

ଭୟଗୁରୁ

ଗୀତଗୋବିନ୍ଦ - ୧

(କ୍ଷୋଦ୍ଧ ବନ୍ଧନା, ଜାଗରଣ, ପ୍ରତିଷ୍ଠା, ଆବାହନ ଓ ଆରତି)

ନୀଳାଚଳ ସାରସ୍ୱତ ସଂଘ, ପୁରୀ

ଶାଖା - ଆମେରିକା ସାରସ୍ୱତ ସଂଘ

ସୂଚିପତ୍ର

ସ୍ତୋତ୍ର ବନ୍ଦନା୬	ଅନ୍ଧାର ଏ ମୋ କୁଟୀର ଦୁଆରେ..... ୧୨
ଶ୍ରୀଗୁରୁ-ପ୍ରଣାମ..... ୬	ଆଖିପାଣି ଆଖି କୋଣରେ ମାରି ମୁଁ..... ୧୨
ଗୁର୍ବଜ୍ଞ..... ୬	ଆଜି ମରମେ କା ମଧୁସୂର ଜାଗେରେ ୧୨
ଶ୍ରୀଗୁରୁ-ପ୍ରଣାମ..... ୭	ଆନନ୍ଦମୟ ନିଗମାନନ୍ଦ ଜୟ..... ୧୨
ଶାନ୍ତି ପାଠ ୭	ଆନନ୍ଦ ସିନ୍ଧୁରେ, ମନ୍ଦ ମଧୁରେ..... ୧୩
ଜାଗରଣ୮	ଆସ ଆସ ରସରାଜ ରାସବିହାରୀ..... ୧୩
ଆଉ କେତେ କାଳ ଥିବୁ ଘୁମାଇଁ ରେ ? ୮	ଆସ ଠାକୁର, ପରାଣ ଲଗ୍ନର ୧୪
ଆଜି ଏ ଶୁଭ ପ୍ରଭାତେ, କଣ ଭରି..... ୮	ଆସ ପ୍ରଭୁ ଦୟାମୟ..... ୧୪
ଘନ ଅନ୍ଧାରେ..... ୮	ଏ ନବ ପ୍ରଭାତେ ଆଜି..... ୧୪
ଜାଗରେ ! ଅମୃତ ସନ୍ତାନ ବେଗେ ଜାଗ ୯	ଏ ଶୁଭ ଲଗନେ ପୂଜା ସିଂହାସନେ..... ୧୫
ଜାଗ ରେ, ଜାଗୁତ ଧରଣୀ..... ୯	ଏ ଶୁଭଲଗନେ ମୃଦୁ ବାତାୟନେ..... ୧୫
ଜାଗ ହେ ଗୁରୁ ଭକତେ ନକରି ହେଲା..... ୯	କରୁଣା ଦୁଆରେ ଆସିଛି ଭିଖାରି..... ୧୫
ଜାଗ ହେ ସରବେ ମାତ ହେ ଗରବେ..... ୯	କାତର ପରାଣେ ସନ୍ତାନ ଡାକେ..... ୧୬
ନିଶି ହେଲା ଆସି ଅବସାନରେ..... ୧୦	କାହିଁ ଅଛ ଦେବ କେଉଁ ଦୂର ଲୋକେ..... ୧୬
ନିଶି ହେଲାଣି ପାହାନ୍ତି, ଜାଗ ଜଗଦ୍‌ବାସି..... ୧୦	କାହାର ଆଦର ସରାଗ ବୋଲାଏ..... ୧୭
ନିଶି ହେଲାଣି ପାହାନ୍ତି, ଜାଗ ଶେଷ ତେଜ..... ୧୦	କେବେ ଆସିବ ମୋ କୁଞ୍ଜ ଦୁଆରେ..... ୧୭
ପ୍ରତିଶ୍ରା ୧୧	କେହି ଦେଖିବେନି..... ୧୮
ଅନା ଫେରି ରେ..... ୧୧	ଗଙ୍ଗଶିଉଳି ମୁଁ ଅନାଇ ରହିଛି..... ୧୮
ଅରୁଣ ରଥରେ ବିଜେକର ହେ ମହାନ..... ୧୧	ଚାହିଁ ରହିଛି ଏ ବେନି ନୟନ ୧୮
ଅଳସେ ଶୁଅନା ଆଉ..... ୧୧	ଜଣାଏ ପଦେ ଯୋଡି କର..... ୧୯
	ଝୁଲଣ ପୁଣିମା ଦିନ ଗୋ..... ୧୯

ସୁଚିପତ୍ର

ତବ ମନ୍ଦିର ଦ୍ଵାରେ ଆସିଛୁ ଦେବ.....	୧୯	ବିଜେ କର ପ୍ରଭୁ ପୂଜା ସିଂହାସନେ	୨୬
ତୁମେ କାହିଁ ଅଛ ଗୋସାଇଁ	୧୯	ଭାଙ୍ଗିଲା ନିଦ ତାଜିଲ ତୁମେ.....	୨୬
ତୁମେ ନା ସେ ଦିନ	୨୦	ଭାବ ରାଇଜର ଭାବର ଠାକୁର.....	୨୬
ତୁମେ ମନ ଗଗନର ଶଶୀ ତାରା.....	୨୦	ମଧୁର ଗଗନେ ମଧୁର ପବନେ	୨୬
ଦୂରେ ବହୁଦୂରେ ଆଖିର ସେପାରେ.....	୨୦	ମନ ବୃନ୍ଦାବନେ ବିଜେକର.....	୨୭
ଆସିଛି ଦେବତା ଅନ୍ତର ମନ୍ଦିରେ	୨୧	ମନ ପୂଜା ତୋର ବିପଳେ ନ ଯିବ.....	୨୮
ଧରା ଥିଲା ତ ଚାହିଁ.....	୨୧	ମହା-ମନ୍ଦିର ଚାରୁ-ତୋରଣରେ.....	୨୮
ନୟନେ ନୟନେ ଦିଅ ଦେଖା.....	୨୧	ମହାମିଳନର ଭୂଇଁ.....	୨୮
ନାଥ ତୁମକୁ ଦେଖିବା ପାଇଁ	୨୨	ମିଳନ ମନ୍ଦିରେ ମୋର.....	୨୯
ନିରବଧି ତନୁ ମାଜି.....	୨୨	ମୁହଁ ସଂଜେ ହସି ଘାଟେ.....	୨୯
ନୂତନ ପ୍ରଭାତେ ନୂତନ ହୃଦୟେ	୨୨	ମୋ ଅନ୍ତରେ ଯେତେ ବେଦନା ଗୁମରେ.....	୨୯
ପ୍ରଭାତୀ ଆରତି କଲାଣି ପ୍ରକୃତି	୨୩	ମୋତେ ସେହି ରୂପେ ଦିଅ ଦରଶନ	୩୦
ପ୍ରାଣ ଠାକୁର, ସେହି ରୂପେ	୨୩	ମୋର ମନର ଠାକୁର.....	୩୦
ପ୍ରାଣ ବାନ୍ଧବ ହେ	୨୩	ରଜଧନ ତୁମେ ମୋର ଜୀବନ ସଙ୍ଗାଳି.....	୩୦
ପିତାଙ୍କ ଦୁଆରେ.....	୨୪	ସଞ୍ଜ ଆସୁଛିରେ	୩୦
ପ୍ରିୟତମ ଆଖିର ଅଦେଖା ମୋର	୨୪	ସଞ୍ଜ ସମୀରଣେ.....	୩୧
ପ୍ରେମର ଠାକୁର ଆସ.....	୨୪	ସତେ ଆସିବ କିହେ ଠାକୁର	୩୧
ଫୁଲ ସଞ୍ଜ ବେଳେ ଶ୍ରୀଚରଣ ତଳେ	୨୪	ସତ୍ୟଲୋକ ପରପାର.....	୩୧
ଫୁଲ ସଞ୍ଜ ବେଳେ ବାହୁଡିବି ଯେବେ	୨୪	ସରାଗେ ଆଜି ସଜାଅ ଶେଯ.....	୩୨
ବଜାଅ ଶଙ୍ଖ ମହୁରୀ	୨୪	ସାରା ଜୀବନର ଯେତେକ ଶକତି.....	୩୨
ବିଜେ କର ଆଜି ଠାକୁର !.....	୨୬	ସୁରୁଜ ବୁଡିଲା ବାରୁଣୀ ମା' ଅଙ୍ଗେ.....	୩୨

ସୁଚିପତ୍ର

ସୁନ୍ଦର ପୁଲହାର ଶୁଦ୍ଧି ପ୍ରେମସାଗର.....	୩୩	ଅକା ମନ ଚାଲ ଯିବା	୪୦
ହୃଦୟ-ନିକୁଞ୍ଜ ରାସବେଦୀ ପରେ	୩୩	ଥରେ ବଂଶୀ ବଜାଅ କହ୍ନାଇ	୪୦
ହୃଦୟ ମନ୍ଦିରେ ପଡ଼ାଇ ଆସନ	୩୪	ଦିବସ ନିଶି ଯେତେ ଖୋଜି ହେଲି	୪୧
ଲିଭି ଲିଭି ଆସେ ଯେବେ	୩୪	ନଟବର ବେଶେ ଆସ	୪୧
ସୁନ୍ଦର ପ୍ରଭାତକୋଳେ	୩୪	ନିରାଶାର ଅନ୍ଧକାର	୪୧
ଆବାହନ	୩୪	ପଖାଳିବି ବୋଲି ଚରଣ ଯୁଗଳ	୪୨
ଆଖି ଲୁହ ମୋର ମାନ୍ଦୁନାହିଁ ମନା	୩୫	ପ୍ରାଣ ଠାକୁର ହେ କେବେ ଆସିବ ସେ ଦିନ	୪୨
ଆଜି ଲାଗିଲା	୩୫	ପ୍ରାଣର ମଣି ନ ଯାଏ ହୃଦି	୪୨
ଆବାହନ କରୁଛି ଆଜି	୩୫	ପ୍ରିୟତମ ତାଙ୍କ ଶୁଭେ ତ ଆଜିରେ	୪୩
ଆସ ଆନନ୍ଦ ସ୍ୱରୂପ	୩୫	ପ୍ରିୟତମ ହେ! ଆଖିର ଅଦେଖା ମୋର	୪୩
ଆସ, ଉଛୁର ନ କରି ଆସ ରେ	୩୬	ପ୍ରିୟ ନିକେତନ ଛାଡ଼ି କି କାରଣ	୪୩
ଆସ ଆସ ପ୍ରଭୁ ଏ ମୋ ଦୀନ କୁଟୀରେ	୩୬	ମାଗିବି ନାହିଁ ମୁଁ କିଛି	୪୩
ଆସ ଭାଇ ! ତେଜ ମନ ଭାବନା	୩୬	ମନ ମୋର ଚାହେଁ	୪୪
ଆହା କି ଆନନ୍ଦ ଶୁଭେ ବଂଶୀ ସ୍ୱନ	୩୭	ମନ ନିଧୁବନ ଝୁରେ	୪୪
ଏ ପୁଣ୍ୟ ବାସରେ	୩୭	ମଣିମା ଶୁଣିମା ହେଉ ଅଳି ମନର	୪୪
କଜଳ ଲଗାଇ ସଜଳ ନୟନେ	୩୮	ମୁଁ ଯେ ଖୋଜିବୁଲେ ନିଶିଦିନ	୪୫
କର ଗୋ କୁଞ୍ଜ ମଣ୍ଡନ	୩୮	ମୁଁ ଯେ ଆଶାରେ ଗଣୁଛି ଦିନ	୪୫
କାହାର ବଇଁଶି ବାଜୁଛି ସଖି ରେ	୩୯	ମୁଦିତ ନୟନେ ଯେବେ ତୁମ ରୂପ	୪୫
କେ ଜାଣେ ଏ ବେଳ ଆଉ	୩୯	ବସ ହୃଦ-ସିଂହାସନେ	୪୫
କେତେ ଗୋପନ ଆଶା କେତେ ଗୋପନ ଭାଷା	୩୯	ବସନ୍ତ ଆସିଛି ଫଗୁଣ ସକାଳେ	୪୬
ଜୀବନରେ ଖାଲି ଚାହୁଁ ତ ନାହିଁ ମୁଁ	୪୦	ବାଜିଲାଣି ସଖୀ ମୋହନ ମୂରଲୀ	୪୬

ସୂଚିପତ୍ର

ବିଜେ ପଥ ଚାହିଁ ରହିଛି ଅନାଇଁ	୪୬
ବିଶ୍ୱେଶ୍ୱର ବୋଲି ଯେବେ	୪୭
ବୃନ୍ଦାବନେ ଯିବି କାହିଁକି ?	୪୭
ରହିଛି ମୁଁ ବାଟ ଅନାଇଁ	୪୭
ଶରଣ ମନାସି ଶଙ୍କର ହେ ଆଜି	୪୮
ଶୁଭିଲାଶି ବଂଶୀସ୍ତନ ଚାଲ ସଖୀ ଯିବା	୪୮
ସଜାଇଛୁ ପୁଲଗେୟ	୪୮
ସରସ ତୁମରି ସରସିଜ ପଦେ	୪୯

ସୁନ୍ଦର ଚିର ସୁନ୍ଦର ତୁମେ	୪୯
ପୂଜାର୍ଚ୍ଚନା ଓ ଆରତି	୫୦
ଆଜି ସଜାତ ଦେବ ପୂଜାର	୫୦
ଆସିଛନ୍ତି ଅବତରି	୫୦
ଦିଅ କୋଟି ହୃଦେ ଢାଳି	୫୧
ଦିଏ ମୁଁ ଆରତି	୫୧
ନଟୀଏ ବାଇଲେ	୫୧
ଜୟ ଜୟ ଗୁରୁଦେବ	୫୨

ସ୍ତୋତ ବନ୍ଦନା

ଶ୍ରୀଗୁରୁ-ପ୍ରଣାମ

ଓଁ ବ୍ରହ୍ମାନନ୍ଦଂ ପରମସୁଖଂ କେବଳଂ ଜ୍ଞାନମୁର୍ତ୍ତିମ୍ ।
ଦ୍ଵନ୍ଦ୍ଵାତୀତଂ ଗଗନ ସଦୃଶଂ ତତ୍ତ୍ଵମସ୍ୟାଦି ଲକ୍ଷ୍ୟମ୍ ।
ଏକଂ ନିତ୍ୟଂ ବିମଳ ମଚଳଂ ସର୍ବଧୀଃ ସାକ୍ଷୀ ଭୂତମ୍ ।
ଭାବାତୀତଂ ତ୍ରିଗୁଣରହିତଂ ସଦ୍‌ଗୁରୁଂ ତଂ ନମାମି ।

Brahmanandam parama sukhadam kevalam jnanamurtim
Dvandatitam gagana sadrisam tattvamasyadi lakshyam
Ekam nityam vimalamachalam sarvadhī saksibhutam
Bhavatitam trigunarahitam sadgurum tam namami.

ଗୁର୍ବଞ୍ଜକଂ

ଭବ ସାଗର ତାରଣ କାରଣ ହେ !
ରବିନନ୍ଦନ ବନ୍ଧନ ଖଣ୍ଡନ ହେ !
ଶରଣାଗତ କିଙ୍କର ଭୀତମନେ,
ଗୁରୁଦେବ ! ଦୟାକର ଦୀନଜନେ ।୧।

ହୃଦ-କନ୍ଦର-ତାମସ-ଭାସ୍କର ହେ
ତୁମେ ବିଷ୍ଣୁ ପ୍ରଜାପତି ଶଙ୍କର ହେ
ପରଂବ୍ରହ୍ମ ପରାପୁର ବେଦ ଭଣେ,
ଗୁରୁଦେବ ! ଦୟାକର ଦୀନଜନେ ।୨।

ମନ ବାରଣ-ଶାସନ-ଅଙ୍କୁଶ ହେ
ନର ତ୍ରାଣ ତରେ ହରି ଚାକ୍ଷୁଷ ହେ
ଗୁଣଗାନ ପରାୟଣ ଦେବଗଣେ,
ଗୁରୁଦେବ ! ଦୟାକର ଦୀନଜନେ ।୩।

କୁଳକୁଣ୍ଡଳିନୀ-ମୁମ-ଭଞ୍ଜକ ହେ
ହୃଦ-ଗ୍ରନ୍ଥ-ବିଦାରଣ-କାରକ ହେ
ମମ ମାନସ ଚଞ୍ଚଳ ରାତ୍ରଦିନେ,
ଗୁରୁଦେବ ! ଦୟାକର ଦୀନଜନେ ।୪।

ରିପୁସୁଦନ ମଙ୍ଗଳ ନାୟକ ହେ
ସୁଖ ଶାନ୍ତି ବରାଭୟଦାୟକ ହେ
ତ୍ରୟ ତାପ ହରେ ତବ ନାମ ଗୁଣେ,
ଗୁରୁଦେବ ! ଦୟାକର ଦୀନଜନେ ।୫।

ଅଭିମାନ ପ୍ରଭାବ-ବିମର୍ଦ୍ଦକ ହେ
ଗତି-ହୀନ ଜନେ ତୁମେ ରକ୍ଷକ ହେ
ଚିତ୍ତ ଶଙ୍କିତ ବଞ୍ଚିତ ଭକ୍ତି-ଧନେ,
ଗୁରୁଦେବ ! ଦୟାକର ଦୀନଜନେ ।୬।

ତବ ନାମ ସଦା ଶୁଭ-ସାଧକ ହେ
ପତିତାଧମ-ମାନବ-ପାବକ ହେ
ମହିମା ତବ ଗୋଚର ଶୁଦ୍ଧମନେ,
ଗୁରୁଦେବ ! ଦୟାକର ଦୀନଜନେ ।୭।

ଜୟ ସଦ୍‌ଗୁରୁ ଇଶ୍ଵର-ପ୍ରାପକ ହେ
ଭବରୋଗ-ବିକାର-ବିନାଶକ ହେ
ମନ ଯେହ୍ନେ ରହେ ତବ ଶ୍ରୀଚରଣେ,
ଗୁରୁଦେବ ! ଦୟାକର ଦୀନଜନେ ।୮।

ଶ୍ରୀଗୁରୁ-ପ୍ରଣାମ

ଓଁ ଚୈତନ୍ୟ ଶାଶ୍ୱତ ଶାନ୍ତ ବ୍ୟୋମାତୀତ ନିରଞ୍ଜନ
ବିନ୍ଦୁନାଦକଳାତୀତ ତସ୍ମୈ ଶ୍ରୀଗୁରବେ ନମଃ ।

ଗୁରୁର୍ବ୍ରହ୍ମା ଗୁରୁର୍ବିଷ୍ଣୁ ଗୁରୁର୍ଦେବୋ ମହେଶ୍ୱରଃ
ଗୁରୁରେବ ପରଂବ୍ରହ୍ମ ତସ୍ମୈ ଶ୍ରୀଗୁରବେ ନମଃ ।

ଅଜ୍ଞାନ-ତିମିରାନ୍ଧସ୍ୟ ଜ୍ଞାନାଞ୍ଜଳି-ଶଳାକୟା
ତସ୍ମିନ୍ନୁଜ୍ଜ୍ୱଳିତଂ ଯେନ ତସ୍ମୈ ଶ୍ରୀଗୁରବେ ନମଃ ।

ଜ୍ଞାନଶକ୍ତି ସମାରୁଦ୍ଧଂ ତତ୍ତ୍ୱମାଳା ବିଭୂଷିତଂ
ଭୁକ୍ତିମୁକ୍ତି ପ୍ରଦାତାରଂ ତସ୍ମୈ ଶ୍ରୀଗୁରବେ ନମଃ ।

ସର୍ବଶ୍ରୁତି ଶିରୋରତ୍ନଂ ବିରାଜିତ-ପଦାମୁଜଂ
ବେଦାନ୍ତାମୁଜସୂର୍ଯ୍ୟାୟ ତସ୍ମୈ ଶ୍ରୀଗୁରବେ ନମଃ ।

ଅନେକଜନ୍ମ ସଂପ୍ରାନ୍ତ କର୍ମବନ୍ଧ ବିଦାହିନେ
ଆତ୍ମଜ୍ଞାନ ପ୍ରଦାନେନ ତସ୍ମୈ ଶ୍ରୀଗୁରବେ ନମଃ ।

ସଂସାର-ବୃକ୍ଷମାରୁତଃ ପତନ୍ତି ନରକାର୍ଷ୍ଣବେ
ଯେନୋଚ୍ଛୃତମିଦଂ ବିଶ୍ୱଂ ତସ୍ମୈ ଶ୍ରୀଗୁରବେ ନମଃ ।

ଆବ୍ରହ୍ମସ୍ତନ୍ନ ପର୍ଯ୍ୟନ୍ତ ପରମାତ୍ମ ସ୍ୱରୂପକମ୍

ସ୍ଥାବରଂ ଜଙ୍ଗମଞ୍ଚେବ ପ୍ରଣମାମି ଜଗନ୍ନାୟକମ୍ ।

ବନ୍ଧେ ଅହଂ ସର୍ବଜନନ୍ଦଂ ଭେଦାତୀତଂ ଜଗଦ୍ଗୁରୁ
ନିତ୍ୟଂ ପୂର୍ଣ୍ଣ ନିରାକାରଂ ନିର୍ଗୁଣଂ ସ୍ୱାତ୍ମସଂକ୍ଷିତମ୍ ।

ନ ଗୁରୋରପିକଂ ତତ୍ତ୍ୱଂ ନ ଗୁରୋରପିକଂ ତପଃ
ତତ୍ତ୍ୱଜ୍ଞାନାତ୍ ପରଂ ନାସ୍ତି ତସ୍ମୈ ଶ୍ରୀଗୁରବେ ନମଃ ।

ଗୁରୁରାଦିରନାଦିକ୍ଷ ଗୁରୁଃ ପରମ ଦୈବତମ୍
ଗୁରୋଃ ପରତରଂ ନାସ୍ତି ତସ୍ମୈ ଶ୍ରୀଗୁରବେ ନମଃ ।

ମନ୍ନାଥଃ ଶ୍ରୀଜଗନ୍ନାଥୋ ମଦ୍ଗୁରୁଃ ଶ୍ରୀଜଗଦ୍ଗୁରୁଃ
ମଦାତ୍ମା ସର୍ବଭୂତାତ୍ମା ତସ୍ମୈ ଶ୍ରୀଗୁରବେ ନମଃ ।

ନିତ୍ୟଂ ଶୁଦ୍ଧ ନିରାଭାସଂ ନିରାକାରଂ ନିରଞ୍ଜନମ୍
ନିତ୍ୟବୋଧଂ ଚିଦାନନ୍ଦଂ ଗୁରୁବ୍ରହ୍ମ ନମାମ୍ୟହମ୍ ।

ଭବପାଶ ବିନାଶାୟ ଜ୍ଞାନଦୃଷ୍ଟି-ପ୍ରଦର୍ଶିନେ
ନମଃ ସଦ୍ଗୁରବେ ତୁଭ୍ୟଂ ଭୁକ୍ତିମୁକ୍ତି ପ୍ରଦାୟିନେ ।

ନରାକାର ପରଂବ୍ରହ୍ମ ରୂପାୟ ଅଜ୍ଞାନ ହାରିଣେ
ଆତ୍ମଜ୍ଞାନ ପ୍ରଦାନେନ ତସ୍ମୈ ଶ୍ରୀଗୁରବେ ନମଃ ।

ଶାନ୍ତି ପାଠ

ଓଁ ପୂର୍ଣ୍ଣମଦଃ ପୂର୍ଣ୍ଣମିଦଂ ପୂର୍ଣ୍ଣତ୍ ପୂର୍ଣ୍ଣମୁଦତ୍ୟତେ
ପୂର୍ଣ୍ଣସ୍ୟ ପୂର୍ଣ୍ଣମାଦାୟ ପୂର୍ଣ୍ଣମେବାବଶିଷ୍ୟତେ ।

ଓଁ ଶାନ୍ତିଃ ଶାନ୍ତିଃ ଶାନ୍ତିଃ ହରି ଓଁ ତତ୍ ସତ୍ ।
ଯଦକ୍ଷରଂ ପରିଭ୍ରଷ୍ଟଂ ମାତାହୀନଞ୍ଚ ଯଦ୍ ଭବେତ୍
ତତ୍ସର୍ବଂ କ୍ଷମ୍ୟତାଂ ଦେବ ପ୍ରସୀଦ ପରମେଶ୍ୱର ।

ଧ୍ୟାନମୂଳଂ ଗୁରୋର୍ମୂର୍ତ୍ତିଃ ପୂଜାମୂଳଂ ଗୁରୋର୍ପଦମ୍
ମନ୍ତ୍ରମୂଳଂ ଗୁରୋର୍ବାକ୍ୟଂ ମୋକ୍ଷମୂଳଂ ଗୁରୋଃ କୃପା ।

ତୁମେବ ମାତା ଚ ପିତା ତୁମେବ,
ତୁମେବ ବନ୍ଧୁକ୍ଷ ସଖା ତୁମେବ;
ତୁମେବ ବିଦ୍ୟା ଦ୍ରବିଣଂ ତୁମେବ,
ତୁମେବ ସର୍ବଂ ମମ ଦେବ ଦେବ ।

ଜାଗରଣ

ଆଉ କେତେ କାଳ ଥିବୁ ଘୁମାଇଁ ରେ ?

ଆଉ କେତେ କାଳ ଥିବୁ ଘୁମାଇଁ ରେ ?
ପୁରୁଷ ଗଗନେ ଅନା, ରବି ଆସେ ଉଇଁ ।୦।

ସବୁରି ଶୁଭ ମନାସି ସେ ଯେ ବିଳସଇ ।୧।

ମୋହୁ ନିଦ ତୁଟୁ ନାହିଁ
ମୁଦାଆଖି ଫିଟୁ ନାହିଁ
ମାୟାର ସପନ ତେଜି, ଜାଗ ବେଗ ହୋଇ ।୧।

ସେ ତ ଅଗତିର ଗତି
ତା' ପୟରେ ଢାଳି ମତି
ଜୀବର ସେବାରେ ଦିଅ, ଜୀବନ ବିତାଇ ।୪।

ଆଖି ମେଲି ଦେଖ ତାହିଁ
କାହାର ମୂରତି ସେହି
ନିଖିଳ ଭୁବନେ ଯା'ର ହସ ଝଲସଇ ।୨।

ଜାଗି ତୁ ଜଗାଅ ଭବ
ବିତର ପ୍ରେମ ବିଭବ
ଜଗତର ହିତ ସାଧି, ହୁଅ କାଳ-ଜୟୀ ।୫।

ସକଳ ମଙ୍ଗଳ ଦାତା
ସେହି ରେ ବିଶ୍ୱ କରତା

ମାନସ-ସୁମନ ତୋଳି
ଭକତିରେ ଶୁଦ୍ଧି ମାଳି
ଅରପ ତୁ ନିଉଛାଳି, ବିଭୁପଦ ଧ୍ୟାୟୀ ।୬।

ଆଜି ଏ ଶୁଭ ପ୍ରଭାତେ, କଣ ଭରି

ଆଜି ଏ ଶୁଭ ପ୍ରଭାତେ, କଣ ଭରି
ଗାଆରେ ସରବେ ମିଳି, ସୁଧା ନାମଟି ତାହାରି (କଣ ଭରି)
।୦।

କାମନା ବାସନା ଯେତେ
ଭସାଇ ସଲୀଳ ସୋତେ
ତାଙ୍କ ତୁ ଅନ୍ତରଗତେ, ସେ ନାମ ସୁମରି ।୧।
ତୋଳି ମାନସ କୁସୁମ
ଶୁଦ୍ଧି ହାର ଅନୁପମ
କଞ୍ଚ ନିହି ପଦେ ତାର, ଭେଟ ମାୟା ଭୁଲି ।୨।

ଶୁଣ କାନ, ମନ ଦେଇ
ଏ କି ଶବଦ ଶୁଭଇ
ଗଗନ, ପବନ, ଜଳ, କାନନ ସଞ୍ଚରି ।୩।
ରବିରେ ତେଜ ଝଲସେ
ଶଶିରେ କର ବିଳସେ
ଚନ୍ଦ୍ରଦିଗେ ଛବି ତାର ରହିଛି ତ ପୁରି ।୪।
ତା ବିନା ନାହିଁ କେ ଗତି
ତା ବିନେ ନାହିଁ ମୁକତି
ପଲକେ ହେଲେ ମନରୁ, ନ ଦିଅ ପାଶୋରି ।୫।

ଘନ ଅନ୍ଧାରେ

ଘନ ଅନ୍ଧାରେ କେ ସେ ତାଙ୍କେରେ ।୦।

କା'ର ମଧୁବୀଣା ସେ ରେ ସୁରେ ସୁରେ ଝଙ୍କାରେ
ଘୁମଘେରା ନୟନ ଦୁଆରେ ତାଙ୍କଦିଏ ଜାଗରେ ଜାଗରେ ।୧।

ଆଖି ମେଲି ଦେଲି ତାହିଁ ପୁଲକି ଉଠିଲା ଦେହି
ଖୋଜି ହେଲି ତା'ରେ ଚଉଧାରେ ।୨।

ନ ମାନେ ବାରଣ ମୋର ଝରେ ଆଖି ନୀରଧାର
ଭେଟ ତାର ଅବିରତ ଝୁରେ ।୩।

ଜାଗରେ ! ଅମୃତ ସନ୍ତାନ ବେଗେ ଜାଗ

ଜାଗରେ ! ଅମୃତ ସନ୍ତାନ ବେଗେ ଜାଗ ।୦।

ଚେଇଁ ଥାଇ ତୁ ଯେ ନିଦରେ ବିଭୋର
ତଳ ମୁଖ ଗାମୀ ଚେତନା ତୋହର
ଏଥିଲାଗି ସିନା ହରାଇ ବସିଛୁ
ଉର୍ଦ୍ଧ୍ବର ଅନୁରାଗ ।୧।

ଚେତନା ଦୀପ୍ତିରେ ହୁଅ ଜାଗରିତ

ଅମୂଲ୍ୟ ଜୀବନ ହେଉରେ ସନ୍ତତ
ଘୃମରେ ନ ଭୁଲି, ଚେତନା ପିଆନେ
ଲକ୍ଷ୍ୟ ସାଧନେ ଲାଗ ।୨।

ସକଳ କରମେ ହୁଅ ଏକ ମୁଖୀ
ଶତ ରୂପୀ ମୋହ ନିଦ୍ରା ଦୂରେ ରଖି
ଦୁର୍ଲ୍ଲଭ ଡେବେରେ ନ ହୋଇବ କେବେ
ସେ ପଦ ପରଶ ସଙ୍ଗ ।୩।

ଜାଗ ରେ, ଜାଗୁତ ଧରଣୀ

ଜାଗ ରେ, ଜାଗ ରେ, ଜାଗ ରେ !

ଜାଗୁତ ଧରଣୀ ଶ୍ୟାମଳ-ବରଣୀ
ଉଠ, ମରମାନବ ! ଜାଗ ।୦।

ଆଉ କି ସାଜେ ପଲକର ଯୁଗଶୟନ ?
ଚେତ ଚେତ ଫେଟି ଜ୍ଞାନର ନୟନ
କାଳ ବିତେ, ଗତ ଆୟୁ ଦିନୁ ଦିନ
ପ୍ରଣମି ଗୁରୁ, ଶରଣ ମାଗ

ଜାଗ ରେ, ଜାଗ ରେ, ଜାଗ ରେ ।୧।

ମାୟା ମୋହ, ମଦ ମୁର୍ଚ୍ଛିତ ବିଶ୍ୱ
ସଙ୍କଟମୟ ପଥ, ପାଛ, ତୁ ନିଃସ୍ୱ
ନିଃସରଣେ କର, ଗୁରୁ ସର୍ବସ୍ୱ
ତାକ ତୁ ଭରି ଅନୁରାଗ
ଜାଗ ରେ, ଜାଗ ରେ, ଜାଗ ରେ ।୨।

ଜାଗ ହେ ଗୁରୁ ଭକତେ ନକରି ହେଳା

ଜାଗ ହେ ଗୁରୁ ଭକତେ ନକରି ହେଳା
ଗତିତ ଯାଉଛି ଦେଖ ଅମୃତ ବେଳା ।୦।

ଜାଗି ଜଗାଅ ଜନେ ନମଣ ଆନ ଆନେ
ସବୁରି ହିତ ପାଇଁ ବହିଷ୍କ ଦେହ ଭାଇ
କାଳ ବିଳମ୍ବ କଲେ ବୁଡିବ ଭେଳା ।୧।

ଭାଇ ବନ୍ଧୁ କୁଟୁମ୍ବ ଧନରତ୍ନ ବିଭବ
ପାଣିଫେଟକା ଭାଇ ପରତେ ଯାଅ ନାହିଁ
କ୍ଷଣକ୍ଷଣକେ ଆନ ସଂସାର ଖେଳା ।୨।

ଗାଇ ଶ୍ରୀଗୁରୁ ନାମ କରି ତାଙ୍କରି କାମ
ତାଙ୍କ ବିନା କେ ଆନ କରିବ ପରିତାପ
କୀର୍ତ୍ତନ କର ସଦା ଶ୍ରୀଗୁରୁ ଲୀଳା ।୩।

ଜାଗ ହେ ସରବେ ମାତ ହେ ଗରବେ

ଜାଗ ହେ ସରବେ ମାତ ହେ ଗରବେ ଗାଅ ଠାକୁରଙ୍କ ଜୟ ଗାନ ।୦।

ଜଳ ଦେବୀ କୁଳ ସର୍ବେ ହୋଇ ଠୁଳ ରତିଲେଖି ଗୁରୁ ସଙ୍ଗୀର୍ତ୍ତନ ।୨।

ପ୍ରାଚୀ ସିମନ୍ତନୀ ଅର୍ଘ୍ୟଥାଳି ଘେନି
କୁଙ୍କୁମ ବରଣେ ରଞ୍ଜିତ ଅବନୀ
ପ୍ରାଚୀ ଶୈଳ ନଭୁ ଘେନିଶ ମେଲଣୀ ବନ୍ଦିଲାଣି ଗୁରୁ ଶ୍ରୀଚରଣ ।୧।

ଧୂପାରତି ଛନ୍ଦେ ବୋଲି ଦିଏ ତାର
ସ୍ୱଚ୍ଛ ପ୍ରେମ ଭକ୍ତି ମନ୍ଦାକିନୀ ଧାର
ପୁଷ୍ପ ପୁଷ୍ପ ଗନ୍ଧ କରି ଆହରଣ ଉର୍ମି ସିନ୍ଧୁ ମନ୍ଦ ସମୀରଣ ।୩।

ମୃଦଙ୍ଗ ପଟ୍ଟହ ଭେରୀ ତୁରୀ ସ୍ୱନ
ସାଗର ଗରଭୁ ଉଠେ ଘନ ଘନ

କେଳି କୁମ୍ଭାଙ୍ଗୁଆ ବକ ଚକ୍ର ବାଜ
ହଳଦୀ ବସନ୍ତ ଶାରୀ ଶୁକ ପିକ

ଯୁଥେ ଯୁଥେ ହୁଳହୁଳି ଦେଇଯାନ୍ତି ପ୍ରେମେ ଲଭି ଗୁରୁ ଦରଶନାଟା

ନଶ୍ବରତା ମାୟା ମୋହ ପାଶେ ଛନ୍ଦି
ଆଶା ମରୀଚିକା କାରାଗାରେ ବନ୍ଦି
ପାପ ତାପ ଦଗ୍ଧ ସନ୍ତପ୍ତ ପରାଶେ ବସି କାଟୁଥିବା କେତେ ଦିନ ।୫।

ଶୁଦ୍ଧ ପୁତ ଭାବେ ଆସ ସର୍ବେ ମିଳି
ଗୁରୁ ପଦ ଅର୍ଘ୍ୟେ ଦେବା ପୁଷ୍ପଞ୍ଚଳୀ
ଗୁରୁ ପରାତ୍ପର ବ୍ରହ୍ମାଣ୍ଡ ଠାକୁର ନାଶିବେଟି ହେଲେ ଘୋର ତମ ।୬।

ନିଶି ହେଲା ଆସି ଅବସାନରେ

ନିଶି ହେଲା ଆସି ଅବସାନରେ ଜାଗ ସରବେ ଗାଅ ଗରବେ ଶ୍ରୀଗୁରୁ ଗାନରେ ।୦।	ଆସିଲେ ଶିବ ଦେବାଧୀଦେବ ଭବାନୀଧରରେ ।୩।
କୁଆଁତାରା ସିନ୍ଦୂର ଭରା ଉଜ୍ଜିମାରି ଆସିଲା ପରା ରାବି ସକଳ ବିହଙ୍ଗ କୁଳ ଦଳକୁ ଦଳରେ ।୧।	ଜଗନ୍ନାଥ ନୀଳାଦ୍ରୀନାଥ ଆରୋହୀ ନନ୍ଦିଘୋଷ ରଥ ଆସି ମନ୍ତ୍ରଣ ସଭା ସଦନ ଅଘନାଶନରେ ।୪।
ଗ୍ରହ ତାରା ନକ୍ଷତ୍ର ସାରା ନୀଳାକାଶେ ମେଲି ପସରା ରଟନ୍ତି ଗୁରୁ କଞ୍ଚତରୁ ଶୋଭା ପସରା ରେ ।୨।	ନଭ ନାଚେ ପାତାଳ ନାଚେ ଧରା ନାଚେ ଜଳଧୀ ନାଚେ ଶ୍ରୀଗୁରୁ ଜୟ ଶ୍ରୀଗୁରୁ ଜୟ ଶ୍ରୀଗୁରୁ ଜୟ ରେ ।୫।
ହର ହର ବଂ ବଂ ନାଦେ କଂପେ ମହୀ ତମ୍ବୁରୁ ଶବ୍ଦେ	ଭକ୍ତ ମିଳି ଦିଅରେ ତାଳି ପ୍ରାଣ ଭରି ଦିଅ ହୁଳହୁଳି ଶୀତଚନ୍ଦନ ପଦେ ଦେଇଣ କର ବନ୍ଦନରେ ।୩।

ନିଶି ହେଲାଣି ପାହାନ୍ତି, ଜାଗ ଜଗଦ୍‌ବାସି

ନିଶି ହେଲାଣି ପାହାନ୍ତି, ଜାଗ ଜଗଦ୍‌ବାସି ଶେୟ ତେଜ, ନଭେ ରବି ଚାହିଁଲେଣି ହସି ।୦।	ପିଆନ ନୟନେ ହେଉ ଅପରୂପ ତେଜ ତାର ସେ ଯେ ଗୁରୁବ୍ରହ୍ମ ବିଜେ, କଲ୍ୟାଣ ବରଷି ।୨।
ନୀତ ତେଜି ବିହଙ୍ଗମ ରଟେ ପ୍ରଭାତ ଆଗମ ପୂଜେ ନବ ରବି, ସରେ କମଳ ବିକଶି ।୧।	ଗୁରୁ ଏକା ଜୀବ ଗତି ରଖ ସେ ଚରଣେ ମତି କର ଗୁରୁ ଦରଶନ 'ଜୟଗୁରୁ' ଘୋଷି ।୩।

ନିଶି ହେଲାଣି ପାହାନ୍ତି, ଜାଗ ଶେୟ ତେଜ

ନିଶି ହେଲାଣି ପାହାନ୍ତି ଜାଗ ଶେୟ ତେଜ ପୁରୁଷ ଗଗନ କୋଣେ ହସେ ରବି ତେଜ ।୦।	ଚଉଦିଗ ପ୍ରେମେ ହସେ, ସରାଗ ତରଙ୍ଗେ ଭାସେ ନିତ୍ୟବ୍ରତେ ଲାଗି ବେଗେ ଶୟନୀ ତୁ ବରଜ ।୪।
ପବନ ବହଇ ମନ୍ଦ, ବିସାରେ ସୁମନ ଗନ୍ଧ କାସାରେ ହସେ କମଳ ତେଜି ମନୁ ଲାଜ ।୧।	ପ୍ରଣମି ପିତା ପାଦରେ, ଲାଗ ଶୁଭ କରମରେ ସେହି ସତ୍ୟ, ସେହି ନିତ୍ୟ, ଆନ ସବୁ ବ୍ୟାଜ ।୫।
ଶୁଭେ ବିହଗ କାକଳି, ଦିଏ ସତେ ହୁଳହୁଳି ନବୀନ ପରଭାତରେ ବନ୍ଦିବାକୁ ଆଜ ।୨।	ଭୁଲ ମନୁ ଭେଦଭାବ, ଭାଇ ଭଉଣୀ ସରବ ଆମ ଜନମ କରତା ଏକ ବୋଲି ହେଜ ।୩।
ଯେତେ ସବୁ ନାରୀନର, ଶେୟେ ମୃତ ପରକାର ଥିଲେ ଶୋଇ ଜାଗିଲେଣି ଉଠ ତନୁ ମାଜ ।୩।	ସୁଖ ବୋଲ ଦୁଃଖ ବୋଲ, ସବୁତ ତାଙ୍କରି ଖେଳ ମାତି ଭକତି ପ୍ରେମରେ ଜୟଗୁରୁ ଭଜ ।୭।

ପଟିକା

ଅନା ଫେରି ରେ

ଅନା ଫେରି ରେ	ଚେତ, ଚେତ ମନ ବାଇ ! ମୋହ ପରିହରିରେ । ୨।
ଲୁଚି ଆସେ ରବି, ଯାଏ ଦିନ ସରି ରେ । ୦।	ଆଖି ଆଗେ ସେ ଆଲୋକ ଜାଳି
ଘନ ଅନ୍ଧକାର ଘେରି ଆସେ	ରାହା ବତାଇ ନେବେ ରେ ଚାଳି
ତରୀ ଟଳମଳ ଜଳେ ଭାସେ	ମୁଖେ ଭରି ସୁଧାଝରି ତୋତେ କୋଳ କରିରେ । ୩।
ଭବନଦୀ ତରିବାକୁ ତାଙ୍କ ନାଉରୀ ରେ । ୧।	ଯା' ରେ ମଣୁ ତୁହି ଆପଣାର
ଆଉ ବେଳ ନାହିଁରେ ତୋହର	ନେବା ସାଥୀ, ଦେବା ବେଳେ ପର
ଆୟୁ-ସୂର୍ଯ୍ୟ ଅସ୍ତମୁଖୀ ହେଉ	ବେଳ ଆଉଁ ଚେତ, ଚିର-ବାନ୍ଧବେ ସୁମରି ରେ । ୪।

ଅରୁଣ ରଥରେ ବିଜେକର ହେ ମହାନ

ଅରୁଣ ରଥରେ ବିଜେକର ହେ ମହାନ !	ମରମର ମଳିନତା-ଅନ୍ଧକାର ଛାଇ
ଆବାହନ କରେ ଆଜି ନିଖିଳ ଭୁବନ	ତବ କିରଣ ପରଶେ ଯାଉ ହେ ଉଭାଇ
ଦୟାକର ହେ ଠାକୁର !	ଦୟାମୟ ନିରଞ୍ଜନ !
ଦରଶନ ମାଗେ ଦାସ ଯୋଡି ବେନିକର । ୧।	ଅନ୍ଧ ନୟନରେ ଲେପିଦିଅ ଜ୍ଞାନାଞ୍ଜନ । ୩।
ବିହଗ କଣ୍ଠରେ ଶୁଭେ ଜୟ ଜୟ ଘୋଷ	ହୃଦୟ-ମନ୍ଦିରେ ବସ କରୁଣା ନିଧାନ !
କମଳ-ଆନନେ ତବ ହାସ ପରକାଶ	ମାୟା-ମଦ-ମୋହ ରିପୁ କର ନିସୁଦନ
ନୀଳ-ସାଗର ଲହରୀ,	କୋଟି ଅପରାଧ କ୍ଷମ
ନାଚେ ତାଳେ ତାଳେ, ତବ ପୟରେ ଲୁହାରି । ୨।	ଆତୁର କଣ୍ଠରେ ତାଙ୍କେ କିଙ୍କର, ଅଧମ । ୪।

ଅଳସେ ଶୁଅନା ଆଉ

ଅଳସେ ଶୁଅନା ଆଉ ଜାଗ ନିଦା ପରିହର	ରଣକ୍ଷେତ୍ରେ ଆସି ଭାଇ
ଦେଖ ଉଭା ଦ୍ଵାରେ ତୋର ସିନ୍ଧିଦାତା ସିନ୍ଧେଶ୍ଵର । ୦।	କିପରି ପଡୁଛ ଶୋଇ
ତାଙ୍କ କାର୍ଯ୍ୟେ ପ୍ରାଣ ମନ	ବାଜୁଛି ସତ୍ୟର ଭେରି ସୁଗମ୍ଭୀରେ ବାରମ୍ବାର । ୪।
କର ବେଶେ ସମର୍ପଣ	ମୋହ ନିଦା ପରିହର
ସ୍ଵର୍ଗ ଦିବ୍ୟ ଆବାହନ (ଶୁଣ) ବହୁଛି ହୃଦୟେ ତୋର । ୧।	ଉଠ ଜାଗ ଜାଗ ବୀର
	ଉଡେ ବିଜୟ କେତନ ଦେଖ ନଭେ ଫରଫର । ୫।
ଶୁଣିଛି ପୁରାଣ ଗାଏ	ଜୟ ସର୍ବଶକ୍ତିମାନ
ବିଶ୍ଵାସର ସଦା ଜୟେ	ଜୟ କରୁଣାନିଧାନ
ସର୍ବପ ଆଘାତେ ଗିରି କଂପୁଅଛି ଧରହର । ୨।	ଦିଅ ଶକ୍ତି ସିନ୍ଧିଦାତା । ଦୁର୍ବଳ ଏ ଦୀନ ନର । ୩।
ପ୍ରାଣ ମନ କରି ପଣ	(କେବେ) ଏପରି ସୌଭାଗ୍ୟ ହେବ
ଆସ ସର୍ବେ ଜନଗଣ	ତୁମ କାର୍ଯ୍ୟେ ପ୍ରାଣ ଯିବ
ଅବିଶ୍ରାନ୍ତ ତାଙ୍କ କାର୍ଯ୍ୟେ ରତ ହୁଅ ନିରନ୍ତର । ୩।	ଏହି ଭିକ୍ଷା ଶ୍ରୀଚରଣେ କୃପାମାୟ ପୂର୍ଣ୍ଣ କର । ୭।

ଅକ୍ଷର ଏ ମୋ କୁଟୀର ଦୁଆରେ

ଅକ୍ଷର ଏ ମୋ କୁଟୀର ଦୁଆରେ ନ କରି ଆଉ ଉଛୁର
ଆଲୋକର ବତୀ ଜାଳିଦିଅ ଆସି ତୁମେ ଶରଣ-ପଞ୍ଚର ।୦।

ଅମା ନିଶିଥିନୀ ଆସେ ପାହି ପାହି
ନିଖିଳ ଭୁବନ ଉଠିଲାଣି ଗାଲ
ସେହି ସୁରେ ମୋର କଣ ମିଳାଇ ତାକୁଅଛି ବାର ବାର
ବିଜେକର ଆହେ ଦୟାକୁ ଠାକୁର ! ମୋ ମିନତି ଘେନା କର ।୧।

ଭଗାରିଏ ଘେରି ଚଉକଟି ମୋର

ଘର ସାରା ଛାଇ ଦିଅନ୍ତି ଅକ୍ଷର
ଯେତେ ଭାବିଲେ ମୁଁ କରିବାକୁ ଦୂର ତେତେ ମୁଁ ମାନୁଛି ହାର
ଜ୍ୟୋତିର୍ମୟ ତୁମେ ଦୂରୁଦିନେ ଆସି ଅରାତି-ତର ନିବାର ।୨।

ଆଖି ଆଗେ ଜାଳି, ପ୍ରଦୀପ-ଜ୍ଞାନର
ଆଲୋକିତ କର ଅକ୍ଷର କୁଟୀର
ଶୁଭମୟ ହେଉ ବିଶ୍ୱ ଚରାଚର ଆହେ କରୁଣା-ସାଗର !
ଚରଣ ତଳରେ ପ୍ରଣତି ଜଣାଏ ଆବାହନ ଏ ମନର ।୩।

ଆଖିପାଣି ଆଖି କୋଣରେ ମାରି ମୁଁ

ଆଖିପାଣି ଆଖି କୋଣରେ ମାରି ମୁଁ ତୁମ ବାଟ ଚାହିଁ ବସିଛି
ଆଶାରେ ଆଶାରେ କେତେ ସତେ ପ୍ରିୟ ! ମିଛେ ବାଲିବନ୍ଧ ଦେଇଛି ।୦।

ତନୁ ଛୁଇଁ ଯାଏ ଚୋରା ବସନ୍ତ
ମହକାଇ ଦିଏ ଦିଗ ଦିଗନ୍ତ
ଗଛରୁ ପତର ଖସିଲେ ସତରେ ତମକି କେତେ ମୁଁ ଚାହିଁଛି ।୧।

ପାହିଯାଏ ମୋର ଉଦୁଆ ରାତିଟା
ତାକ ଦିଏ ଆସି କଜଳପାତିଟା

ଦେଖେ ମୁଁ, ଫୁଲିଆ ତାରାଟା ମୋ ଆଡେ ଆଖିମାରି ପରା ହସୁଛି ।୨।

ଅସରା ହେଲା ମୋ ଦିନ କାନ୍ଦୁ କାନ୍ଦୁ
କାନି ପସାରି ମୁଁ ଭିକ ମାଗେ ବନ୍ଧୁ !
ଲୋକହସା ସହି ଜୀବନ ବିତୁଛି, ଥରେ ହେଲେ ଆସ ତାକୁଛି ।୩।

ଅପରାଧ ଯେବେ ହେଲା ସତେ ମୋର
ତୁମେ ପରା ବନ୍ଧୁ କ୍ଷମାର ସାଗର
ପଥର ପାଲଟିଗଲା କି ମୋ ଲାଗି? ନିଶିଦିନ ମନେ ଭାକୁଛି ।୪।

ଆଜି ମରମେ କା ମଧୁସୂର ଜାଗେରେ

ଆଜି ମରମେ କା ମଧୁସୂର ଜାଗେରେ
ଥରଥର କଂପନ ଲାଗେରେ ।୦।
ଗୋପନ-ବାସୀ ସେଇ ମନ ଉଦାସି
ପରାଶଜିଣା ତାର ଅରୂପ ବଂଶୀ
ବାଜେ ଗୋପନେ ଗୋପନେ ନବ ରାଗେରେ ।୧।

ପୁଲକ ଖେଳେ ତିନି ଭୁବନ ସାରା
ନାଚେରେ ଧରା ନାଚେ ଚନ୍ଦ୍ରତାରା

ନାଚେ ବିରହ ମିଳନ ଏକ ସଂଗେରେ ।୨।

ଅଳସ ଆଖି ଥିଲା ତନ୍ମୁଭରା
ସପନ ଘେରା ଏ ରଜନୀ ସାରା
ମୋର ତମକି ତମକି ନିଦ ଭାଙ୍ଗେରେ ।୩।

ଅଜଣା ଦେଶୁ ଧୀରେ ଓହ୍ଲାଇ ଆସେ
କୁସୁମ ବାସେ ତା'ର ପରଶ ଭାସେ
ସେ ତ ହୃଦୟ ଭରା ପ୍ରେମ ମାଗେରେ ।୪।

ଆନନ୍ଦମୟ ନିଗମାନନ୍ଦ ଜୟ

ଆନନ୍ଦମୟ ନିଗମାନନ୍ଦ ଜୟ
ଏ ଶୁଭ ଲଗନେ ଆରତି ପ୍ରଣତି ନିଅ ।୦।
ଜଳାଇ ଜ୍ଞାନବତୀ ବିଶୁଦ୍ଧ କର ମତି
ଆହେ ରକ୍ଷିବର ଜଗତେ ତୁମର କେ କଳିବ ଗୁଣତୟ ।୧।

ଜୀବର ବେଦନା ହାରୀ ଜଗମଙ୍ଗଳକରୀ
ଅକ୍ଷ ନୟନେ ଜ୍ଞାନ ଅଞ୍ଜନ ତୁମେ ହେ ଘେନାଇ ଦିଅ ।୨।
ଅଜ୍ଞତା ଦୋଷେ ବୁଡି ପଥ ଯେବେ ଯାଏ ହୁଡି
ଆଲୋକ ଦେଖାଇ ଆଶିଷ ବରଷି କୋଳେ ଦିଅ ଆଶ୍ରୟ ।୩।

ତୁମେ ତ ଚିର ଅମର ମୁକ୍ତ ପୁରୁଷବର
ଲଲାଟେ ବିରାଜେ ମୁକ୍ତି ତିଳକ ନାହିଁ ତୁମ ପରାଜୟ । ୪।

ଘେନ କୋଟି ପ୍ରଣିପାତ ଦିଅ ମୁକ୍ତିର ମନ୍ତ୍ର
ଆଶିଷଦାନ ଉଦ୍ଧାର କର ଘୁଞ୍ଚି ମରଣ ଭୟ । ୫।

ଆନନ୍ଦ ସିନ୍ଧୁରେ, ମନ୍ଦ ମଧୁରେ

ଆନନ୍ଦ ସିନ୍ଧୁରେ ମନ୍ଦ ମଧୁରେ
ଖେଳିଯାଏ ମୃଦୁ ତରଙ୍ଗ ମାଳା
ପ୍ରେମର ହିଲୋଲେ ହୃଦୟ ଦୋହଲେ
ଲିଭିଯାଏ କ୍ଷଣେ ସକଳ ଜ୍ଵାଳା । ୦।

ନିର୍ମମ ହୋଇ କାମନା ଶିକୁଳି
ଚୁରି ଭାଙ୍ଗ ବେଗେ ମମତା ଅର୍ଗଳି
ଶୂନ୍ୟ ଆସନେ ବସିବେ ସୁନ୍ଦର
ମୁକୁଁ ସହସ୍ରାରେ ସୁବିବ ଧାରା । ୧।

ସୁଦ୍ଧ ସଜ୍ଜନୀ ହୋଇ ଜାଗରିତା
କୁଞ୍ଚିତ ଗତିରେ ଟେକି ପୋତି ମଥା
କୁଞ୍ଜେ କୁଞ୍ଜେ ଯାଇ ଅଭିସାର ପଥେ
ଭେଟିବ ଆନନ୍ଦେ ଶୋକ ପାଶୋରା । ୨।

ସବୁ ଅପୂର୍ଣ୍ଣତା ହେବ ତହିଁ ପୂର୍ଣ୍ଣ
ଦୀର୍ଘ ବିରହରେ ପକ୍କୁ ସେ ମିଳନ

ଉଛୁଳି ବହିବ ସାଗର ସଙ୍ଗତମ
ନବ ଜୀବନର ତ୍ରିବେଣୀ ଧାରା । ୩।

ପୂର୍ଣ୍ଣ ସେ ମିଳନ ନାହିଁରେ ବିଚ୍ଛେଦ
ନାହିଁ ମୃତ୍ୟୁପଥ ନାହିଁ ମୃତ୍ୟୁଚ୍ଛେଦ
ଅଜଣା ସେଠାରେ ନିଜ ପର ଭେଦ
ନାହିଁ ବିରହର ତପତ ଧାରା । ୪।

ଚିର ବିରାଜିତ ଏକା ବର୍ତ୍ତମାନ
ନାହିଁ ଭବିଷ୍ୟତ ଭୂତ କାଳମାନ
ପ୍ରେମ-ବୃନ୍ଦାବନେ ନିତ୍ୟ ବଂଶୀସ୍ବନ
ଜାଳେ ପ୍ରାଣେ ପ୍ରାଣେ ପୀୟୂଷ ଧାରା । ୫।

ନବରାଜ ଆଜି ଅତିଥି ଦୁଆରେ
ଅକ୍ଷପତଳ ପିଟାଇ ଚାହାଁରେ
ଅର୍ଘ୍ୟଥାଳୀ ଧରି ନିବେଦନ କର
ଯୌବନ ଉତ୍ସରୁ ସୁରସ ଧାରା । ୬।

ଆସ ଆସ ରସରାଜ ରାସବିହାରୀ

ଆସ ଆସ ରସରାଜ ରାସବିହାରୀ, ଘେନ ଗୁହାରୀ
ହୃଦୟ ନିକୁଞ୍ଜେ ଆଜ ରାଜ ମୋହରି, ହେ ମନଚାରୀ । ୦।

ଧୋଇଦେବି ରଙ୍ଗପଦ ଚାହିଁଛି ପରା
ସାଇତିଛି ଏ ଆଖିରେ ଲୁହ ପସରା
ବସାଇବି ମରମବେଦିରେ ମୋହରି, ତୁମକୁ ବରି । ୧।

ଅହଂକାର ରୂପ ଧୂପ ପାଶେ ଜାଳିବି
ନିରଭିମାନ ଦୀପେ ଆରତି କରିବି
ପଞ୍ଚ ଇନ୍ଦ୍ରିୟ ସୁମନ ଅରଘ୍ୟ ଧରି, ଦେବି ଅଞ୍ଜଳି । ୨।

ସେନେହର ସୁବାସିତ ଶୀତ ଚନ୍ଦନେ
ଅନୁରାଗେ ଅଗୁରୁ ମିଶାଇ ଯତନେ

ଅପରୂପ ଅଙ୍ଗେ ତୁମ ଦେବି ମୁଁ ବୋଲି, ଆଦର କରି । ୩।

ସରଳତା ସୁତାରେ ମୋ ମନ କୁସୁମ
ଗୁଛିଛି ପିନ୍ଧାଇ ଦେବି କରି ସୁଷମ
ପୀରତି ପାଦୁକା ପଦେ ଦେବି ତୁମରି, ସରାଗ ଭରି । ୪।

ଚାମର ପବନେ ପ୍ରାଣ ବାୟୁ ମିଶାଇ
ବ୍ୟଜନ କରିବି ତୁମ ମନ ମନାଇ
ସାତ୍ତ୍ବିକ ଭାବର ଶଙ୍ଖ ଶବଦ କରି, ଦେବି ଶ୍ରୀହରି । ୫।
ଭକ୍ତିର ନୈବେଦ୍ୟ ଦେଇ ସାଦରେ
କହିବି ମନର କଥା ଆଖି ଲୁହରେ
ରଖ ଏ ଅଧମେ କିଶା କିଙ୍କର କରି, ପଦେ ତୁମରି । ୬।

ଆସ ଠାକୁର, ପରାଣ ଇଶ୍ବର

ଆସ ଠାକୁର, ପରାଣ ଇଶ୍ବର
ଏ ମଣିମନ୍ଦିରେ ବିଜେକର
ଏ ଶୁଭ ଲଗନେ, ତବ ଶ୍ରୀଚରଣେ
ମଥା ନତ କରୁ ବାର ବାର ।ଠ।
ସଜାଡି ରଖିଛୁ ହୃଦୟ ଆସନ
ବସାଇବୁ ନେଇ କରି ଯତନ
ସାଇତିଛୁ ଦେବ ନୟନରେ ନୀର
ଧୋଇଦେବୁ ଦେବ ରଙ୍ଗ ପୟର ।୧।
ମନ କୁସୁମରେ ଗୁଛିଛୁ ମାଳା
ଅଗୁରୁ ଚନ୍ଦନେ ସଜାଇ ତାଲା
ଗଲେ ଘେନାଇବୁ ପଦେ ଅର୍ଘ୍ୟ ଦେବୁ
ଭକତି କୁସୁମ ସୁମନ ହାର ।୨।
ଆସ ହେ ଠାକୁର ଜଗବନ୍ଧନ

ଘେନ ଆମ ପୂଜା ଅଭିନନ୍ଦନ
(ଆଜି) ଯୋଡ ହସ୍ତେ ଉଭା ଦେବଦେବୀ ସର୍ବେ
କରିବାକୁ ତବ ପଦବନ୍ଧନ ।୩।
ଶଂଖ ହୁଳହୁଳି ପଡେ ଉଛୁଳି
ଭଜତେ ତାଙ୍କନ୍ତି ହୋଇ ନିଉଛାଳି
ବିଜେ କରୁଛନ୍ତି କରୁଣା ନିଧାନ
ଘେନା କରିବାକୁ ପୂଜା ଆମର ।୪।
ପୁଲକିତ ଆଜି ସକଳ ମନ
ଉଲ୍ଲାସିତ ଆଜି ଭକ୍ତ ପରାଣ
ଜୟଗୁରୁ ଜୟଗୁରୁ ନାମ ଗାନେ
ଭରି ଉଠିଛି ଗଗନ ପବନ ।୫।

ଆସ ପ୍ରଭୁ ଦୟାମୟ

ଆସ ପ୍ରଭୁ ଦୟାମୟ ମଙ୍ଗଳ ଉଷାରେ
ବାଳ-ଭାନୁ ଉଲଲାଣି ପୁରୁବ ଆଶାରେ ।ଠ।

ରାବିଲେଣି କାକ ପିକ ବିହଙ୍ଗମ-ଗଣ
ଧରା ନାଚି ଉଠେ ଶୁଣି ଜୟଗୁରୁ ନାମ
ଚାହିଁଛି ପରାଣ-ପ୍ରିୟ ତୁମ ପ୍ରତୀକ୍ଷାରେ ।୧।

ତୁମେ ଗତି ମୁକ୍ତିଦାତା ଭବ କର୍ଣ୍ଣଧାର
ତୁମ ନାମ-ନିଉକାରେ ଭବୁ କର ପାର

ଦୟାବହି ବିଜେ କର ତୋ ପୂଜା ମନ୍ଦିରେ ।୨।

ବିଚିତ୍ର ତୁମର ଲୀଳା ଆହେ ଦୟାମୟ
ଲୀଳା କରିବାକୁ ଗୁରୁରୂପେ ଆସିଥାଅ
ଦେଖା ଦିଅ ପ୍ରାଣପ୍ରିୟ ଦୀନ ସନ୍ତାନରେ ।୩।

ଭକ୍ତିରେ ବହୁକ୍ଷ ପୂଜା କରେ ଯା' ପୟର
ତୁମେ ସେହି ସଦଗୁରୁ ନିଗମ ଠାକୁର
ସତେ କି ହୋଇବ ଭାଗ୍ୟ ଦେଖିବି ନେତ୍ରରେ ।୪।

ଏ ନବ ପ୍ରଭାତେ ଆଜି

ଏ ନବ ପ୍ରଭାତେ ଆଜି
ସାଜିବି ନବ କିଶୋରେ
ନବ ନବ ପୁଷ୍କରାଜି ଖଞ୍ଜି ବନମାଳେ
ନବ ପ୍ରେମେ ଲମ୍ବାଇବି ପ୍ରିୟତମ-ଗଲେ
ସାଜିବି ନବ କିଶୋରେ,
ଗୁଛି ନବ ପୁଷ୍କମାଳେ,
ନବୀନ ଭୂଷଣ ଦେଇ,
ନବ ପଲ୍ଲବରେ ଶୋହେ ଶିଶିର କଣିକା
ଶୁଭ ଆଗମନୀ ଗାଏ କୋକିଳ ଗଣିକା
ମୋ ବନ୍ଧୁ ମୟଙ୍କେ ଦେଖି କୁସୁମ ମୁକୁଟ
ସାରିକା କରଇ ନବ ମାଙ୍ଗଳିକ ପାଟ
କିଶଳୟେ ଜଳ ଜଳ,
ଶିଶିର କଣିକା ମାଳ

ଏ ନବ ଉଷାରେ
ନବୀନ ଭୂଷାରେ ।ଠ।

ତବ ଶୁଭ ଆଗମନୀ,
ଶିରେ କୁସୁମ ମୁକୁଟ,
ସାରିକା ମାଗଧ ପାଟ,
ଅରୁଣ ଆଲୋକ ଧୀରେ ପ୍ରାବଲ ଧରଣୀ
ଆଲୋକ ରୂପେ ଏ ତବ ପ୍ରେମତରଙ୍ଗିଣୀ
ବିହଙ୍ଗମ କଳକଣ୍ଠ ସୁମଧୁର ତାନ
ମୋ ନବ ପରାଣେ ତୋଳେ ମୂର୍ଚ୍ଛନା ମହାନ
ଜାଗଇ ନବୀନ ପ୍ରାଣେ ନବ ନବ ଆଶା
ନବୀନ ହୃଦୟ ମୋର ଖୋଜେ ନବଭାଷା
ଆଶା ଜାଗେ ମୋର ମନେ, ଭାବ ଜାଗେ ହୃଦକୋଣେ
ବିହଙ୍ଗମ କଳ ତାନ, ତୋଳେ ମୂର୍ଚ୍ଛନା ମହାନ
ଅରୁଣ-କିରଣସ୍ରୋତ,
ତୁମରି ପ୍ରେମ ଚରିତ ।୩।

ନବୀନ ରାଗରେ ଆଜି ନବ ବିଶ୍ୱଭରା
ନବ ପ୍ରେମେ ହେ କିଶୋର ସର୍ବେ ଆତ୍ମା ହରା
ଏତିକି ପାର୍ଥନା ଆଜି ଏ ଶୁଭ ଲଗନେ
ମତି ରତି ରହୁ ସଦା ତବ ଶ୍ରୀଚରଣେ

ନବ ରାଗେ ବିଶ୍ୱଭରା, ପ୍ରେମେ ସର୍ବେ ଆତ୍ମାହରା
ଆଜି ଏ ଶୁଭଲଗନେ, ପ୍ରାର୍ଥନା ତବ ଚରଣେ
ସଦା ମୋର ମତି ରତି, ତବ ପଦେ ରହୁ ମାତି ।୪।

ଏ ଶୁଭ ଲଗନେ ପୂଜା ସିଂହାସନେ

ଏ ଶୁଭ ଲଗନେ ପୂଜା ସିଂହାସନେ ବିଜେ କର ପ୍ରଭୁ ଆସି ହେ
ଏ ମର ସଂସାରୁ ହୃଦୟ କନ୍ଦରୁ ଘନ ଅନ୍ଧକାର ନାଶି ହେ ।୦।

ଧୂପ, ଦୀପ, ପୁଷ୍ପ ଚନ୍ଦନ ଯତନେ
ରଖିଛନ୍ତି ଜାଣି ତୁମ ଆଗମନେ
ଗାଲ ଜୟଗୁରୁ ଆବେଗ ହୃଦୟେ ରହିଛନ୍ତି ଭକ୍ତେ ବସି ହେ ।୧।

କେତେ କଳପନା ମନେ ଆଙ୍କିକରି
ବସିଛନ୍ତି ତୁମ ପଥ ଅନୁସରି
ସାର୍ଥକ କରିବା ପାଇଁ ନରଜନ୍ମ ଆନନ୍ଦେ ଯାଆନ୍ତି ଭାସି ହେ ।୨।

ତୁମ ସେବା ପୂଜା ତୁମରି ଭାବନା
ତୁମ ନାମ ଗାଲ ହୋଇ ଉନମନା
ନାଚନ୍ତି ହରଷେ ତୁମ ଆଗମନେ ଦେଖାଦିଅ ପ୍ରଭୁ ଆସି ହେ ।୩।

ଆକୁଳ ହୃଦୟେ ହୁଅନ୍ତି ବ୍ୟାକୁଳ
ଗତି ତ ଯାଉଛି ତୁମ ପୂଜାବେଳ
ଅନ୍ତର ଦେବତା ଅନ୍ତରେ ପ୍ରକାଶି ଆସ ପ୍ରଭୁ ହସି ହସି ହେ ।୪।

କୋଟି କଣ୍ଠେ ଆଜି ଗୋଟିଏ ମନରେ
ଦରଶନ ପାଇଁ ତାଙ୍କନ୍ତି ଆକୁଳେ
ପ୍ରେମମୟ ତୁମ ଅଧମ ସନ୍ତାନେ ଦିଅ ଆଶିଷ ବରଷି ହେ ।୫।

ଏ ଶୁଭଲଗନେ ମୃଦୁ ବାତାୟନେ

ଏ ଶୁଭଲଗନେ ମୃଦୁ ବାତାୟନେ ଭକ୍ତି-ଉଦ୍‌ବେଳିତ ପ୍ରାଣେ
ଶୁଦ୍ଧ ଗବ୍ୟଘୃତ ବର୍ତ୍ତିକାସଂଯୁକ୍ତ ପ୍ରଦୀପ ଜାଳି ଯତନେ
ନାଚି ନାଚି ଆସ ଗୃହୀ-ସନ୍ନ୍ୟାସୀ
ଗୁରୁ-ପାଦପଦ୍ମେ ମନ ନିବେଶି ।୧।

ପୂଜିବା ଚରଣ ହୃଦ-ପ୍ରେମରତ୍ନ ହୃଦ-ସରସୀଜାସନେ
ଗଢ଼ିଧନ କରି ସାଇତି ରଖିବା ହୃଦୟ ନିଭୃତକୋଣେ
(ସେ ଯେ) ଶରେଣ୍ୟ ବରେଣ୍ୟ ସିଦ୍ଧ ଶଙ୍କର
ଅଗତିର ଗତି କ୍ଷମା-ସାଗର ।୨।

ଦିଅ କରତାଳି ଭକ୍ତେ ହୁଳହୁଳି ବୋଲି 'ଜୟଗୁରୁ' ଗାନେ
ଭୂ, ବ୍ୟୋମ, ପାତାଳ ପ୍ରକାଶିତ ହେଉ ମହୋଲ୍ଲାସେ ସେ
ନିଃସ୍ୱନେ

ବୀଣା ବାଜୁ ଏବେ ସପତ ସୁରେ
ଛତିଶ ରାଗିଣୀ ଛଅ ରାଗରେ ।୩।

ସାରସ, ରଷଭ, ଗାନ୍ଧାରୀ, ମଧ୍ୟମ, ପଞ୍ଚମ, ଯୈବତ ତାନେ
ନିଷାଦର ଗୁରୁଗମ୍ଭୀର ନିଃସ୍ୱନ ମିଶିଯାଉ ସେହି ସ୍ୱନେ
ଝଲମଲ ଦିଶେ ପ୍ରଦୀପ ତାର
ଝଲି ପୁଷ୍ପ ଦିବ୍ୟ ସୁତନୁବର ।୪।

ପଞ୍ଚଜାନେନ୍ଦ୍ରିୟ ସହ ମନ ଠୁଳ କର ତାଙ୍କ ଶ୍ରୀଚରଣେ
ପାପ-ତାପ ଅସ୍ତମିତ ହେଉ ତବ କରୁଣା-କଟାରୀ ଦାନେ
ଜୟଗୁରୁ, ଜୟଗୁରୁ; ଜୟ ହେ ନିଗମ ସୁରତରୁ
ଭକ୍ତ ଶିଷ୍ୟଙ୍କ କଞ୍ଚତରୁ, ବିବେକବନ୍ତର ଜ୍ଞାନୀଗୁରୁ,
ସାରସ୍ୱତ ସଂଘ-କଞ୍ଚତରୁ ।୫।

କରୁଣା ଦୁଆରେ ଆସିଛି ଭିଖାରି

କରୁଣା ଦୁଆରେ ଆସିଛି ଭିଖାରି ମାଗୁଛି ପସାରି କାନି
ଟାଣ ଖରା ତାତି ବାଲି ଦୂରପଥ ବାଲି ଚାଲି
ପାଦ ମୋର ଥକିଲାଣି ।୦।

ଶୁଣିଛି ମୁଁ ଲୋକ କୁହା ତୁମେ ଦୀନଜନ ସାହା
କଳପତରୁଟି ତୁମେ ପତିତ ଉଦ୍ଧାର ଜାଣି ।୧।

ନିଆଣୀ ଜନର ଆଶ ନ କର ପରା ନିରାଶ
ନିରତ ପତିତ ମୁଁ ଯେ ଭରସା ଚରଣ ବେନି ।୨।

ଆନ ଗତି ନାହିଁ ମୋର ନୀରବ ନୟନ ଧାର
ଝରାଇ ଦୁଆରେ ପଡି ରହିଲି ଦିବା ଯାମିନୀ ।୩।

କହିବି କି ପଦେ କଥା?

କହିବି କି ପଦେ କଥା?
ପୋଛିବି ପରାଣୁଁ ତପତ-ବ୍ୟଥା ହେ ।
କେତେ ଜନମ ଗୁଡ଼ ବାରତା, ଠାକୁର ହେ । ୧।
ଅମା ନିଶାର ପାହାନ୍ତି
ବିଜନ ପଥରେ କେହି ନାହାନ୍ତି ହେ
ଫୁଟି ଉଠିଲା ତଡ଼ିତ କାନ୍ତି, ଠାକୁର ହେ । ୨।
ଏହି ବାଟେ ଗଲି ଚାଲି
ଚାହିଁଥିଲ ଥରେ ଦୁଆରେ ଖାଲି ହେ
ଲାଗେ ସତେ ଯେପରି କି କାଲି, ଠାକୁର ହେ । ୩।
ବାଜିଲା କି ଛନ୍ଦେ ବୀଣା
ସରଗର ଯେତେ ରାଗିଣୀ ଜିଣା ହେ
ହେଲା ଆତମ୍ବିତେ ପ୍ରାଣ କିଣା, ଠାକୁର ହେ । ୪।
ଯେଉଁ ପଥେ ଗଲ ଏକା
ଅରୁଣ ବରଣେ ରହିଛି ଲେଖା ହେ

ତହିଁ ଫୁଟିଲା ଫୁଲ ଅଲେଖା, ଠାକୁର ହେ । ୫।
ମହକିଲା ଦିବ୍ୟ ଗନ୍ଧ
ପୁରିଲା ପରାଣେ କେତେ ଆନନ୍ଦ ହେ
ଖେଳି ଉଠିଲା ଅମର୍ତ୍ତ୍ୟ ଛନ୍ଦ, ଠାକୁର ହେ । ୬।
ଚମକେ ନିଦ ଭାଙ୍ଗନ୍ତୁ
ଆଖି ମଳି ଚାହେଁ ଗବାକ୍ଷ ପଥେ ହେ
ମିଶିଯାଇଛ କାହିଁ ଦିଗନ୍ତେ, ଠାକୁର ହେ । ୭।
ଅପଲକେ ରହେ ଚାହିଁ
ତୁମ ବାଣୀ ଆଉ ଆସିଲା ନାହିଁ ହେ
ସପନରେ ଉଠେଇଲ କାହିଁ, ଠାକୁର ହେ । ୮।
ରହେ ରହେ ପୁରି ବ୍ୟୋମେ
ପ୍ରକଟିତ ହୁଅ ହୃଦୟ-ପଦ୍ମେ ହେ
ମୋର ଚେତନା ଭରି ମରମେ, ଠାକୁର ହେ । ୯।

କାତର ପରାଣେ ସନ୍ତାନ ତାକେ

କାତର ପରାଣେ ସନ୍ତାନ ତାକେ ମୁକୁଳା କର, ମା' ଦୁଆର
ଆକାଶେ ଭରିଛି ଅରୁଣ କିରଣ ଆଉ ତ ସହେ ନା ଉଛୁର । ୦।

ଏଇ ତ ବିହଗ କଣ୍ଠେ ଶୁଭୁଛି ତୋହରି ମହିମା ଗୀତି
ଏଇ ତ ସାଗର ଗରଜନ ଛଳେ ରଟଇ ତୋର କୀରତି
କଣ୍ଠରେ ମୋର ଭରିଦିଅ ମା', ତୋହର ବନ୍ଦନା ସୁର । ୧।

ମନଫୁଲ ଢାଳି ପୂଜିବି ତୋର ମା' ରଙ୍ଗ ଚରଣ ଦୁଇ
ଭକତି ଭିକ୍ଷା ମାଗିବି ଖାଲି ମା' ଧନ, ଜନ ଲୋତା ନାହିଁ !
କରୁଣା ନୟନେ ଅନାଅଁ ଥରେ ତୁ, ଆନ ଆଶା ନାହିଁ ମୋର । ୨।

ଜାଣେ ନା କି ଭାଷା, କି ମନ୍ତ୍ରରେ ଅବା ଶୁଣାଇବି ନିବେଦନ
ଶିଖାଇ ନ ଦେଲେ ଦୟାମୟୀ ! ତୁହି କିଏ ଶିଖାଇବ ଆନ
ଇଚ୍ଛାମୟୀ ! ତୁ ତ ସବୁ ତୋର ଇଚ୍ଛା, କରିବୁ କି ସାତପର ? । ୩।

କାହିଁ ଅଛ ଦେବ କେଉଁ ଦୂର ଲୋକେ

କାହିଁ ଅଛ ଦେବ କେଉଁ ଦୂର ଲୋକେ
ନୟନ ମନର ଅଗୋଚରେ
ସଂସାର ଦଗଧ ଆଲୋକ-ବିହୀନ
ହୋଇ ମୁଁ ପଡ଼ିଛି ଧରାପରେ
କଳପନା ପଥେ,
ନିତି ଦେଖେ ମରୀଚିକା କେତେ । ୧।

ପ୍ରଭାତୁଁ ପ୍ରଦୋଷ ପରେ ପୁଣି ଉଷା
ଏହି କ୍ରମେ ଦିନ ଯାଏ ଚାଲି
ଗୋଟି ଗୋଟି କେତେ ବରଷ ଗଲାଣି
ହୃଦୟ ଆସନ ଅଛି ଖାଲି
ଅବତର ଆସି,
ସର୍ବଗାମୀ ନିତ୍ୟଲୋକବାସୀ । ୨।

ବନ୍ଧ ଜୀବ ସିନା ପାରେ ନାହିଁ ଆସି
ଯେଣୁ ସେ କରମ-ଜାଲେ ଛନ୍ଦା
ବାରେ ଆସ ସର୍ବ- ଗାମୀ ଭୟ କି ହେ
ପଡ଼ିବାକୁ ଭକ୍ତ ହୃଦେ ବନ୍ଧା
ସଦା ସଞ୍ଜ ପ୍ରାତେ,
ଚାହିଁଥାଏ ଅପଲକ ନେତ୍ରେ । ୩।

ମନ୍ଦିରେ ମନ୍ଦିରେ ତବ ଧ୍ୟାନ କରେ
ଦରଶନ ପାଇଁ ଧାଏଁ ମତି
ହୃଦୟ-କନ୍ଦରେ ଫୁଟି ଉଠ ବାରେ
ଦେଖିବି ଯତନେ ସେ ମୂରତି
ନୟନରେ ଭାଲି,

ରାଜୁଥିବ ସଦା ଦିନରାତି । ୪।
 ଦେଖେ ଯେବେ ଖେଳେ ପରବତ ବୁଲେ
 କନକ କିରଣ ମୋଘ ସଙ୍ଗେ
 ମନେ ହୁଏ ଅବା ସେ ମାଧୁରୀ କିବା
 ପୁଷ୍ପିବ ଦିଗ-ଅଙ୍ଗନା ଅଙ୍ଗେ
 ଆଶା ମରେ ନାହିଁ,
 ନୟନରୁ ଝରେ ବାରି ହୋଇ । ୫।
 ଜ୍ୟୋତିର ଜ୍ୟୋତି ହେ ପ୍ରାଣସଂପୃତ୍ତି ହେ
 ମୁକତି ପସରା ତୁମେ ପରା

ଅନ୍ତର-ମନ୍ଦିରେ ଭକତି-ବେଦିରେ
 ଆପେ ଆସି ଦେବନି କି ଧରା
 କ୍ରନ୍ଦନର ଧ୍ବନି,
 ବଧିର ହେଲ କି ଶୁଣି ଶୁଣି । ୬।
 ବାରେ କୃପା କରି ଆସ ଅବତରି
 ନିତି ଦିନ କର୍ମଜୀବନରେ
 ପଲକେ ପଲକେ ଅନ୍ଧାରେ ଆଲୋକେ
 ପାଇବି ପରଶ ସବୁଠାରେ
 ତବ ଆଶା ବାଣୀ,
 ଝଙ୍କାରୁ ଅନ୍ତରେ ପ୍ରତିଧ୍ବନି । ୭।

କାହାର ଆଦର ସରାଗ ବୋଳାଏ

କାହାର ଆଦର ସରାଗ ବୋଳାଏ
 ତାକ ଶୁଭିଲା ମୋ କାନେ ଆଜି
 ଘୁମ ଘେରା ଏ ମୋ ନୟନ ଯୁଗଳ
 ଚମକି ଚାହିଁଲା ଶେଜ ତେଜି । ୦।

ତାକ ଅନୁସରି ହେଲି ପରିବେଶ
 ଦୁଆରେ ବାରଣ ନାହିଁ କାହିଁ ଲେଶ
 ଫିଟାଇ କବାଟ ନିରେଖିଲି ବେନି
 ପୁଟା କମଳଟି ଅଛି ସାଜି । ୩।

ଆସ ଆସ ମୋର ପାଶେ ଆସ ବୋଲି
 କିଏ ସତେ ମୋତେ ଡାକିଲା ବାରିଲି
 ଆଉ କି ଉଛୁର ସହେ ଚାଲ ବେଗେ
 ସେ ମଧୁର ସୁର ଗଲାବାଜି । ୧।

ମହକି ଉଠୁଛି ସୁବାସରେ ଘର
 ଆତୁର ହେଲା ମୋ ମନ ମଧୁକର
 ପିଇ ମୁଖ ସିନ୍ଧୁ ମକରନ୍ଦ ମଧୁ
 କମଳରେ ଚେତା ଗଲା ହଜି । ୪।

ଖୋଲା ଆଖି ଦେଖା ଦୁନିଆର ଛବି
 ପଲକରେ କାହିଁ ସତେ ଗଲା ଲିଭି
 ମନ ଗହନର ଆଖିରେ ଲାଖିଲା
 କାହାର ସତେ ସେ ରୁପ ଛବି । ୨।

ମାଗିଲି ଯେ ନିଶା ନ ତୁରୁ ଜୀବନେ
 କାନେ ବାଜେ ତୁମ ତାକ ନିଶି ଦିନେ
 ଗଣ୍ଡୁ ଥାଉ ଗୁରୁଦାସ ନିତି ତୁମ
 ଦରଶନ ପାଇଁ ଦିନ ପାଞ୍ଜି । ୫।

କେବେ ଆସିବ ମୋ କୁଞ୍ଜ ଦୁଆରେ

କେବେ ଆସିବ ମୋ କୁଞ୍ଜ ଦୁଆରେ
 ଭାଗ୍ୟ ସତେ ମୋର ଆସିବ ସେଦିନ
 ଭେଟିବି ମୁଁ ପ୍ରିୟତମରେ । ୦।

ଶୋଭୁଥିବ ଭାଲ ପଟରେ । ୨।

ଗାଉଥିବ ଗୀତ ମଧୁର ତାନରେ
 ବୋଲୁଥିବ ପୁଷ୍ପ ଅଳି ଗୁଞ୍ଜନରେ
 ମୟ ସମୀରଣ ମଳୟ ସୁରଭି
 ଆଣି ଭେଟୁଥିବ ପୟରେ । ୧।

ହୋଇଥିବ ଠିଆ ତିଭଙ୍ଗ ଠାଣିରେ
 ଲୋଚୁଥିବ ପୀତବାସ ଧରଣୀରେ
 ରଞ୍ଜିତା ଅଧରେ ମୋହନ ମୂରଲୀ
 ବାଉଥିବ କେତେ ଛନ୍ଦରେ । ୩।

ଅଳତା ବଳିରେ ଚାରୁ ଚନ୍ଦ୍ରମୁଖ
 ହରୁଥିବ କୋଟି ବ୍ରହ୍ମାଣ୍ଡର ଦୁଃଖ
 ଗୋପି ଗୋପି ହୋଇ ଗୋରଚନାବିନ୍ଦୁ

ଧୋଇଦେବି ପାଦ ସୁବାସିତ ନୀରେ
 ପୋଛିବି ଯତନେ ଘନ କୁନ୍ଦଳରେ
 ନବ ପଲବିତ କୁସୁମେ ସଜାଇ
 ବସାଇବି ପ୍ରେମ ବେଦୀରେ । ୪।

କର୍ପୁର ଅଗୁରୁ ଲେପିବି ଶ୍ରୀଅଙ୍ଗେ
ଚରଣ ସେବିବି ସଖୀଗଣ ସଙ୍ଗେ
ପ୍ରଣୟ ଗୀତିକା ଗାଇ ସୁମଧୁରେ
ତୋଷିବି ପରାଣ ବନ୍ଧୁରେ ।୫

ମନ ଆନନ୍ଦରେ ସର୍ବ ସଖୀ ମିଳି
ନାଚିବୁ ଉଲ୍ଲାସେ ଚଉପାଶେ ଘେରି
ମିଳନ ମାଧୁରୀ ହେଉ ମନଭରି
ଭୁଲିବୁ ବିରହ ବ୍ୟଥାରେ ।୬

କେହି ଦେଖିବେନି

କେହି ଦେଖିବେନି କେହି ଜାଣିବେନି
ଲୁଚି ଲୁଚି ତୁମେ ଆସି
ଏ ଦୀନା ତନୁରେ କୋଟି କଦମ୍ବର
ଶିହରଣ ଦେବ ଲେସି ।୦।

ଯେବେ ତୁମେ ମାନ ନରଖିବ ମୋର
କାହାକୁ କହିବି ଆଉ
ଏ ମତା ଦେହଟା କେତେ ଆଉ କୁହ
ସହିବ ସଂସାର ଦାଉ ।୭।

ସେ ଶୁଭ ଦିନକୁ ଟାଳି ମୁଁ ରହିଛି
କେବେ ଗୋ ଆସିବ ସାଇଁ
ମୋ ଆଖି ଲୁହରେ ତୁମ କମନୀୟ
କାନ୍ତି ଯିବ ଲେଖି ହୋଇ ।୧।

ତୁମେ ଏକମାତ୍ର ମୋର ବୋଲି ଏବେ
ଦେଖାଇବା ପାଇଁ ବେଳ
ଆସିଛି ହେ ପ୍ରିୟ ପାଶେ ନେଇ ଦିଅ
ପଦ ସେବା ଅଧିକାର ।୩।

ଗଙ୍ଗଶିଉଳି ମୁଁ ଅନାଇ ରହିଛି

ଗଙ୍ଗଶିଉଳି ମୁଁ ଅନାଇ ରହିଛି
ସଞ୍ଜ ନଇଁଲା ବେଳେ
ପ୍ରିୟତମ ପଥ ଅନାଇ ବସିଛି
ଏଇ ଆସିଯିବ କାଳେ ।୦।

ଆସିବ ବୋଲି ମୁଁ ଆଗରୁ ଜାଣିଛି
ଚରଣେ ଝରିବି ଆଶା ମୁଁ ବାନ୍ଧିଛି
ଦେହ-ମନ-ପ୍ରାଣ ଅରପିବି ବୋଲି ପ୍ରୀତି-ପ୍ରଦୀପ ମୁଁ ଜାଳେ ।୨।

ଅଳକା ମହକ ସଉନ୍ଦର୍ଯ୍ୟହୀନ
ଦି-ଦିନର ଏହି ଜୀବନ-ଯୌବନ
ପଲକର ଯେଉଁ ପୁଲକ ଭରିଛି ଜାଳିବି ଚରଣ ତଳେ ।୧।

ଝରିବା ଆଗରୁ ଅନ୍ଧାର ବୁକୁରେ
ଝରି ଲାଗିଥିବ ତୁମ ଶ୍ରୀପଦରେ
ତୁମେ ପରା ପ୍ରିୟ ମୋ ପ୍ରାଣତାକୁର ରଖ ମୋତେ ପାଦତଳେ ।୩।

ଚାହୁଁ ରହିଛି ଏ ବେନି ନୟନ

ଚାହୁଁ ରହିଛି ଏ ବେନି ନୟନ
କେବେ, କହ ପ୍ରିୟ !
ଚରଣ-କମଳ ତଳରେ ଲୁଚିବି ଆସନ ।୦।

ଭରି ଦିଏ ଚିର କାନ
ସେ ତନୁ-ମହକ ଜଗାଏ ପୁଲକ
ଜୀବନରେ ଅନୁଦିନ
ଜାଗେ ଅନୁପମ ଶିହରଣ ।୨।

ଜାଗରେ, ସ୍ୱପନେ, ଜୀବନେ ମରଣେ
ତୁମ ବିନା ନାହିଁ ଆନ
ରଜନୀ, ଦିବସେ ନିମିଷେ ନିମିଷେ
ସେ ରୁପ ଖୋଜେ ଏ ନୟନ
ତା'ର ଗୁଣ ମନର ପିଆନ ।୧।

ଆଶାରେ ଆଶାରେ ନିତି ଦିନ ସାରେଁ
ନୀର ଝରେ ନିରନ୍ତରେ
ନିରାଶ ନ କର ପ୍ରାଣଧନ ! ମୋର
ଜୁହାରି, ଗୁହାରି କରେ
ଦିଅ, ଅନାଥ ଜନେ ଶରଣ ।୩।

ଦୂର ମୂରଲୀର ସେ ମଧୁର ସ୍ୱର

ଜଣାଏ ପଦେ ଯୋଡ଼ି କର

ଜଣାଏ ପଦେ ଯୋଡ଼ି କର, ହେ କରୁଣାକର
ଅରୁଣ ରଥେ ବିଜେ କର, ହେ କରୁଣାକର ।୦।

ବନର ବିହଗଦଳ ହେ ଠାକୁର ବନର ବିହଗଦଳ
ତୁମ ଗୁଣ ଗାଇ, ଗଗନ ଫଟାଇ ଭରିଲେଣି ଚରାଚର ।୩।

ଅମାୟେରା ଏ କୁଟୀର, ହେ ଠାକୁର ଅମାୟେରା ଏ କୁଟୀର
ଆଲୋକ ଝଲକେ ଉଜଳାଇ ଦିଅ ଏତିକି ଆଶା ମନର ।୧।

ମାୟାୟେରା ମନ ମୋର ହେ ଠାକୁର ମାୟାୟେରା ମନ ମୋର
ତବ ପଦକଞ୍ଚ ଆବାହନ ଲାଗି ତେଜିଲେଣି ଘୁମ ଘୋର ।୪।

ବିକଟ କମଳ-ଦଳ ହେ ଠାକୁର ବିକଟ କମଳ-ଦଳ-
ନିନ୍ଦିତ ଚରଣ ଦରଶନ ପାଇଁ ମନ ମୋର ତରତର ।୨।

ନିରାଶ ଆଉ ନ କର ହେ ଠାକୁର ନିରାଶ ଆଉ ନ କର
ଜ୍ୟୋତିର୍ମୟ ରଥେ ବିଜେ କରି ଭବ ଅମାନିଶା ଦୂର କର ।୫।

ଝୁଲଣ ପୁଣିମା ଦିନ ଗୋ

ଝୁଲଣ ପୁଣିମା ଦିନ ଗୋ - ଆସ ଭାଇ ଭଉଣୀ
ସ୍ତୁତି ବିଜଡ଼ିତ ଏ କୁଟୀରେ ବସି କରିବା ଗୁରୁ ବନ୍ଦନା ଗୋ -
ଆସ ଭାଇ ଭଉଣୀ ।୧।

ଚରଣେ ଶପଥ ନିଅ ଗୋ - ଆଜି ଭାଇ ଭଉଣୀ
ବାଣୀ ପୂଜା କରି ତୋଷିବା ତାହାଙ୍କୁ ଘୋଷିବା ଗୁରୁ ବନ୍ଦନା
ଗୋ - ଆଜି ଭାଇ ଭଉଣୀ ।୪।

ଧୂପ ଦୀପ ପୁଷ୍ପ ଧର ଗୋ - ଆସ ଭାଇ ଭଉଣୀ
ଜନମ ଦିନରେ ପ୍ରୀତି ଅର୍ଘ୍ୟ ଦେଇ ପୂଜା ବନ୍ଦାପନା କର
ଗୋ - ଆସ ଭାଇ ଭଉଣୀ ।୨।

ଜ୍ଞାନ ସୁନ୍ଦର ବିଜେ ଆଜି ଗୋ - ଦେଖ ଭାଇ ଭଉଣୀ
ସେ ଅନଳେ ସର୍ବେ ଦିଅ ପୁଣ୍ୟହୁତି ବାସନା କାମନା ତେଜି
ଗୋ - ଆସ ଭାଇ ଭଉଣୀ ।୫।

ଦେହ ମନ ପ୍ରାଣ ଦେଲେ ଗୋ - ଆଜି ଭାଇ ଭଉଣୀ
ବାହନେବେ ତରି ଭବ ସିନ୍ଧୁ ଜଳେ କୁଳେ ପହଞ୍ଚିବା ଯାଇ
ଗୋ - ଆସ ଭାଇ ଭଉଣୀ ।୩।

ପୂଜିଲେ ଶ୍ରୀଗୁରୁ ଧନ ଗୋ - ଶୁଣ ଭାଇ ଭଉଣୀ
ଘରେ ଘରେ ସୁଖ ଶାନ୍ତି ବିରାଜିବ ଶୁଭି ଶୁଭ ହେବ ମନ
ଗୋ -
ଶୁଣ ଭାଇ ଭଉଣୀ ।୬।

ତବ ମନ୍ଦିର ଦ୍ଵାରେ ଆସିଛୁ ଦେବ

ତବ ମନ୍ଦିର ଦ୍ଵାରେ ଆସିଛୁ ଦେବ ହେ ଧରି ନଇବେଦ୍ୟ ଥାଳି
ଦିଅ ଦରଶନ ହେ ପରାଶ ପ୍ରିୟ ! ରହିଛୁ ପ୍ରତୀକ୍ଷା କରି ।୦।

ବାଜୁଅଛି ବୀଣା ହୃଦୟ ତନ୍ଦ୍ରୀରେ
ସକଳ ବେଦନା ଅପସରେ ଦୂରେ
ଚକ୍ଷୁ ପଲକରେ ହୃଦୟ ଦୁଆର ଧୀରେ ଧୀରେ ଯାଏ ମେଲି ।୩।

ଉନିଦୁ ଆଖିର ଅସରା ଲୁହରେ
ଧୋଇଦେବୁ ଦେବ ସେ ରଙ୍ଗପୟରେ
କୋଟି ଭକତଙ୍କ ହୃଦୟ ବେଦୀରେ ଜାଳି ଅଲିଭା ଦିପାଳୀ ।୧।

ପୁଣ୍ୟ କର ହେ ଦୀର୍ଘ ଅପୂର୍ଣ୍ଣତା
ଲୀନ ହେଉ ପଦେ ଅନ୍ତହୀନ ଯାତ୍ରା
ଅଜଣା ଛନ୍ଦରେ ବାଜିଉଠୁ ବାରେ ମଧୁର ମୁର୍ଚ୍ଛନା ତୋଳି ।୪।

ଲିଭିବ ନାହିଁ ସେ ଆଶାର ପ୍ରଦୀପ
ଅଧର ମନର ସଉରଭ ଧୂପ
ତବ ସେବା ଆଶେ ରହିଅଛୁ ଚାହିଁ ବସିଛୁ ଜାଗର ଜାଳି ।୨।

ଆସ ହେ ଦେବତା ଆସ ପ୍ରିୟତମ
ରହିଅଛି ଶୂନ୍ୟ ଏ ହୃଦ ଆସନ
ବନ୍ଦାଇବୁ ତବ ସେ ରଙ୍ଗ ପୟର ଭରା ଅଶ୍ରୁ ଅର୍ଘ୍ୟ ଢାଳି ।୫।

ତୁମେ କାହିଁ ଅଛ ଗୋସାଇଁ

ତୁମେ କାହିଁ ଅଛ ଗୋସାଇଁ

ଖୋଜି ଖୋଜି ଅଜି ଗଲିଣି ମୁହିଁ ।୦।

ଖୋଜେ ଜଳ ସ୍ଥଳ ଆକାଶ
ସୂର୍ଯ୍ୟ ଚନ୍ଦ୍ର ତାରା ବିଶେଷ
ଅନଳ ଅନଳ ସାଗର ଭୂଧର
ଖୋଜିଲିଶି କେତେ ଅଜଣା ଭୂଇଁ ।୧।
ଆଖି କୋଣୁ ନୀର ଗଡ଼ଇ
ଖୋଜି ଅନ୍ଧ ହେଲିଶି ମୁହିଁ

ଖୋଜି ଖୋଜି ଶେଷେ ପାଗଳ ହୋଇବି
ତୁମେ ହସୁଥିବ କେଉଁଠି ରହି ।୨।

ଖୋଜିଲିଶି ଜଗତ ସାରା
ତୁମେ ମୋତେ ନଦିଅ ଧରା
ଶେଷେ ଶୁଣିଲିଶି ମୋ ଭିତରେ ଲୁଚି
ମୁରୁଜି ହସୁଛୁ ତୁମେ କିପାଇଁ ।୩।

ତୁମେ ନା ସେ ଦିନ

ତୁମେ ନା ସେ ଦିନ କହିଥିଲ ମୋତେ
ତାକିଲେ ଆସିବ ବୋଲି
ରାତି ପାହି ଆସେ ନ ଆସ ତ ପାଶେ
ତାଜି ତାଜି ଅକିଗଲି ।୦।

ଆସ ତୁମେ ନାଥ ବାଟ କହି ଦିଅ
ଅନ୍ଧ ପରା ମୁହିଁ ହାତ ଧରି ନିଅ
ଖାଲ ଖଣା ମୁଁ ଯେ ବାରି ନ ପାରି ତ
ତୁମକୁ ଆଶରା କଲି ।୧।

ତାକିଲା ପରି ମୁଁ ତାଜି ଜାଣିନାହିଁ
ତାକିବା ରୀତିଟି ଦିଅ ହେ ବତାଇ
ତୁମେ ନ କହିଲେ କିଏ ସେ କହିବ
ତୁମେ ତ ଭଗାଉଁ ଖାଲି ।୨।

ତୁମେ ଯେବେ ହେବ ନିପଟ ନିଠୁର
ଦୟାନିଧି ନାମ କାହିଁ ପାଇଁ ଧର
ଭଙ୍ଗ ଏ ମୋର କୁଡିଆ ଦୁଆରେ
ପଡିଯାଉ ପାଦଧୂଳି ।୩।

ତୁମେ ମନ ଗଗନର ଶଶୀ ତାରା

ତୁମେ ମନ ଗଗନର ଶଶୀ ତାରା
ମୁଁ ଯେ ଅନ୍ଧାରେ ପଥହରା
ତୁମରି ଆଲୋକ ଝଲକ ହେରିବି
ଚାହିଁଛି ଜୀବନ ସାରା ।୧।

ତୁମେ କୋକିଳର କୁହୁତାନ
ମୁଁ ଯେ ନିରାଶର ଛନ୍ଦହୀନ
ତୁମରି ଭରସା ଆଶାରେ ସହସା
ହୋଇଛି ପାଗଳ ପରା ।୩।

ତୁମେ ସରଗର ସୁଧା ସିନ୍ଧୁ
ମୁଁ ଯେ ଧରଣୀର ଏକ ବିନ୍ଦୁ
ତୁମରି କରୁଣା ଝରଣାର ତୀରେ
ହୋଇବି ଶୋକ ପାଶୋରା ।୨।

ତୁମେ ଆସ ଯାଅ ନିତି ନିତି
ମୁଁ ଯେ ଉଜାଗର ସାରା ରାତି
ଚରଣେ କୁହାରି କରୁଛି ଗୁହାରି
ଆସ ମୋ ନୟନ ତାରା ।୪।

ଦୂରେ ବହୁଦୂରେ ଆଖିର ସେପାରେ

ଦୂରେ ବହୁଦୂରେ ଆଖିର ସେପାରେ ରୁହ ନାହିଁ ଆଉ ପ୍ରିୟ
ତୁମ ପ୍ରେମଦାନ ଏଇ ମୋ ଲୁହର ବିନ୍ଦୁଏ ମୁକୁତା ନିଅ ।୦।

ତାକିଥିଲି ଦିନେ ଆସିଥିଲି ସାଇଁ
ଶୋଇଗଲି ତୁମ ପ୍ରୀତି ମଧୁ ପିଇ
ଚେତି ଭଠି ଚାହିଁ ଦେଖିଲା ବେଳକୁ
ତୁମେ ଆଉ ପାଶେ ନାହିଁ ।୧।

ନୟନ ଦୀପାଳି ତୁମ ଆଲୋକରେ
ଲିଭିଥିଲା ମୋର ହୃଦୟ ଦୀପାଳି
ପ୍ରେମମୟ ତୁମେ ଦେଇଗଲ ଜାଳି
ତୁମ ବିନେ ଆଜି ତୁମ ଅରଚନା
କିପରି କରିବି କୁହ ।୨।

ଜଞ୍ଜଳ ଜୀବନେ କେବେ କେବେ ଥରେ

ମନେପଡ ମୋର ବିଜନ ବେଳାରେ
ଜାଣି ତ ନପାରେ କେଉଁ ଦୂର ଲୋକେ
ଗୋପନେ ଗୋପନେ ଥାଅ ।୩।

ତୁମ ଅଭିସାରେ ଆବାହନ କରେ
ଆସ ହେ ପ୍ରାଣେଶ ଏହି ଦୀନଦାସ
ପ୍ରୀତି ପୂଜା ପଦେ ନିଅ ।୪।

ଥାପିଛି ଦେବତା ଅନ୍ତର ମନ୍ଦିରେ

ଥାପିଛି ଦେବତା ଅନ୍ତର ମନ୍ଦିରେ
ସେ ସିନା ତୁମରି ସୌମ୍ୟ ମୂରତି
ସଞ୍ଜ ସକାଳେ ସେହି ମୋ ସାଧନା
ତୁମରି ବନ୍ଦନା ତୁମରି ଆରତି ।୧।

ସଂସାର-ଜଞ୍ଜଳେ କର୍ମ କୋଳାହଳେ
କ୍ଷିପ୍ତ ସଦା ମନ ବିଷୟ ବିହ୍ୱଳେ
ଅବ୍ୟକ୍ତ ସାନ୍ତ୍ୱନା ପାଏ ଯାହା ତିଳେ
ତାହା ତ ତୁମରି ସ୍ନିଗ୍ଧ କୀରତି ।୨।

ଧାଇଁ ଥିଲି ଏକା ବନ୍ଧୁର ଏ ପଥେ
ଦୁଆରୁ ଦୁଆରେ ଘୁରି ଅବିରତେ
ମଝି ଯଉବନେ ହୃଦ ବାତାୟନେ
ପୁଷିଲା ତ ଯାହା ତବ ପ୍ରତିକୃତି ।୩।

ଭଙ୍ଗୁର ଖେଳନା ଦେଖେ କେତେ ନିତି
ଚାହାଣୀ ଲୋତକ, ଅଭିମାନ ପ୍ରୀତି

ଘୁରି ଯାଏ ମତି ଭଉଁରୀରେ ମାତି
ଟାଣି ଆଶେ ଯାହା ତବ ପୁଣ୍ୟ ସ୍ମୃତି ।୪।

ପ୍ରଲୋଭନ ଜାଗେ ମନ୍ଦିର ସଙ୍ଗତେ
ମଧୁବାତ କି ସେ ପ୍ରାଣଥରା ଶୀତେ
ପତୁ ପତୁ ଧରା ମୋହନ ଆବର୍ତ୍ତେ
ଚେତାଇ ଦିଏ ଯା ସେ ତ ତୁମ ପ୍ରୀତି ।୫।

ତୁମରି ସଂପଦେ ପରା ଅଧିକାରୀ
ତୁମରି ପ୍ରସାଦେ ଆଜି ମୁଁ ଭିକାରୀ
ମାଗିବୁଲେ ଶତ ଭକତ ଦୁଆରେ
ଭିଖ ଯାହା ତବ କରୁଣା ଶାଶ୍ୱତୀ ।୬।

ଏ ମଣି ମନ୍ଦିରେ ବାଜି ଉଠୁ ବାରେ
ଆଗମନୀ ତବ ଅନାହତ ତାରେ
ଜାଳିଛି ଅଲିଭା ଦୀପାଳି ଜାଗରେ
ପାଇବା ଆଶାରେ ତବ ସ୍ନିଗ୍ଧ ଜ୍ୟୋତି ।୭।

ଧରା ଥିଲା ତ ଚାହିଁ

ଧରା ଥିଲା ତ ଚାହିଁ
ଯାବତ କଳମସ ଯିବାକୁ ଧୋଇ ।୦।

ଧାରା ଶ୍ରାବଣ ନୀର-ଧାରା ଝରାଇ
ଧୋଇଲା ଧରାବୁକୁ କରୁଣା ବହି ।୧।

ଅକ୍ଷର ଲୁଚେ ଉଷା ଯୋଷା ହସଇ
ସରେ ନଳିନୀ ମୁଖେ ହାସ ପୁଷଇ ।୨।

ନଳିନୀକାନ୍ତ ଉଦେ ପରାଟୀ ଛୁଇଁ

ଜଗତ ଆଲୋକିଲା କିରଣ ପାଇ ।୩।

ଆସ ସରସ ମନେ ଭଉଣୀ ଭାଇ
ନଳିନୀକାନ୍ତ ପଦେ ମଥା ନୁଆଇଁ ।୪।

ଗୁରୁ ବନ୍ଦନା ଗାଅ କଷ୍ଟ ମିଳାଇ
ମାଗ ସରବେ ତାଙ୍କୁ ଚରଣ ଛାଇ ।୫।

ସେ ଗୁରୁ ସେହି ବିଷ୍ଣୁ ବ୍ରହ୍ମାତି ସେହି
ଭଜିଲେ ତାଙ୍କୁ ଭବୁଁ ଲଭିବା ତାହି ।୬।

ନୟନେ ନୟନେ ଦିଅ ଦେଖା

ନୟନେ ନୟନେ, ଦିଅ ଦେଖା

ପ୍ରଭାତ ଶିଶିରେ ଝରି ବର୍ଷେ ବର୍ଷେ ରୂପ ଧରି ।୦।

ଆକାଶ ନୀଳିମାପରେ ସ୍ନିଗ୍ଧ ଜ୍ୟୋତିମଣ୍ଡଳରେ
 ଶ୍ଵେତଶୁଭ୍ର ଶତଦଳେ ପୁଷ୍ପାଂସ ସ୍ଵରୂପରେଖା । ୧।
 ହୃଦୟ-କମଳେ ରାଜ, ଅନାହତ-ତାରେ ବାଜ
 କରୁ ରାଜ-ଅଭିଷେକ ପୂର୍ଣ୍ଣ ହେଉ ଆମ ଦୀକ୍ଷା । ୨।
 ଗିରି-ବନ ନଦୀତଟେ, କୁଟଜବାସ ଚହଟେ
 ଅଭିଷେକପାଇଁ ତବ, ପ୍ରକୃତିର ଶୁଭଲେଖା । ୩।
 ଯୋଗୀ-ଧ୍ୟାନେ ଜ୍ୟୋତିର୍ମୟ, ଜ୍ଞାନୀର ବହୁ ଚିନ୍ତୟ
 ଭକତ ପ୍ରେମନିଳୟ ପ୍ରଣବର ବିନ୍ଦୁରେଖା । ୪।
 ଶ୍ରାବଣ ବଉଦେ ଦୋଳି ପୂର୍ଣ୍ଣିମାଶ୍ରୀ ପୂର୍ଣ୍ଣ କରି
 ଆସ ବନ୍ଦାଇବି ଧରି ଜ୍ୟୋତ୍ସ୍ନାର ଶୁଭଚୀକା । ୫।

ନାଥ ତୁମକୁ ଦେଖିବା ପାଇଁ

ନାଥ ତୁମକୁ ଦେଖିବା ପାଇଁ
 ନିତି ନିତି ଚିତ୍ତ ଆକୁଳ ମୋହର
 କହ ତୁମେ ଅଛ କାହିଁ । ୦।
 ଫୁଟି ପାଅ ମୋତେ ବାରୁଛି ମୁଁ ସତେ
 ଖୋଜି ହୁଏ ଯେତେ ଦୂରେ ଦୂରେ ସେତେ
 ଅଦେଖାରେ ଥାଅ ରହି । ୧।
 ସୁଖର ଖବର ଦୁଃଖର ଖବର
 ନିଅ ତୁମେ ମୋର ବାରେ ମୋ ଅନ୍ତର
 ତୁମ ତୁଲ ବନ୍ଧୁ ନାହିଁ । ୨।
 ଏତେ ଉପକାରୀ କିଏ ତୁମ ସରି
 ଆଖିରେ ନ ହେବି ବଞ୍ଚିବି କିପରି
 ମୋତେ ଥରେ ଦିଅ କହି । ୩।
 ତୁମ ଗୁଣ ଗାଏ ମନ ମୋର ଧାଏଁ
 ତୁମ ରୂପ ଧ୍ୟାୟେ ଧରିବାକୁ ଚାହେଁ
 ତୁମରି ଚରଣ ଦୁଇ । ୪।

ନିରବଧି ତନୁ ମାଜି

ନିରବଧି ତନୁ ମାଜି ବସନ-ଭୂଷଣ ସାଜି
 (ରହ) ପରାଣ ଧନର ପଥ ଚାହିଁ
 କିବା ଦିବା କିବା ନିଶି ଜାଗି ମୁଁ ରହିଛି ବସି
 ସେହି ଶୁଭ ଲଗନ ମନାଇଁ । ୦।
 ଅରଚନା ବିଧି ମାନ ବାକୀ ଥିଲେ ଆୟୋଜନ
 ଲାଜକଥା, ମଥା ଯିବ ନଇଁ । ୧।
 ସେ ଯେ ନାଗର ବର, ତିନି ଜଗତରେ ସାର ସୁନ୍ଦର ।
 ସୁନ୍ଦର କରି ସାଜି ବେଶ ଭୂଷା
 ଭୁଲାଇବି ସତେ ମନଟି ତାର
 (ସେ ଯେ) ମଧୁ ହସି ଚାହିଁବେ ମଧୁବାଣୀ ଭାଷିବେ
 (ତାର) ଚରଣ ପୂଜିବି ଗୁଣ ଗାଳ
 (ମୋର) ସଫଳ ହେବ ଏ ମର ଦେହୀ । ୨।

ନୂତନ ପ୍ରଭାତେ ନୂତନ ହୃଦୟେ

ନୂତନ ପ୍ରଭାତେ ନୂତନ ହୃଦୟେ ପୂଜିବି ନବୀନ ପ୍ରାଣଧନେ
 ନୂତନ ନୂତନ ଭକତି-ସୁମନ କରିବି ଶ୍ରୀପଦେ ଅରପଣ
 ଜାଣେ ପ୍ରାଣେ ଆଜି
 କେତେ ଅଭିନବ ଆଶାରାଜି । ୧।
 ନବୀନ ଅନ୍ତରୁ ନବୀନ ଭାଷାର ସଙ୍ଗୀତ-ଝଙ୍କାର ପଡେ ଝରି
 ନବୀନ ସେ କେଉଁ ଗୋପନ ରାଇଜୁଁ ତରୁଣବନ୍ଧୁ ସୋହାଗ ଧରି
 ଦଶ ଦିଶ ଭରି
 ପ୍ରେମାଲୋକେ ଆଲୋକିତ କରି । ୨।
 ନବୀନ ଲଗନେ ବନ୍ଧୁ ଶ୍ରୀଚରଣେ ପ୍ରେମ-ଆଶୀର୍ବାଦ କରେଁ ଭିକ୍ଷା
 ସେହି ପ୍ରେମେ ତାର ବିଶ୍ଵପରିବାର ସେବିବି ମାଗୁଛି ଏହି ଦୀକ୍ଷା
 ବିଶ୍ଵସେବା କରି
 ବାହନେବି ମୋର ଦେହତରୀ । ୩।
 ମନ୍ଦର ସାଧନ କରିବାରେ ମନ ଥିଲେ ଥାଉ ଅବା ଯାଉ ପ୍ରାଣ
 ମନ୍ଦସାଧନେ ବା ଶରୀରପତନେ କରମର ହେଉ ଅବସାନ
 'ଜୟଗୁରୁ' ନାମ

ପ୍ରଭାତୀ ଆରତି କଲାଣି ପ୍ରକୃତି

ପ୍ରଭାତୀ ଆରତି କଲାଣି ପ୍ରକୃତି, ନିଭୂତ ନିକୁଞ୍ଜ କାନନରେ
ହେ ଭକ୍ତସକଳ ଜାଗିଉଠି ବୋଲ 'ଜୟଗୁରୁ' ଜୟ ଭକ୍ତିଭରେ । ୦।
ବିଭିନ୍ନ ରଙ୍ଗର ବନଫୁଲମାଳ
ଶ୍ରୀଗୁରୁ ଶ୍ରୀଅଙ୍ଗେ ଶୋହେ ଝଲମଲ
ଅଳି ଗୁଣୁଗୁଣୁ ଶବ୍ଦେ ଚତୁର୍ଦ୍ଦିଗ ଝଙ୍କାରେ ଓଁକାର ପଞ୍ଚମରେ । ୧।
ତରୁ ଲତାଗଣ କରି ପ୍ରାତଃ ସ୍ନାନ
ଶିଶିରକଣିକା ସର୍ବାଙ୍ଗେ ଲେପିଣ
ଉଭାହୋଇ ସର୍ବେ କରନ୍ତି ପ୍ରଣାମ, ଗାଇ 'ଜୟଗୁରୁ' ନତଶିରେ । ୨।
ଭାବରେ ବିଭୋର ହୋଇ ସମୀରଣ
ମୃଦୁମୟେ ଥରି କରେ ସଞ୍ଚରଣ
ଲତା-ପତ୍ର-ପୁଷ୍ପେ ଦେଇ ଆଲିଙ୍ଗନ ଗାଏ 'ଜୟଗୁରୁ' ମୃଦୁସ୍ବରେ । ୩।
ଦେବକନ୍ୟା ଉଷା ଦେଖି ସେହି ଠାଣୀ
ଧୀରେ ଲାଜେ ଖୋଲି ମୁଖରୁ ଓଢ଼ଣୀ
ପୁରୁବ ଗଗନେ ଅରୁଣିମା ଛଟା ଗାଏ 'ଜୟଗୁରୁ' ସୁମଧୁରେ । ୪।
ନିଦ୍ରା ତେଜି ଏବେ ବିହଙ୍ଗମକୁଳ
ଶୁଣି ଚତୁର୍ଦ୍ଦିଗେ 'ଜୟଗୁରୁ' ରୋଳ
ବେଗେ ବେଗେ ତେଜି ନିଜ ନୀତ ତରୁ ରଟିଲେଣି ଜୟ ଆନନ୍ଦରେ । ୫।
ସ୍ନାନ କରି ଗୁରୁନାମ-ଗଙ୍ଗାଜଳେ

ଗୁରୁପାଦୋଦକ ପାଇବା ସକଳେ
ପ୍ରେମ-ସିନ୍ଧୁନୀରେ ଭାସି ଧୀରେ ଧୀରେ ଚଳିଯିବା ନିତ୍ୟ ଭୁବନରେ । ୬।
ଗାଇ ସୁଲଳିତ ପ୍ରଭାତୀ ସଙ୍ଗୀତ
ଦେବତା ମାନବ ସର୍ବେ ଉନମତ
ଏ ଜତ ଜଗତ ପୁଲକେ ଉଷତ ସଂଜୀବିତ ନବ ଜୀବନରେ । ୭।
ପାଷାଣ ତରଳେ ଗୁରୁନାମବଳେ
ଲଭନ୍ତି ଶକତି ଦୁର୍ବଳେ ସବଳେ
ପ୍ରୀତି ଲତାକୁଞ୍ଜେ ପ୍ରେମପଲ୍ଲ ଫଳେ ସୁଫି ଜାଗରଣେ ସ୍ବପନରେ । ୮।
ଅନାଥର ନାଥ ଶରଣବସୁଳ !
ଜୀବନେ ମରଣେ ଶ୍ରୀଗୁରୁ ସମ୍ବଳ
ଗୁରୁ ଅନ୍ନ ଜଳ, ଗୁରୁ ବନ୍ଧୁବଳ ମଜ୍ଜ ଗୁରୁ-କଞ୍ଚିତରଣରେ । ୯।
ଗୁରୁନାମ ବିନା କେବା କରେ ପାର
ଦୁଷ୍ଟର ଏ ଘୋର ଭବ-ପାରାବାର ?
ଆଜ୍ଞା ଅନୁସର ତାଙ୍କ କାର୍ଯ୍ୟ କର 'ଜୟଗୁରୁ' ଗାଇ ବଦନରେ । ୧୦।
ମଙ୍ଗଳ ଉତ୍ସବେ ମଙ୍ଗଳଦୀପାଳୀ
ଭାଇ-ଭଗ୍ନୀ ମିଳି ଆରତିକ ଜାଳି
ପ୍ରଣମି ଗୁରୁଙ୍କ ଅମଳ-ଚରଣେ ଗାଅ 'ଜୟଗୁରୁ' ହରଷରେ । ୧୧।

ପ୍ରାଣ ଠାକୁର, ସେହି ରୂପେ

ପ୍ରାଣ ଠାକୁର, ସେହି ରୂପେ ଦିଅ ଦର୍ଶନ
ଯା ଦର୍ଶନେ ମୃତ ପ୍ରାଣେ ସଞ୍ଚରେ ନବ ଜୀବନ । ୦।

ଯା ଦେଖି ଭକ୍ତ-ହୃଦୟ ପ୍ରେମେ ହୋଇଣ ତନ୍ମୟ
ଶ୍ରୀପଦ ପଙ୍କଜେ ପ୍ରାଣ ସମର୍ପିବ ଚିରଦିନ । ୧।

ଅବାରିତ-ଅଶ୍ରୁଧାର ରବିବ ପ୍ରେମସାଗର
ସ୍ବରୂପ-ମାଧୁରୀ ଦେଖି ବିମୋହିତ ହେବ ମନ । ୨।

ଘୁଞ୍ଚିବ ସର୍ବ ସଂଶୟ ଦୂରେ ଯିବ ପାପ ଭୟ
ନିର୍ମଳ ହେବ ହୃଦୟ, ଧନ୍ୟ ହୋଇବ ଜୀବନ । ୩।

ଲାଜ ଭୟ ତେଜି ଦୂରେ ନାଟିବି ଆନନ୍ଦଭରେ
ଗାଇବି ମୁଁ ଉଜସ୍ବରେ, ତବ ନାମ ଜୟ ଗାନ । ୪।

ଶ୍ରୀପଦେ କରୁଛି ଅଳି ଦେଇ ଭକ୍ତି-ପୁଷ୍ପାଞ୍ଜଳି
ଚରଣସେବକ କରି, ରଖ ମୋତେ ଚିରଦିନ । ୫।

ପ୍ରାଣ ବାନ୍ଧବ ହେ

ପ୍ରାଣ ବାନ୍ଧବ ହେ ! ଚାହିଁ ରହିଅଛି ପଥ ଆସିବ ବୋଲି
ସଜାଇଛି ଫୁଲ ଶେଜ
ଆସ ହେ ରସିକ ରାଜ
ଆଶାରେ ଆଶାରେ ଦିନ ଗଣୁଛି ଖାଲି
ଉଜାଗରେ ବସିଛି ମୁଁ ଜାଗର ଜାଳି । ୧।
କେତେ ଦିନ କେତେ ରାତି
ପ୍ରିୟ ହେ ଯାଇଛି ବିତି

ପ୍ରାଣବନ୍ଧୁ ବିନେ ଜୀବ ରହିଛି ଖାଲି
ଭୁଲିଯିବ ନାହିଁ ପ୍ରଭୁ ଅଯୋଗା ବୋଲି । ୨।
ରାତୁଳ ଚରଣ ଦୁଇ
ଶରଧାରେ ଧୋଇ ଦେଇ
ଅଗୁରୁ ତୁଆ ଚନ୍ଦନ ଦେବି ମୁଁ ବୋଲି
ପ୍ରେମଭରେ ପିନ୍ଧାଇବି କୁସୁମ ମାଳି । ୩।
ଦୀନର ନୈବେଦ୍ୟ ଥାଳି

ପିତାଙ୍କ ଦୁଆରେ

ପିତାଙ୍କ ଦୁଆରେ ଉଭାହୋଇ ସର୍ବେ ଭୁଲିଯାଅ ଅଭିମାନ
ଆସ ଆସ ଭାଇ ପ୍ରାଣେ ପ୍ରାଣେ ଆଜି ରଖ ନାଁରେ ବ୍ୟବଧାନ ।
ଭୁଲିଯାଅ ଅଭିମାନ ରଖ ନାଁରେ ବ୍ୟବଧାନ
ଏକ ପିତାଙ୍କ ସନ୍ତାନ ମିଳାଅ ରେ ପ୍ରାଣେ ପ୍ରାଣ । ୧।

ସଂସାରର ଧୂଳି, ଯତନେ ପଖାଳି, ଆସ ହସେ ମୁଖ ମାଜି
ହୃଦୟଥାଳୀରେ ଭରି ଆଶ ଭାଇ ! ଭକତି-କୁସୁମରାଜି ।
ଧୋଇ ବିଷୟର ମଳ ଆସ ହୋଇ ନିରିମଳ
ଆସ ହସେ ମୁଖ ମାଜି ଧରି ଭକ୍ତି ପୁଷ୍ପରାଜି । ୨।

ନୀରସ ହୃଦୟେ ସ୍ଵାର୍ଥଚିନ୍ତା ନେଇ ନ ଯାଅ ରେ ତାଙ୍କୁ ଭୁଲି
ଅନାଥ-ଜନର ମୁଖ ପ୍ରତି ଭାଇ ! ଚାହୁଁ ବାରେ ମୁଖ ତୋଳି ।
ନୀରସ ହୃଦୟ ତୋର ତେଜ ସ୍ଵାର୍ଥଚିନ୍ତା ଘୋର
ଚାହୁଁ ବାରେ ମୁଖ ତୋଳି ନ ଯାଅ ରେ ତାଙ୍କୁ ଭୁଲି । ୩।

କଠୋର ଆଘାତେ, ବ୍ୟଥା ପାଇ କେତେ, ବ୍ୟଥାଦେଲୁ ପରପ୍ରାଣେ
ତୁଚ୍ଛକଥା ନେଇ, ବିବାଦରେ ମାଟି, ପାଶୋରିଲୁ ନିଜ ଜନେ ।
ବ୍ୟଥା ଦେଇ ପରପ୍ରାଣେ ଭୁଲିଗଲୁ ନିଜ ଜନେ

ଦିବାହୋଇ ଅବସାନ ନିଅ ବାରେ ଗୁରୁନାମ । ୪।
ହୋଇ ସମ୍ମିଳିତ, କର ପ୍ରଣିପାତ, ବନ୍ଦ ତାଙ୍କ ଶୀତରଣ
ହୃଦ-ପଦ୍ମାସନେ, ବସାଇ ଯତନେ, କର ଆତ୍ମନିବେଦନ ।
କର ଆତ୍ମନିବେଦନ ଭୁଲିଯାଅ ଦେହଜ୍ଞାନ
(ତାଙ୍କୁ) ବସାଅ ହୃଦୟାସନେ ତୋଷ ଭକ୍ତି-ଅର୍ଘ୍ୟଦାନେ । ୫।

ସମବେତ ହୋଇ, ବାଞ୍ଛନିଅ ଭାଇ ! ପ୍ରେମର ଅମୃତବୀରି
ପିତାଙ୍କ ଅମୂଲ୍ୟ ଧନ-ସଂପଦରେ ସର୍ବେ ସମ ଅଧିକାରୀ ।
ହୁଅ ବେଶେ ସମ୍ମିଳିତ ପାନ କର ପ୍ରେମାମୃତ
ପ୍ରାପ୍ୟ ବର ଦାବୀ କର ଲଭି ହୋଇବ ଅମର
ନାଶ କର ଅଭିମାନ ଲଭିବ ସ୍ଵରୂପ ଜ୍ଞାନ । ୬।

ତାଙ୍କ ପାଶେ ଆସି ତେବେ କି ହେ ଆଜି ନିଜକୁ ଭୁଲିବ ନାହିଁ ?
ହୃଦୟ-ମନ୍ଦିରେ ବରିନେବାପା ଇଁ ଦ୍ଵାର କି ଖୋଲିବ ନାହିଁ ?
ରଙ୍ଗେ ଆବାହନ କର ଖୋଲି ହୃଦୟ - ମନ୍ଦିର
ଆପଣାର ସ୍ଵାର୍ଥ ଭୁଲି ତାଙ୍କ ଆସ ପ୍ରଭୁ ! ବୋଲି । ୭।

ପ୍ରିୟତମ ଆଖିର ଅଦେଖା ମୋର

ପ୍ରିୟତମ ଆଖିର ଅଦେଖା ମୋର
କେତେ ଦୂରେ ତୁମେ ଲୁଚି ଲୁଚି ଅଛ ଶୁଣେ ଖାଲି ବଂଶୀ ସ୍ଵର । ୦।

ବେଦନା ବିଧୁର ଏ ମୋର ଅନ୍ତର ଝୁରେ ଖାଲି ନିରନ୍ତର
ରହିରହି ପ୍ରିୟ ମଧୁର ମୁରତି ନାଚେ ଆଖିକୋଣେ ମୋର । ୧।

ଆଜି ଏହି ଶୁଭ ମିଳନ ବାସରେ ମୁଖ ନ ଫିଟାଇ ମୋର

ପ୍ରାଣପ୍ରିୟ ବୋଲି ତାଙ୍କି ନ ପାରୁଛି ଝୁରୁଛି ମୋର ଅନ୍ତର । ୨।

କହିଥିଲ ତୁମେ ହାତ ଧରିନେବ ଆନନ୍ଦ ଧାମେ ତୁମର
ସେ ମଧୁ ଲଗନ କେବେ ମୋ ଆସିବ ରାଜିବ ହୃଦୟେ ଚିର । ୩।

ପ୍ରିୟ ସାଥେ ଚାଲିଯିବି ନିଜ ଘର ନିତ୍ୟଲୋକେ ନିତ୍ୟ ପୁର
ଆନନ୍ଦେ ମିଶିବି ଆନନ୍ଦ ସାପିରେ ଆନନ୍ଦ ସ୍ଵରୂପେ ମୋର । ୪।

ପ୍ରେମର ଠାକୁର ଆସ

ପ୍ରେମର ଠାକୁର ଆସ ରହିଛି ପ୍ରତୀକ୍ଷା କରି
ତାରୁ କଞ୍ଚି ପଦ ଦେବି ନୟନ ନୀରେ ପଖାଳି । ୧।

ମୋ ମନ କୁସୁମ ଗୁଚ୍ଛି ମାଳା ରଖିଛି ସାଇତି
ପୂଜିବି ପଦ ସରସ କାମନା ଧୂପକୁ ଜାଳି । ୨।

ଷତରିପୁ ନଇବେଦ୍ୟ ଦେବି ବୋଲି ସବୁ ଖେଦ

ତୁମ ଅରବିନା ପାଇଁ ଚାହିଁଛି ଦୀପାଳି ଜାଳି । ୩।

ମୁଖେ ଗାଇ ଜୟଗୁରୁ ସେବିବି କଳପତରୁ
ଦେଖୁଥିବି ଚାରୁଛବି ପଦେ ଦେଇ ପୁଷ୍ପଞ୍ଜଳୀ । ୪।

ଏ ମର ଜଗତ ସୁଖ ଦେଇଛି ଯାତନା ଦୁଃଖ
ସବୁ ଦୁଃଖ ପାଶୋରିଛି ତୁମକୁ ଆଶରା କରି । ୫।

ପୁଲ ସଞ୍ଜ ବେଳେ ଶ୍ରୀଚରଣ ତଳେ

ପୁଲ ସଞ୍ଜ ବେଳେ ଶ୍ରୀଚରଣ ତଳେ ପ୍ରଣତି ଘେନ ଠାକୁର
ଅପରାଧି ଜନ କରୁଛି ଜଣାଣ ସବୁ ଦୋଷ କ୍ଷମା କର ।୦।

ନ ଜାଣେ ଭକତି ସହଜେ କୁମତି ଚଞ୍ଚଳ ମତି ମୋହର
ତୁମ ବିନେ ସତେ କିଏ ଏ ଜଗତେ ଚିତ୍ତ ମୋ କରିବ ସ୍ଥିର ।୧।

ମୋ ମନ କୁଟୀର ମୁକୁଳା ଦୁଆର ଅନାଇଁ ବାଟ ତୁମର
ପାତିଛି ଆସନ ଗୁଛିଛି ସୁମନ ଗଲେ ଲମ୍ବାଇବି ହାର ।୨।

ଭବ ସାଗରେ ମୋ ତରୀ ଟଳମଳ ତୁମେ ନାଉରିଆ ମୋର
କ୍ଷତ ରିପୁ ଆସି ପିଟନ୍ତି ବତାସି ତୁମେ କରିବ ହେ ପାର ।୩।

ଜୀବନ ଆକାଶେ ବେଳ ବୁଡି ଆସେ ତୁମେ ଏକା ଚାନ୍ଦ କର
ଦାସ ପଣେ ଘେନ କରୁଛି ଜଣାଣ କର ଭବନଦୀ ପାର ।୪।

ପୁଲ ସଞ୍ଜ ବେଳେ ବାହୁଡିବି ଯେବେ

ପୁଲ ସଞ୍ଜ ବେଳେ ବାହୁଡିବି ଯେବେ
ଦୁନିଆ ସଉଦା ସାରି
ବନ୍ଧା ଦେବି ସବୁ ତୁମ ପା' ତଳେ
ଏତିକି ମୋର ଗୁହାରୀ ।୦।

ଆପଣାର ବୋଲି ଗରବ ଗୁମାନ
ତୋଳି ଥିବି ଯେଉଁ ଘର
ଦିନିନ କୁଣିଆ ବତାଣିଆ ପଣ
ଚାତର ଭାଙ୍ଗିବ ମୋର
ବାଟ ମଣାଇବ ତୁମ ଦେଉଳକୁ
ଅନ୍ଧାରେ ଦୀପ ଧରି ।୧।

ପାଦେଠେଲି ଦେବେ ଲୋକେ ଦୂରେ ଯେବେ

ଠାବ କାହିଁ ଥିବ ନାହିଁ
ଆହା କରି ପଦେ ଆପଣାର ବୋଲି
ସାହା ମୋ ହେବ ଗୋସାଇଁ
କଲା ଦୋଷ ଯେତେ କ୍ଷମା କରି ମୋତେ
ନ ଦେବ ଚି ପର କରି ।୨।

ସତ କରି କହ କେବେ ହେବି ମୁହିଁ
ତୁମରି ସେବକ ଜନ
କାନରେ ନକହି ମନରେ ମୋ କହ
ତୁମେ ମୋର ଜୀବଧନ
ପିତା ପରି ତୁମେ ଶାସିବ କୋଳରେ
ଘେନିବ ଜନନୀ ସରି ।୩।

ବଜାଅ ଶଙ୍ଖ ମହୁରୀ

ବଜାଅ ଶଙ୍ଖ ମହୁରୀ ବିଜୟ କାହାଳୀ ଲୋ ସଜନୀ ଦିଅ ହୁଳହୁଳି
ଆସିଛନ୍ତି ଭକତଙ୍କ ଜୀବନ ସଙ୍ଗାଳି ଲୋ ସଜନୀ ଦିଅ ହୁଳହୁଳି ।୦।

ଯତନେ ସଜାତ ଅରଚନା ଥାଳି ସଜାଅ ରତ୍ନ ପଲଙ୍କ
ହୃଦୟ ମନ୍ଦିରେ ବିଜେ ପ୍ରିୟତମ ପିଆନରେ ଥରେ ଦେଖ
ଧୋଇଦିଅ ପାଦପଦ୍ମ ନେତ୍ର ନୀର ଢାଳି ଲୋ ସଜନୀ ।୧।

ପଣତରେ ପୋଛି ବୋଲି ଦିଅ ଅଙ୍ଗେ ଅଗୁରୁ ତୁଆ ଚନ୍ଦନ
ମନ ପୁଲହାର ମଣ୍ଡି ଦିଅ ଗଲେ ଚରଣ କର ବନ୍ଦନ
ଭେଟି ଦିଅ ଭକତିରେ କୁସୁମ ଅଞ୍ଜଳି ଲୋ ସଜନୀ ।୨।

ଆଦରେ ନିବେଦି ଧୂପ ନଇବେଦ୍ୟ ଭୂଞ୍ଜଅ ଜନନୀ ପରି
ଭକତ ଭାବରେ ବନ୍ଧା ସେ ଠାକୁର ଲୋଡା ଖାଲି ଆଖିବାରି
ତୋଷ ଭବରସିଆଙ୍କୁ ଅଶ୍ରୁ ଅର୍ଘ୍ୟ ଢାଳି ଲୋ ସଜନୀ ।୩।

ମଧୁର ସଂଗୀତ ଗାଆ ଲୋ ସଜନୀ ମୃଦଙ୍ଗ ମଞ୍ଜିରା ବାଇ
ପ୍ରେମର ତରଙ୍ଗେ ଭାସିଚାଲ ସର୍ବେ ସାରା ଜଗତ ଭସାଇ
ଗୁରୁନାମ ଗାଇ ଗାଇ ନାଚ ଢଳି ଢଳି ଲୋ ସଜନୀ
ଦିଅ କରତାଳି ।୪।

ବିଜେ କର ଆଜି ଠାକୁର !

ବିଜେକର ଆଜି ଠାକୁର !
ପୂଜିବାକୁ ମନ ମୋର ଚରଣ ଯୁଗ ତୁମର । ୦।

ଧୋଇଦେବି ପଦ ବେନି ଢାଳି ମୁଁ ନୟନ ବାରି
ବସାଇବି ସମାଦରେ ହୃଦୟ ଆସନ ପାରି
ପିନ୍ଧାଇ ଦେବି ମୁଁ ଗଳେ ଭକତି ସୁମନ ମାଳି

ପ୍ରୀତି ଚନ୍ଦନ ତିଳକ ମାଖି ସଜାଇବି ଶିର । ୧।

ଜାଣେ ମୁଁ ଜାଣେ ଦେବତା ତୁମେ ହେ କରୁଣା ସିନ୍ଧୁ
ଭକତ ମଥାରେ ଦିଅ ଅଜାତି ଆଶିଷ ବିନ୍ଦୁ
ଦରଶନ ଦେବ ତୁମେ ଦୟାମୟ ଦୀନବନ୍ଧୁ !
ସପନ ହେବ ଜୀବନ ଏତିକି ଆଶା ମନର । ୨।

ବିଜେ କର ପ୍ରଭୁ ପୂଜା ସିଂହାସନେ

ବିଜେ କର ପ୍ରଭୁ ପୂଜା ସିଂହାସନେ ମଧୁର ଲଗନ ଭଣାରେ
ପରାଣ ଆକୁଳେ ଡାକୁଛି ବିକଳେ କହିପାରୁନାହିଁ ଭାଷାରେ
ପ୍ରଭୁହେ ଶୀପଦ ଦର୍ଶନ ପାଇଁକି
ପ୍ରତୀକ୍ଷାରେ ମୁହଁ ବସିଛି ଅନାଇ ଜୟଗୁରୁ ନାମ ଗାଇକି । ୧।

ପୂଜା ଉପଚାର ସଜପୁଲହାର ତୁମ ଅରବିନ୍ଦ ଆଶାରେ
ଧରିଅଛି କରେ ଆସ ପ୍ରଭୁ ବାରେ ବିଳମ୍ବ ନ ସହେ ଅଧିରେ

ପ୍ରଭୁ ହେ ବିଜେକର ଆସି ଆସନେ
ଦେଇ ଦରଶନ ହର ମୋ କଷଣ ଏତିକି ମାଗୁଣି ଚରଣେ । ୨।

ତୁମେ ଦୟାମୟ ଦିଅଟି ଅଭୟ ଅହେତୁକ କୃପା ଆଶୀର୍ଷ
ଶିରେ ଢାଳିଦିଅ ବିପଦ ଘୁଞ୍ଚାଅ ବିଶ୍ୱପୁଜେ ପଦ ସାରଣ
ପ୍ରଭୁହେ ଜଗତ ମଙ୍ଗଳ ପାଇଁକି
ନେଲ ଗୁରୁଗିରି ଆଦରରେ ବରି ଜୀବେ ମୁକ୍ତି ଦେବା ପାଇଁକି । ୩।

ଭାଙ୍ଗିଲା ନିଦ ତାକିଲ ତୁମେ

ଭାଙ୍ଗିଲା ନିଦ ତାକିଲ ତୁମେ ଶୁଣି ମିଳିଲି ପାଶେ
ମୁକୁଳା ଆଖି ରହିଲା ଚାହିଁ ତବ ଦରଶ ଆସେ । ୦।

କୋଟିଏ ରବି କିରଣେ ତବ ଅଙ୍ଗ ପରକାଶେ
ଅପସରିଲା ତିମିର ଘୋର ତବ ବିମଳ ହାସେ । ୧।

ଭୁବନ ସାରା ମହକି ଗଲା ତବ ତନୁ ସୁବାସେ
କୁସୁମ ଦଳ ମାଖିଲା ଘେନି ସୁରଭି ମନ ଚୋଷେ । ୨।

ଭକତ ଜନ ଚିତ୍ତେ ତବ କରୁଣା ପରକାଶେ
ଧନ୍ୟ କର ଦାସେ ଦାନୀ ତବ ଶୁଭ ଆଶୀର୍ଷେ । ୩।

ଭାବ ରାଇଜର ଭାବର ଠାକୁର

ଭାବ ରାଇଜର ଭାବର ଠାକୁର କୃଷ୍ଣେ ମୋ ଆସିବ ବୋଲି
ମନ ମନ୍ଦିରର ଦୁଆର ପିନ୍ଧାଇ ବସିଛି ଜାଗର ଜାଳି । ୦।

ଆସି ଯେବେ ଭାବ ହେବ ମନ୍ଦିରରେ
ପାଦ ପଖାଳିବି ଆଖିର ଲୁହରେ
ପଦୁଆଁ ପାଦକୁ ହୃଦରେ ଧରିବି ମନରେ ଶରଧା କରି । ୧।

ହୃଦ ସିଂହାସନେ ବସାଇଣ ଦେବି
ନବ ବସନରେ ଶ୍ରୀଅଙ୍ଗ ମଣ୍ଡିବି

କାମନା ବାସନା ପଦେ ସମର୍ପିବି, ମନର ଦିପାଳୀ ଜାଳି । ୨।

ମମତା ଚନ୍ଦନେ ଲଗାଇବି ଟୀକା
ଜନମ ଜନମ ସାଥୀ ତୁମେ ଏକା
ମନ ପୁଲ୍ଲ ହାର ଚରଣେ ଅର୍ପିବି, ଅହମିକା ଚୁର୍ଣ୍ଣ କରି । ୩।

ପୂଜା ନଇବେଦ୍ୟ କି ଅବା ମୁଁ ଦେବି
କେଉଁ ଆଲୋକରେ ଆରତି କରିବି
ଦେଖିବି ମୂରତି ନୟନ ପୁରାଇ ଜୟଗୁରୁ ଜୟ କରି । ୪।

ମଧୁର ଗଗନେ ମଧୁର ପବନେ

ମଧୁର ଗଗନେ ମଧୁର ପବନେ ମଧୁର କୁସୁମବାସେ
ଆସ ଅବତରି ପ୍ରାଣର ଦେବତା! ବିରହ ରଜନୀ ଶେଷେ ।

ମଧୁର ପ୍ରଭାତେ ଆସ ଶିଶିର ମଧୁରେ ଝରି
ମଧୁ କିରଣେ ପ୍ରକାଶ ଦଶଦିଗେ ମଧୁ ଭରି

ଖେଳିଯାଅ ଧରାତଳେ ବିହର ମୃଦୁ ହିଲ୍ଲୋଲେ ।
 ପୂର୍ଣ୍ଣକର- ଆବାହନଗୀତି ମଧୁମୟ ଛନ୍ଦେ
 ବିରହ-ବେଦନା ମିଳନ-ଆନନ୍ଦେ
 ଅଭିଷେକ ଶିରୀ ମଧୁ ଗୁହାଣୀରେ
 ଆକୁଳ ପରାଣ ମଧୁର ବାଣୀରେ । (୧)

ପଖାଳିବୁଁ ପାଦ ଗିରି-ଝରଣାର ଶୀତଳ ନିର୍ମଳ ନୀରେ
 ସଉରଭଭରା ମଞ୍ଜୁ ମଞ୍ଜୁଆତି ଗୁମର ଢାଳିବୁଁ ଧୀରେ ।
 ଢାଳିବୁଁ ଗୁମର ଧୀରେ ଡିଙ୍ଗାଇ ନୟନନୀରେ
 ଅଶ୍ରୁଭରା ବନ୍ଦନାରେ ବନ୍ଦିବୁଁ ଚରଣତଳେ
 ପୀରତି ଉଛୁଳା ବାର ଦେବୁଁ ଅଞ୍ଜଳିରେ ଭରି

ବନ୍ଦାଇବୁ- ମର ଜଗତର ବିଧୁର କାନ୍ଦରେ
 ନୀରବ ବୀଣାର ଅଜଣା ଛନ୍ଦରେ
 ଅମର ପୀରତି ଚଖାଇବ ବୋଲି
 ମଧୁର ମୂରତି ଦେଖାଇବ ବୋଲି
 ପ୍ରେମ-ଜଗତର ଭୀଷାଆଳୀ ଧରି
 ପ୍ରୀତି କଳପନା ଜପାମାଳୀ କରି । (୨)

ହୋଇଛି ସଜଡା କୁସୁମଚାନ୍ଦ୍ରତା ପୁଷ୍ପା ଯୁଥୁକାହାରେ
 ଆଗମନ ତବ ସରସ କରିବୁଁ ପ୍ରଫୁଲ୍ଲ ଲୋତକଧାରେ ।
 ଜୁଇଯାଇ ମାଳା ଧରି ପ୍ରେମଭରେ ନେବୁଁ ବରି
 ପାଇ ରୁମୁକପରଣ ଭୁଲିବୁଁ ସବୁ ବିରସ
 ପ୍ରେମାନନ୍ଦେ- ଗାଇବୁ ମିଳନ ମଧୁର ଛନ୍ଦରେ
 ନାଚିବୁଁ ସାଗର-ତରଙ୍ଗ ଭଙ୍ଗିରେ
 ଖେଳିବୁ ବାଲୁକା କୋମଳ କୋଳରେ
 ଲୋଚିବୁଁ ଗରବେ ଚରଣଧୂଳିରେ । (୩)
 ଆଶିଛୁ ପ୍ରକୃତି ରମ୍ୟକାନନରୁ ସୁରଭି ଅଗୁରୁଗନ୍ଧ
 ଧୂପେ ଆମୋଦିବୁଁ ବୋଲି ରଞ୍ଜିଅଛୁ ଗନ୍ଧବହ ମଧୁ ମନ୍ଦ ।

ରଞ୍ଜିଛୁ ଅଗୁରୁ ଘୋରି କର୍ପୁରେ ଶୀତଳ କରି
 ମନସାଧ୍ୟ ପୂର୍ଣ୍ଣ କରି ଦେବୁ ଶୀଅଙ୍ଗରେ ବୋଲି
 ନିବେଦିବୁ- ପ୍ରାଣଭରି ଯେତେ ମର୍ମଭେଦି ବ୍ୟଥା
 ବିରହର କେତେ ଅନୁଭୂତି କଥା
 ଅସର ଦିନର ଦୀର୍ଘ ଅପୂର୍ଣ୍ଣତା
 ମରମଫଟା ଯେ କନ୍ଦନ-ବାରତା । (୪)
 ପନ୍ଥି ପନ୍ଥି କରି ଜାଳିଛୁ ହୃଦୟେ ଆଶାର ଶତ ଦୀପାଳୀ
 ସାଇତି ରଞ୍ଜିଛୁ ପ୍ରେମର କଣିକା ଭରି ନଇବେଦ୍ୟ ଆଳୀ ।
 ଦୀନ ଏ ନୈବେଦ୍ୟ ଧରି ନିବେଦିବୁଁ ଭକ୍ତି ବୋଲି
 ଦେଖାଇବୁ ହୃଦଖୋଲି ପୂର୍ଣ୍ଣ କର ଶୂନ୍ୟ ବୋଲି
 ସଞ୍ଜ ପ୍ରାତେ- ବନ୍ଦିବୁ ସରସେ ଚରଣପ୍ରାନ୍ତେ
 ସେବକ-ଗୌରବେ ମାତି ଏକାନ୍ତେ । (୫)

ଆସିବ କି ବୋଲି ବିଦେହିରାଇଛୁ କେତେକାଳୁଁ ଅଛୁ ଚାହିଁ
 ଅନ୍ତରେ ଭରିଛୁ ଅସର ପିପାସା ଅମୃତ ସେ ରୂପ ଧ୍ୟାୟି ।
 ଆସିବ କି ଆସିବ କି? ମର୍ମବ୍ୟଥା ପୋଛିବ କି?
 ଆଶାବାଣୀ ଭାସିବ କି? ପ୍ରାଣମନ ଡୋସିବ କି?
 ମୂର୍ତ୍ତିମନ୍ତ- ହୋଇ ଦେଖାଦିଅ ହୃଦୟ-ଆସନେ
 ପ୍ରକଟିତ ହୁଅ ଧୂଆନେ ସପନେ
 ଗୁଳିତ କରହେ ସ୍ୱରୂପଦର୍ଶନେ
 ଝଙ୍କାରିଉଠ ବନ୍ଦନା କି ଗାନେ ।

ତେତନାକୁ ଉର୍ଦ୍ଧ୍ୱେ ଗୁଳିତ କର ଅମୃତବାଣୀରେ ପରାଣ ହର
 ଚହଟି କୁସୁମୁଁ କୁସୁମବାସ ନୟନେ ନୟନେ ରୂପ ପ୍ରକାଶ

ଜୟଗୁରୁ- ଜୟ ହେ ନିଗମ କଳ୍ପତରୁ
 ଭକତ ଶିଷ୍ୟଙ୍କ କଳ୍ପତରୁ
 ସାରସ୍ୱତ ସଂଘ କଳ୍ପତରୁ
 ବିବେକବନ୍ତର ଜ୍ଞାନୀଗୁରୁ
 ଜୟଗୁରୁ ଜୟଗୁରୁ । (୬)

ମନ ବୃନ୍ଦାବନେ ବିଜେକର

ମନ ବୃନ୍ଦାବନେ ବିଜେକର ପ୍ରେମର ଠାକୁର!
 ହେରିବି ହୃଦୟ ଭରି ରାଧା ତୁଲେ ବେଶୁ ଧରି
 ଛାର ଏ ନୟନ ହେବ ସାର । ୦।

ପ୍ରେମେ ପୁଲକିତ ହୋଇ ଯୁଗଳେ ପୁଜିବି ମୁହିଁ
 ଦୂର ହେବ ମନର ଅନ୍ଧାର
 ପୂରିବ ମନ ବାସନା ସାର୍ଥକ ହେବ କାମନା
 ନାମ ରତ୍ନପିବ କଣ୍ଠ ମୋର । ୧।

ପଦେ ପଦ ଛନ୍ଦିଦେଇ ନାଚ ତିନି ଭଙ୍ଗି ହୋଇ
 କାନ ଶୁଣୁଥିବ ବେଶୁ ସ୍ୱର
 ସବୁ ଗରବ ଗୁମାନ ପଲକେ ହେବ ବିଲୀନ
 ଝରିବ ହୃଦୟେ ପ୍ରେମଧାର । ୨।

ତୁମେ ହେ କରୁଣାକର ଅପାର ଦୟାସାଗର
 ଧୋଇଦିଅ ମାୟା ମୋହ ଘୋର
 ତୁମ ଚରଣେ ଶରଣ ମାଗୁଅଛି ଅକିଞ୍ଚନ
 ଦାସ ହୋଇ ସେବିବି ପୟର । ୩।

ମନ ପୂଜା ତୋର ବିପ୍ଳବ ନ ଯିବ

ମନ ପୂଜା ତୋର ବିପ୍ଳବ ନ ଯିବ ପ୍ରିୟତମ ତୋର ଆସିବେ ରେ
କୁସୁମ-ଆସନ ସଜାଇ ରଖ ତୁ, ପରାଣ ଦେବତା ଆସିବେ ରେ ।୦।

ସେବକ ତୁ ପଦ ସେବାରେ ଭାଜନ ହୁଅିଲେ ସୁନ୍ଦର ରୁଷିବେ ରେ ।୨।

ବାସନା, କାମନା ଧୂପ ଦିଅ ଜାଳି
ତା' ନାମ ପୁଲକେ ଗୁନ୍ଧ ବନମାଳି
ନୟନ ତାରାରେ ରତ ଦୀପାବଳୀ ଆସିବେ, ତୋ ମନ ତୋଷିବେ ରେ ।୧।

ଝଟ ବତାସରେ ଆବାହନ କର
ନେଳି ମେଘ ତଳେ ଘର ପରା ତାର
ଘୁଞ୍ଚିଲେ ବାଦଲ ବିଜେ କରିବେ ସେ ତୋ ମଥା ଆଉଁସି ହସିବେ ରେ ।୩।

ଗୋଳିରଖ ଆଖି ନୀରେ ତୁ ଚନ୍ଦନ
ଚରଣେ ମାଖି ତୁ କରିବୁ ବନ୍ଦନ

ନ କହିବୁ କିଛି, ନ ମାଗିବୁ କିଛି
ତୋର ମନ ପୋଥି ପାଠ ସେ ପଢ଼ିଛି
ଭକତିରେ ଖାଲି ମଥା ନୁଆଇଲେ ତୋ ମନ ଠାକୁର ରସିବେ ରେ ।୪।

ମହା-ମନ୍ଦିର ଚାରୁ-ତୋରଣରେ

ମହା-ମନ୍ଦିର ଚାରୁ-ତୋରଣରେ ପ୍ରିୟ ମୋର,
ନୀରବରେ ଖାଲି ଜୁହାରି ଆସିଛି

ନାହିଁ ପୂଜା-ଉପଚାର ।୦।

ଆଖି ଆଗେ କେତେ ଭକତ ତୁମର
ଘେନି ଆସିଛନ୍ତି ନାନା-ଉପଚାର
ପୂଜିବେ ତୁମକୁ, ତୋଷିବେ ତୁମକୁ
ପଣ କରି ଜୀବନର ।୧।

ମୁଖ ନ ଫିଟାଇ, ଅନ୍ତରେ ପୁଣି
କରୁଣା ତୁମର କିଏ ହୁଏ ଗୁଣି,
ଆସ ତୁମେ ଥରେ, ମୋ ଆଖିର ନୀରେ
ବନ୍ଦନ ଘେନା କର ।୩।

କିଏ ଗାଏ ତୁମ ଅସୀମ ମହିମା
କରେ ଆରାଧନା, ନାହିଁ ତାର ସୀମା
ସାରା ଜଗତରେ ବିତରେ କେ ଅବା
ତୁମରି କରୁଣା-ଧାର ।୨।

ସାରା ଦୁନିଆଁରେ କେହି ନାହିଁ ମୋର,
ସବୁରି ମନର ମୁଁ ଯେ ସାତପର,
ଶରଣ କେବଳ ତରଣ-କମଳ,
ସେହି ମୋର ଆପଣାର ।୪।

ମହାମିଳନର ଭୂଇଁ

(ଏ ଯେ) ମହାମିଳନର ଭୂଇଁ
ହେ କରୁଣାମୟ ! ଆସିଅଛୁ ଆଜି
ଭକ୍ତ ଭଗବାନ ହୋଇ ॥୦॥

ଅତୁଳ ମାଧୁରୀ ବିପୁଳ ବିଭବ
ଅନନ୍ତ ଆଶିଷ ଅସୀମ ଗୌରବ
କରୁଣା ଦାନରେ କରିଛୁ ସମ୍ଭବ
କରୁଣା ନୟନ ଫେରି ॥୧॥

ଦୁଃଖ ଜରଜର ମୋର ସୁରଗିତୀ
ଭରା ବସନ୍ତରେ ସ୍ନେହଝରା ପ୍ରୀତି
ମନ ଗହନ ରେ ମନ ମୋହନ !
ସେ କି ଛବି ଉଲ୍ଲାସଇ ॥୨॥

କେତେ ରଜନୀ ସପନ ତୁଟିଛି
କେତେ ଜହ୍ନରାତି ଉଆଁସ କଟିଛି
ନିଦାଘ, ବରଷା, କାକରେ ଚିତ୍ତିଛି
ତୁମ ଆସିବାର ଚାହିଁ ॥୩॥

ପାହାନ୍ତି ଉଷାରେ ଗୋଧୂଳି ରାଗରେ
ପୁଲ ଆସନରେ ସାଜି ସରାଗରେ
ବିରହ ରାଗିଣୀ ଗାଇ ଆବେଗରେ
ଖୋଜିଛି ମନ ମନାଇ ॥୪॥

(ଆଜି) ଆକାଶେ ବତାସେ ବିପୁଳ ମହକେ
ନିଖିଳ ପରାଶେ ମରମ ପୁଲକ

ମିଳନ ମନ୍ଦିରେ ମୋର

ମିଳନ ମନ୍ଦିରେ ମୋର
ଆଶାପଥ ଚାହିଁ ବସିଛି ମୁଁ କେବେ ଆସିବେ ଗୋ ମନତୋର ।୦।

ଯୁଗ ଯୁଗ ଧରି କେତେ ମୁଁ ବସିଛି
କେତେ ଯେ ହସିଛି କେତେ ଯେ କାନ୍ଦିଛି
ତନୁ ମଳିନତା କେତେ ଯେ ପୋଛିଛି ନୀରବ ନୟନ ଧାର ।୧।

ସାଜିଲି ଶେଜ ମୁଁ ବେଦୀପରେ କେତେ
ଅଗଣାରେ କାନି ପାତିଲି ଏକାନ୍ତେ
ତୁମ ଚଲାପଦରଜ ବୋଲି ହୋଇ ପୁତ ହେବ ଏ ଶରୀର ।୨।

ରତନ ପ୍ରଦୀପ ଜାଳି ମୁଁ ରଖିଲି
ହେମ ଘଟେ ନଇବେଦ୍ୟ ସଜାଡିଲି
ନିରିଜନେ କେତେ ସାଇତି ରଖିଲି ନିରାଜନା ଉପଚାର ।୩।

ଗାଢ଼ି ବୋଲି ମୁଁ ତବ ପ୍ରୀତି ଗୀତି
ବୀଣା ତାର କଲି ସୁରରେ ସଙ୍ଗତି
ସବୁ ସରାଗ ମୋ ମନ ବେଦନାରେ ହେଲା ଖାଲି ନାରଖାର ।୪।

ଏକା ଯେବେ କରି ରଖିବ ଜୀବନେ
ଦେଖାଦେବ ନାହିଁ ଅଛି ସତେ ମନେ
ଦୂରେ ଥିଲେ ଥାଅ, ଭରି ରଖ ତବ ସ୍ମୃତିରେ ମୋର ଅନ୍ତର ।୫।

ମୁହଁ ସଂଜେ ହସି ଘାଟେ

ମୁହଁ ସଂଜେ ହସି ଘାଟେ ତାଙ୍କେ ତ ନାଉରୀରେ
ଆସ ବେଗେ କିଏ ହେବ ପାରି ।୦।

ଚଲାମେଘ ଉଡ଼ାତରେ ଚନ୍ଦ୍ରମା ଉଠେ
କୁଳରେ ରଜନୀ ଗନ୍ଧା ବାସ ତହଟେ
କଳା ଭଉଁରୀକି ଦେଖି ଯାଆନା ତରି ରେ
ଦୃଢ଼ମନ କଲେ ହେବୁ ପାରି ।୧।

ଦୁଇ କୁଳ ଲଂଘି ସୁଅ ଉଛୁଳି ଧାଏଁ
ଥଳକୁଳ କେଉଁ ଦିଗେ ଆଖି ନ ପାଏ
କାତ ମୋର ଅତି ଟାଣ ଦେବି ଉତାରୀ ରେ

ଧରି ମଙ୍ଗ କରିଦେବି ପାରି ।୨।

ଉଠ ଯେତେ ଲୋକ ଭୟ ବିଚାର ନାହିଁ
କର ଦେବ ଷୋଳପଣ ଉତାର ପାଇଁ
ମାଲ ମତା ଛାଡ଼ିଦେବ ଦୁଅନା ଭାରିରେ
ଏହି ନାବେ କରିଦେବି ପାରି ।୩।

ଏଠା ପରବାସ ଚିନ୍ତା ମନେ ଭଲ ରେ
ପହଞ୍ଚି ପାରିବନିକି ନିଜ ଭୁଲରେ
ଏକଲକ୍ଷ୍ୟ ସ୍ଥର ଭବ ନଦୀର କାଣ୍ଡାରିରେ
ସେହି ନାମେ ହୋଇଯିବ ପାରି ।୪।

ମୋ ଅନ୍ତରେ ଯେତେ ବେଦନା ଗୁମରେ

ମୋ ଅନ୍ତରେ ଯେତେ ବେଦନା ଗୁମରେ ପରଶେ ତୁମରି ମନ
ବେଦନା ଅନ୍ତରୁ ଫେରି ଫେରି ଯାଏ ହରି କରୁଣା ନୟନ ।୦।

ତୁମ ବେଶୁସ୍ତନ ବାଜେ ମୋ ମରମେ
ଗୋପନେ ଗୋପନେ ବିଜନ କାନନେ
ବିଧୁର ବେଦନା ପାଶୋରି ବସେ ମୁଁ ହରି ସେ ଚନ୍ଦ୍ରବଦନ ।୧।

ଅଧୀର ମନ ମୋ ସଧୀରେ ଖୋଜି
ମଧୁର ଲଗନେ ଆସିବ କି ସାଇଁ

ପୁଜିବାକୁ ରଙ୍ଗ ଶ୍ରୀଚରଣ ଦୁଇ ବସିଛି ପାତି ଆସନ ।୨।

ପାଇ ନାହିଁ ବୋଲି ବାଧି ନାହିଁ ମୋତେ
ଭେଟୁଛି ଅନ୍ତରେ ଗୋପନେ ଗୁପ୍ତେ
ପ୍ରଣମି ତୁମକୁ ବସିଛି ଦେବତା ଭେଟିବାକୁ ଘନ ଘନ ।୩।

ଆବାହନ କରେ ଆସ ହେ ଦେବତା
ନ କହିବି ଆଉ ବେଦନାର କଥା
ଆସ ପ୍ରିୟତମ ମନ କୁଞ୍ଜବନେ ପୁଜିବି ରଙ୍ଗ ଚରଣ ।୪।

ମୋତେ ସେହି ରୂପେ ଦିଅ ଦରଶନ

ମୋତେ ସେହି ରୂପେ ଦିଅ ଦରଶନ
ଚେତି ଉଠି ପୁଷ୍ଟ ହେରି ଯାରେ ମଉଳା ସୁମନ ।୦।

ଅମାୟେରା ମନ ମେଘେ ଯେ ରୂପେ ହସାଏ ଚାନ୍ଦ
ଭକତ ମାନସ ଘରେ ଜଗାଏ ପରମାନନ୍ଦ
ଶୋକ ତାପ ଦୂରେ ଘୁଞ୍ଚେ ଲଭି ଯାର ଦରଶନ ।୧।

ଜୁଆର ଉଠଇ ପ୍ରେମ ଦରିଆରେ ନିତିଦିନ
ଯେ ମୁରତି ଉଦୟରେ ବିଲୟ ନାହିଁ ଲେଖନ

ନୟନ ଖୋଜଇ ସେହି କମ ଠାମ ବିଲୋକନ ।୨।

ଜଗତର ପାପଭୟ ହେରି ଯାରେ ଅପସରେ
ଲାଜ ଡର ଭୁଲ୍ଲା ସେହି ମୁରତି ମନ ମୋହନ
ଆଖି ତାରା ଖୋଜି ବୁଲେ କାହିଁ ସେହି ଅପଘନ ।୩।

ବାଉଳା ହେବି ଯେ ରୂପ ହେରି ଶୟନେ ସ୍ୱପନେ
ନାଟିବି ପ୍ରେମ ବିଭୋରେ ଯାହାର ନାମ ଗାୟନେ
ଜ୍ଞାନ ନୟନ ବିବାଦ ଯା ଦେଖି ହେବ ଭଞ୍ଜନ ।୪।

ମୋର ମନର ଠାକୁର

ମୋର ମନର ଠାକୁର ଆଜି ଆସିବେ, ସତେ ଆସିବେ
ପଥ ଚାହିଁ ବସିଛି ମୋ ମନ ତୋଷିବେ, ଆଜି ଆସିବେ ।୦।

ତାଙ୍କୁ ଆଦରେ ପୂଜିବି ଧୋଇ ଚରଣ
ତାଙ୍କ ଅଭୟ ପଦରେ ନେବି ଶରଣ
ମୋର ଚପଳତା ଦେଖି କେତେ ହସିବେ, ଆଜି ଆସିବେ ।୧।

ମୋର ହୃଦୟ ସିଂହାସନେ ବସାଇବି
ତାଙ୍କୁ ନୁଆ ନୁଆ ବେଶରେ ସଜାଇବି
ବିଶ୍ୱ ବିମୋହନ କି ସୁନ୍ଦର ଦିଶିବେ, ଆଜି ଆସିବେ ।୨।

ତାଙ୍କ ଚରଣେ ଲଗାଇ ବାସ ଚନ୍ଦନ
ପ୍ରୀତି ଭକତି ଭରେ କରାବି ବନ୍ଦନ

ମୋ ଭାବରେ ଅଭାବ ହେଲେ ରୁଷିବେ, ଆଜି ଆସିବେ
।୩।

ତାଙ୍କୁ ରୁଚିକର ଭୋଗ ଦେବି ଭୁଞ୍ଜାଇ
ପ୍ରୀତି ପଲଙ୍କରେ ଦେବି ତାଙ୍କୁ ଶୁଆଇ
ମୋର ବିରହ ବେଦନା ଯେତେ ନାଶିବେ, ଆଜି ଆସିବେ
।୪।

ମୋର ଭଙ୍ଗ କୁଟୀର ଭାଗ୍ୟ ଫେରିବ
କେତେ ଜନମ ବାସନା ମୋର ପୂରିବ
ମୋର ନୟନେ ଲୋଚକ ଦେଖି ରସିବେ, ଆଜି ଆସିବେ
ସେ ଯେ ଭାବ ବିନୋଦିଆ ଭାବ ବୁଝିବେ, ଆଜି ଆସିବେ ।୫।

ରଞ୍ଜନ ତୁମେ ମୋର ଜୀବନ ସଙ୍ଗୀନି

ରଞ୍ଜନ ତୁମେ ମୋର ଜୀବନ ସଙ୍ଗୀନି
ଉନିଦ୍ର ନିଶିଥେ ବସେ ଯାହା କଥା ଭାଳି ।୦।

ତୁମ ସ୍ତୁତି ମୋର ଜାଗର ଦୀପାଳି
ଚେତନେ ସ୍ୱପନେ ତୁମ ନାମ ଜପାମାଳି ।୧।

ତୁମ ଅଭିସାରେ ଗୁଞ୍ଜେ ପୁଲମାଳି
ପଥ ଚାହିଁ ବସେ କାଳେ ଆସିବ କି ଭାଳି ।୨।

କେତେ ଆଶା ଭରେ ନଇବେଦ୍ୟ ଥାଳି
ପୂଜିବାକୁ ଧରେ ବସି କୁସୁମ ଅଞ୍ଜଳି ।୩।

ଅତି ସଂଗୋପନେ ତାଙ୍କେ ଆସ ବୋଲି
ଚାହିଁ ଥରେ ଭାସିଯିବ ପଦେ କଥା ବୋଲି ।୪।

ଅବିଶ୍ୱାସ ସଂଶୟକୁ ପୋତି ଜାଳି
ଆଶାପଥେ ବସିଥିବି ନେତ୍ର ନୀର ଜାଳି ।୫।

ସଞ୍ଜ ଆସୁଛିରେ

ସଞ୍ଜ ଆସୁଛି ରେ, ଦୂରପଥ ଯାତ୍ରୀ

ଚାହିଁ ଚାହିଁ ଘୋଟିଯିବ ଘୋର କାଳରାତ୍ରି ।୦।

ଦେଖିଲେ ବିଚିତ ବର୍ଣ୍ଣ, ଝଲସି ଯାଏ ନୟନ
ରହିବନା କ୍ଷଣକରେ ମଞ୍ଚର ଏ ଭାତି ରେ ? ।୧।

ହଜିଯିବ ଏ ଚେତନା, ଉଡିଯିବ ଉନ୍ମାଦନା
ଗାସିଯିବ ଅନ୍ତିମର ଘୋର ମୋହ-ଭାନ୍ତି ରେ ।୨।

ଏହି ଧନ ଜନ ବଳ, ତହିଁ ନୋହିବେ ସମ୍ବଳ
ସଜାଗ ଚେତନା ଏକା ସେହି ପାରେ ସାଥୀ ରେ ।୩।

ସଜହୁଅ ବେଳ ଥାଉଁ, ଆଶାକର ମହାବାହୁ
ଲଢିବାକୁ ହେବ ପଥେ କରାଳ ଅରାତି ରେ ।୪।

କରି ଚେତନା ସଞ୍ଚାର, ଘୁଞ୍ଚାଇବେ ଅକ୍ଷକାର
ଦେଖାଇବେ ପଥ ଆଗେ ହିରଣ୍ମୟ ଜ୍ୟୋତି ରେ ।୫।

ଅମୁହାଁ ଦେଉଳେ ପଶି, ପୁହାଇବୁ କ୍ଷଣେ ନିଶି
ଭାଙ୍ଗିଦେବ ମୋହ ନିଦ୍ରା ବିମଳ ପାହାନ୍ତି ରେ ।୬।

ସଞ୍ଜ ସମୀରଣେ

ସଞ୍ଜ ସମୀରଣେ, ମୃଦୁଳ କମ୍ପନେ, ଆସ ପୁଷ୍କଳ ପୁଷ୍କଳ ବାସି ହେ
ମନ୍ଦିରେ ମନ୍ଦିରେ, ହୃଦୟ-କନ୍ଦରେ ଖେଳାଇ ସୌରଭରାଶି ହେ ।୦।

କୁଟୀର ଦୁଆରୁ ପିନ୍ଧାଇ ଅର୍ଗଳି,
ପାତିଛି ଆସନ ଆସିବ ତ ବୋଲି
ଧୂପ ଦୀପ ଗନ୍ଧ ଦୀନ ନଳବେଦ୍ୟ ପୂର୍ଣ୍ଣ କର ସବୁ ଆସି ହେ ।୧।

ଜୀବନ ଚକ୍ର ନୀରବ ହେଲାଣି
ପୁରେ ଗ୍ରାମେ ଘରେ ଶାନ୍ତି ରାଜିଲାଣି
ସନ୍ଧ୍ୟା-ବନ୍ଦନାର ଅନୁଷ୍ଠାନ ଛାଡି ଆସ ଓଁକାରରେ ମିଶି ହେ ।୨।

ଭକତ ବସୁଳ ବୋଲି ମୁଁ ତୃପ୍ତ
ନୁହେଁ କେବେ ଦିନେ ହୋଇ ନାହିଁ ଭକ୍ତ
ପତିତପାବନ ରୂପେ ଆସ ତାରି ପତିତ ଜଗତବାସୀ ହେ ।୩।

କଲୁଷ କଳଙ୍କ ଗୋଟି ଗୋଟି କରି
ନିବେଦିବି ଆଗେ ଅନୁତାପ ଭରି
ପ୍ରାରବ୍ଧ ସଙ୍କଟ ତବ ଇଚ୍ଛା ଧରି ଆସ ଆଶିଷ ବରଷି ହେ ।୪।

ଜାଗରଣେ ଧ୍ୟାନ ସ୍ଥପନେ ସାଧନ
ହୋଇ ଆସ ମୋର ନିଦ୍ରାରେ ଚେତନ
ଅନ୍ତର ବାହାର ସକଳ ସମାନ କର ଜ୍ୟୋତି ପରକାଶି ହେ ।୫।

ସତେ ଆସିବ କିହେ ଠାକୁର

ସତେ ଆସିବ କିହେ ଠାକୁର
ସାଜି ନାହିଁ ଶେଷ ସୁପାତି ସାଥୀ ହେ, ମାଜି ନାହିଁ ମନ ମୋର ।୦।

ନ ଜାଣେ ଏ ମନ କାହିଁକି କେଜାଣି ଆଶା କରେ ବାର ବାର,
ଆସିବ, ରସିବ, ବେଦନା ନାଶିବ, ତୁମେ ହେ ରସିକ ବର ! ।୧।

ନିଶିଦିନ ଏ ମୋ ଅଧିର ମନ ତ ଖୋଜିଲା ଦାରା-ସୋଦର,

ଅତି ଆପଣାର ଜାଣୁ ଜାଣୁ ମୁଁ ଯେ ତୁମକୁ କରୁଛି ପର ।୨।

କେଜାଣି ବା ଥରେ ଅଣହେଳାରେ ମୁଁ ଧରୁଛି ନାମ ମାତର,
ଏତିକିରେ ସତେ ଆଶା କରିବି କି କରୁଣା-କଣା ତୁମର? ।୩।

ଫୁଲ ନାହିଁ, ନାହିଁ ଅଗୁରୁ ଚନ୍ଦନ, ନାହିଁ ପୂଜାର ସମ୍ବର,
ଅନାଇଛି ବାଟ ଜୁହାରିବାକୁ ମୁଁ, ମୁକୁଳା କରି ଦୁଆର ।୪।

ସତ୍ୟଲୋକ ପରପାର

ସତ୍ୟଲୋକ ପରପାର ବିରାଜିତ ନିତ୍ୟପୁର
ଅତ୍ୟାତ୍ମିକ ଗୁଡ଼ ଗୁରୁ ଧାମ
ଚତୁର୍ଦ୍ଧାର ରତ୍ନମୟ ତୋରଣ କି ଶୋଭାମୟ
ବିଚିତ୍ର ପତାକା ମନୋରମ !

ମୁକ୍ତାମାଳାରେ ଶୋଭିତ ସେ ଶୋଭା ଅତି ବିଚିତ୍ର
ପୁରୀମଧ୍ୟେ ରାଜେ କଳ୍ପଦ୍ରୁମ
ସଦାଫଳ ଭାରାନ୍ତ କଳ୍ପପାଦପ ସମସ୍ତ
ପ୍ରଫୁଲ୍ଲ କୁସୁମ-ସମାକୀର୍ଣ୍ଣ ।

କଦମ୍ବ ତରୁ ଉଦ୍ୟାନ,
(ସଦା) ମନ୍ଦବାୟୁ ବହମାନ
ନିତ୍ୟ ବସନ୍ତ ବିରାଜେ, କୁହୁତାନ ସଦାବାଜେ
ରାଗ ରାଗିଣୀ ସମସ୍ତ, ମୂର୍ତ୍ତି ଧରି ବିରାଜିତ । ୧।

ସିଦ୍ଧଗଣ ନାନାରୂପ ଧରି ପଶୁ-ପକ୍ଷୀରୂପ
ସୁମଧୁର ନୃତ୍ୟଗୀତେ ରତ,
ସୁଦୃଶ୍ୟ ଚିନ୍ମୟ ଦେହୀ ଭଗବତ-ଗୁଣ ଗାଲ
ବିଚିତ୍ର ଭଜିତେ ଉନମତ୍ତ ।
ପୂର୍ବେତାରୁ ସରୋବର ତହିଁ ସୁବର୍ଣ୍ଣ କମଳ
କୁମୁଦାଦି ହୋଇ ପ୍ରସ୍ତୁତିତ,
ମଧୁପ ଭ୍ରମର ଶ୍ରେଣୀ ମନ-ପ୍ରାଣ ନିଏ କିଣି
ମନ୍ଦବାୟୁ ସଦା ଆନ୍ଦୋଳିତ ।

(ସେହି) ସରୋବର ତଟଦେଶ
ବିବିଧ ପୁଷ୍ପେ ଶୋଭିତ
ଚତୁର୍ଦିଗେ ବିରାଜିତ କେଳିକୁଞ୍ଜ ସୁଶୋଭିତ
ସରୋବର ମଧ୍ୟ ଦେଶ ମଣି-ମନ୍ଦିର ସୁଦୃଶ
ରାଜେ ସୁରମ୍ୟ ସଦନ ଯୁକ୍ତ ସୁବର୍ଣ୍ଣ ତୋରଣ । ୨।
ରତ୍ନପର୍ଯ୍ୟଙ୍କ ଉପରେ ମନ୍ଦିରର ଅଭ୍ୟନ୍ତରେ
ବିରାଜିତ ସଦା ପ୍ରିୟତମ
ପରା-ପ୍ରକୃତି ହ୍ରାଦିନୀ ମହାଭାବ ସ୍ୱରୂପିଣୀ
ସହ ପ୍ରେମମୟୀ ସଖୀଗଣ
ସରବେ ସେବା ନିରତ ସମଭାବେ ଆନନ୍ଦିତ
ପ୍ରଣାୟାଦି ପ୍ରେମରସେ ସେ ପୁରୁଷେ ସର୍ବେ ତୋଷେ । ୩।

ସରାଗେ ଆଜି ସଜାଅ ଶେଯ

ସରାଗେ ଆଜି ସଜାଅ ଶେଯ
ଆସିବେ ଗୋ ପୁରେ ରସିକ ରାଜ । ୦।

ସେ ରୂପ ଲାବଣ୍ୟ ହେରିବ ନେତ୍ର
କଣ୍ଠ ଭରିବ ସେ ମଧୁ ସଂଗୀତ
ଚଉଦିଗ ଅଙ୍ଗ ବାସେ ମହକିବ
ପାରିଜାତ ଗନ୍ଧ ପାଇବ ଲାଜ । ୧।

ବିଚାରୁଛି କେତେ ରଜନୀ ଦିନ
ମରମ କଥା କରିବି ବୟାନ
ନୟନ ସେ ରୂପ ନିରେଖିଲେ ଥରେ

ମଉଳି ଯିବ ତ ବିଷାଦ ତେଜ । ୨।
ଦୁଃଖର ବତାସ ଦେହ ଛାପା-ଦେବ
ଶୁଭ ପରଭାତ ଏ ଜୀବନ ନାବ
ସେ ପ୍ରେମ ତରଙ୍ଗେ ନାଟିବ ଖେଳିବ
ଖୋଜିବ ତାହାରି ଚରଣ ରଜ । ୩।
ନିରେଖି ନୟନେ ସେ ରୂପ ମଧୁର
ଜୀବନର ସବୁ ଦୁଃଖ ହେବ ଦୂର
ପର ଦୁଃଖେ ଦୁଃଖୀ ପର ସୁଖେ ସୁଖୀ
ହେବାକୁ ଏ ଜୀବ ହୋଇବ ସଜ । ୪।

ସାରା ଜୀବନର ଯେତେକ ଶକତି

ସାରା ଜୀବନର ଯେତେକ ଶକତି ସକଳ ମୁଁ ଠୁଳ କଲି
ମରମ-ବେଦୀରେ ତୁମ କମନୀୟ ମୂରତି ଥାପିବି ବୋଲି
ନ ପାରିଲି ନ ପାରିଲି
କେତେଦିନ, କେତେରାତି ଗଲାବିତି ହାରିଗଲି, ହାରିଗଲି । ୦।

ମାଗୁଣି ଏତିକି ରଖ ଜୀବଧନ ! ହୃଦୟ ମନ୍ଦିରେ ବସ
କମଳ-ଚରଣ ପୂଜିବି, ପୁରିବ ଏ ମନର ଯେତେ ଆଶ
ଆସ ଆସ, ଆସ ଆସ
ରୂପ ହେରି, ମନେ ମୂରତି ଆଜିବି ନ କର ମୋରେ ନିରାଶ । ୧।

କେହି ନ ଜାଣିବେ, କେହି ନ ଦେଖିବେ, ଖେଳିବି ମୁଁ ତୁମ ତୁଲେ
ସେ ଖେଳ ଜଗତେ ମୋର ବିନେ କେହି ଶିଖିନାହିଁ କେବେ ହେଲେ
ଲୁଚି ଲୁଚି, ଲୁଚି ଲୁଚି
ତରକି ତରକି ଚାହିଁ ଦେଖୁଥିବି ତୁମ ପାଇଁ ମାଳା ରତି । ୨।

ଦୁନିଆ ଆଖିରେ ଅଦେଖାରେ କରି ତୁମ ରୂପ ବିରଚନ
ଜୀବନ ପଣରେ ସାଇତି ରଖିବି କରି ମୋର ଗଣ୍ଠିଧନ
ରୁଣୁ ଝୁଣୁ, ରୁଣୁ ଝୁଣୁ
ବାଜୁଥିବ ତୁମ ଚରଣ ନୁପୁର ଝାମ ଯିବି ଶୁଣୁ ଶୁଣୁ । ୩।

ସୁରୁଜ ବୁଡିଲା ବାରୁଣୀ ମା' ଅଙ୍କେ

ସୁରୁଜ ବୁଡିଲା ବାରୁଣୀ ମା' ଅଙ୍ଗେ ସନ୍ଧ୍ୟା ଆସିଲା ନଇଁ
ସପନ କାଳିମା ଗଗନ ଛାଇଲା ଧୂମ ପଟଳ ଦେଇ । ୦।

ଧୂଳିଧରଣୀର ମଳିନ ଆଲୋକ
ଲିଭାଇ ଦେଲାଣି ଆଶାର ପୁଲକ
ସଜାଇ ଆସନ ତାଙ୍କ ପ୍ରିୟତମେ ସନ୍ଧ୍ୟା ବନ୍ଦନା ଗାଇ । ୧।

ଦିଗନ୍ତ ବିଦାରି ବିଷାଦ ବଇଁଶୀ
ନିରାସ ପରାଣେ ବାଜିଲାଣି ଆସି

ଲିଭି ଲିଭି ଆସେ ଜୀବନ ସଳିତା ବିପ୍ଳବ ବାସନା ନେଇ । ୨।

ପୂଜିବା ଶ୍ରୀଗୁରୁ ପଦେ ନିଉଛାଳି
ସଜାଅ ଆରତି ବନ୍ଦନା ଥାଳି
ବଜାଅରେ ଶୁଭ ଶଙ୍ଖ, ଘଣ୍ଟ, ଭେରୀ, ଧୂପ ନିବେଦ୍ୟ ଦେଇ । ୩।

ଚାହୁଁ ଚାହୁଁ କାଳ ରାତିଆସେ ମାତି
ଅଜ୍ଞାନ ଅନ୍ଧାରେ ଯିବା ପଥ ହୁଡି
ଜୀବନ ସଞ୍ଚରେ ତାଙ୍କ ନାଉରୀରେ ଭବ ନଦୀ ପାର ପାଇଁ । ୪।

ସୁନ୍ଦର ପୁଲହାର ଗୁଢ଼ିଛି ପ୍ରେମସାଗର

ସୁନ୍ଦର ପୁଲହାର ଗୁଢ଼ିଛି ପ୍ରେମସାଗର
ପ୍ରେମ ଭରେ ଲମ୍ବାଇବି ଗଳେ
କିବା ଦିବା କିବା ନିଶି ଜାଗି ମୁଁ ରହିଛି ବସି
ଲୋଟିବାକୁ ଶ୍ରୀଚରଣ ତଳେ ॥ ୦॥

ଶୁକପିଙ୍କ ଚକ୍ରବାକ ୪ ବନ ବିହାରୀ
ସବିନୟ ସମ୍ପାଦନ କରନ୍ତି ଗୁହାରି
କୁହୁ କୁହୁ କୁହୁ ତାନ ଶୁଣ ଶୁଣ ସଖୀ ଗଣ
କଂପିତରେ ବନଲତା କୋଳେ
ଲୋଟିବାକୁ ଶ୍ରୀଚରଣ ତଳେ ॥ ୧॥

ଜୁଇ ଜାଇ ହେନା ଆଦି ବଣର ମାଳତୀ
ଯୋତହୁଷ୍ଟେ ଭାବ ଦେଖ ଅପୂର୍ବ ଭାରତୀ
ପ୍ରୀତି ହୁଷ୍ଟେ ପ୍ରୀତିପଣ୍ଡା ଅପରୂପେ ସତ୍ତ୍ୱବର୍ଣ୍ଣା
ଶ୍ରେତ ପଦ୍ମ ସାଜେ ଶତଦଳେ
ଲୋଟିବାକୁ ଶ୍ରୀଚରଣ ତଳେ ॥ ୨॥

ଜୋଛନାରେ ଛନ୍ଦ ଛନ୍ଦ ୪ କୁଞ୍ଜ ବଲ୍ଲରୀ
ହିଲୋଳିତ ତନୁ ମନ ଆନନ୍ଦ ଶର୍ବରୀ
ଚେତି ଭଠି କଥା କହେ ପ୍ରାଣପଣେ ଜଡ଼ ଦେହେ
ନିତ୍ୟ ପ୍ରଭା ନବ ଦୁର୍ବାଦଳେ
ଲୋଟିବାକୁ ଶ୍ରୀଚରଣ ତଳେ ॥ ୩॥

ଘନ ଘନ ଶିହରଣ ଚେତା ଅଚେତା ରେ
ଛାଇ ଆଲୁଅ ର ଖେଳ ଅନ୍ତରେ ବାହାରେ
ଲିଭିଲାଣି କୋଳାହଳ ୪ଇ ଆସିବାର ବେଳ
ଆସ ସଖୀ ଆସ ସଖୀ ମେଳେ
ଲୋଟିବାକୁ ଶ୍ରୀଚରଣ ତଳେ ॥ ୪॥

ଧନ୍ୟ ଧନ୍ୟ ୪ ଜୀବନ ଦେହ ମନ ପ୍ରାଣ
ସାର୍ଥକ ହୋଇବ ଦେଖି ଗୁରୁ ନାରାୟଣ
ନାଚି ନାଚି ନିତ୍ୟାନନ୍ଦେ 'ଜୟଗୁରୁ' ଛନ୍ଦେ ଛନ୍ଦେ
ଭଟି ଦେବା ନୟନ ର ଜଳେ
ଲୋଟିବାକୁ ଶ୍ରୀଚରଣ ତଳେ ॥ ୫॥

ହୃଦୟ-ନିକୁଞ୍ଜ ରାସବେଦୀ ପରେ

ହୃଦୟ-ନିକୁଞ୍ଜ ରାସବେଦୀ ପରେ ଆସ ରସରାଜ ମୋହର
ଉଜାଗରେ ରହି ରାତି ପୁହାଉଛି କେତେ ମୁଁ ସହିବି ଉଛୁର । ୦।

ଧୋଇଦେବି ପାଦ ଅସରା ଲୁହରେ
ବସାଇବି ପ୍ରେମ ହେମ ଆସନରେ
ପରାଣ ଧୂପରେ ଆମୋଦିବି ପ୍ରିୟ କରି ତନୁ ମନ ବିଭୋର । ୧।

ପୀରତି ଚନ୍ଦନ ଘୋରି ମୁଁ ରଖିଛି
ତହିଁରେ ସରାଗ ସୁବାସ ଭରିଛି

ଆଜ୍ଞା ଦେବି ଶିରେ ବାଙ୍କ ଚିତା, ଦେବି କମଳ ଚରଣେ ନୁପୁର । ୨।

ମନ-ଉପବନ୍ଧୁ ତୋଳିଅଛି ପୁଲ
ପିନ୍ଧାଇବି ଗଳେ ମାଳା ସୁରୁଚିର
ସାଜି ଦେବି ନିତି ନବ ନବ ବେଶ ଶିରୀ ଅଙ୍ଗ କରି ସୁନ୍ଦର । ୩।

ଭକତିର ଦୀନ ନଇବେଦ୍ୟ ଦେଇ
ତୋଷିବି ତୁମକୁ ହେ ପରାଣ ସାଇଁ
ମଥା ପାତି ପଦେ କହିବି, 'ଦାସର ଦୋଷ କ୍ଷମ କ୍ଷମାସାଗର' । ୪।

ହୃଦୟ ମନ୍ଦିରେ ପତାଇ ଆସନ

(ମୁହଁ) ହୃଦୟ ମନ୍ଦିରେ ପତାଇ ଆସନ ବସିଛି ପ୍ରତୀକ୍ଷା କରି
ମନୋମତ କରି ସଜାଇ ତୁମକୁ ଦେଖିବି ପରାଣ ଭରି ।
ବସିଛି ପ୍ରତୀକ୍ଷା କରି ଦେଖିବି ପରାଣ ଭରି
ପାତିଛି ହୃଦ ଆସନ; ବସିବେ ମନମୋହନ । ୧।
(ମୁହଁ) ତୋଳିଅଛି ଫୁଲ ଗୁଚ୍ଛିଅଛି ମାଳ ଦେବି ପଦେ ପୁଷ୍ପଞ୍ଜଳି
ହେ ମୋର ବାଞ୍ଛିତ ଚିର ପ୍ରିୟତମ ! ଦିଅ ବାରେ ପଦତୋଳି
ଦେବି ପଦେ ପୁଷ୍ପଞ୍ଜଳି ଦିଅ ବାରେ ପଦତୋଳି
ତୋଳିଅଛି ବନଫୁଲ ପୂଜିବି ପଦ-ସୁଗଳ । ୨।

(ମୁହଁ) ମହାନ ଆଶାରେ ତାଙ୍କେ ଭକ୍ତି ଭରେ ସଜରୁଣ ଆବାହନେ
ଆଲୋକିତ କରି ହୃଦୟ ମୋହର ବସ ଗୋ ହୃଦ-ଆସନେ
ବସ ହୃଦୟ-ଆସନେ; ତୋଷ ଉପଦେଶ ଦାନେ
ମୋ ଅଜ୍ଞାନ-ଅନ୍ଧକାର, ନାଶି ଜ୍ଞାନ ଦାନ କର । ୩।

(ମୁହଁ) ଅଶ୍ରୁ-ଅନ୍ୟ ଢାଳି ଧୋଇବି ଚରଣ ଦେବି ଭକ୍ତି ପୁଷ୍ପଞ୍ଜଳି,
ଅନୁତାପେ ଭରା ହୃଦ ଭାବଧାରା ଦେବି ଶ୍ରୀଚରଣେ ଢାଳି
ଅଶ୍ରୁଜଳେ ଶ୍ରୀଚରଣ ଧୋଇ ମୁଁ ହୋଇବି ଧନ୍ୟ
ଦେବି ଭକ୍ତି ପୁଷ୍ପଞ୍ଜଳି, ଅନୁତାପ ଗନ୍ଧ ବୋଲି । ୪।

(ଆଜି) ଆସ ଆସ ମୋର ହୃଦୟର ଧନ ତାଙ୍କେ ପ୍ରାଣେ ଆଶା ଭରି
ହୃଦାସନେ ବସି ପୁରାଅ ବାସନା ରହନା ନିରାଶ କରି
ଆସ ଆସ ମୋର ହୃଦୟ ଧନ ! ଅଶ୍ରୁ ଜଳେ ଧୋଇ ଦେବି ଚରଣ
ଅନୁତାପ ଭରା ହୃଦୟ-ଧାଳି; ଶ୍ରୀଚରଣ ତଳେ ଦେବି ମୁଁ ଢାଳି
ଆଜି ଏ ଶୁଭ ଲଗନେ; ପ୍ରାର୍ଥନା ତବ ଚରଣେ
ସଦା ମୋର ମତି ରତି, ତବ ପଦେ ରହୁ ମାତି । ୫।

ଲିଭି ଲିଭି ଆସେ ଯେବେ

ଲିଭି ଲିଭି ଆସେ ଯେବେ ଜୀବନର ଦୀପଶିଖା
ବାରିଲି କାହିଁ ଦୁଃଖ ଅଶେଷ ମୋ ଭାଲେ ରେଖା । ୦।

ସାରାଟି ଜୀବନେ ଥରେ କମଳ-ଚରଣ ତବ
ଆଦରେ ଧରିବି ବୋଲି ହେଲା ତ ନାହିଁ ସମ୍ଭବ
ନିମିଷେ ହେଲେ ତୁମକୁ ଖୋଜିନାହିଁ ପ୍ରାଣ-ସଖା ! । ୧।

କରେ ଯେ ତୁମର ସେବା ତୁମ ନାମ-ସୁମରଣ
ଜାଳି କି ପାରିବ ତାକୁ ଭବ-ଅନଳ-ଦହନ ?
ଅନ୍ତିମେ ଜାଣୁଛି, ଦୁଃଖହାରୀ ସିନା ତୁମେ ଏକା । ୨।

ବିଫଳ ସିନା, ସକଳ ସାଧନ, ଭଜନ ମୋର
କି ଫଳ ଜୀବନ ଧରି, ସବୁତ ହେଲା ଅସାର
ବୃଥା ଏ ଜନମ, ଯେବେ ନ ମିଳିଲା ଥରେ ଦେଖା । ୩।

ସୁନ୍ଦର ପ୍ରଭାତକୋଳେ

ସୁନ୍ଦର ପ୍ରଭାତକୋଳେ ଅରୁଣ କିରଣ ଭରି
ଆସ ଜ୍ୟୋତିର୍ମୟ ରଥେ ବ୍ୟୋମପଥେ ଅବତରି । ୦।

ବିହଙ୍ଗମ କଳଗୀରେ, ମଧୁପ ଗୁଞ୍ଜନେ ଧୀରେ
ଆସ ଚରଞ୍ଜିତ ହୋଇ ମୃଦୁକମ୍ପେ ଥରି ଥରି । ୧।

ଶୀତଳ ସମୀର ଦୋଳେ, ଶ୍ରେତ ଶତଦଳ କୋଳେ
ଆସ ଶୁଭ ପାଖୁଡ଼ାରେ ତରଳ ଜ୍ୟୋତିରେ ଝରି । ୨।

ସନ୍ତାନ-ବସୁଳ ପିତା, କରୁଣା-ମୂରତି ମାତା

ଆବାହନ

ଯେବେ ଯେଉଁ ରୂପେ ଆସ ରହିଛି ପ୍ରତୀକ୍ଷା କରି । ୩।

ଦେଖିଲେ ଶ୍ରୀମୁଖକାନ୍ତି, ତୁଟିଯିବ ସବୁ ଭାନ୍ତି
ଚରଣ-ପଙ୍କଜ ବେନି, ବସେ ସାଇତିବି ଧରି । ୪।

ନିତି ନବଭାବେ ଆସ ଚଉଦିଗରେ ପ୍ରକାଶ
ଜଳେ ସ୍ଥଳେ ଅନ୍ତରୀକ୍ଷେ ବିରାଜୁ ଶୋଭା ତୁମରି । ୫।

ଫୁଟିଉଠ ମର୍ମେ ମର୍ମେ ଖେଳିଯାଅ ସବୁ କର୍ମେ
ଅନ୍ତର ଦେବତା ! ଆସ ଅନ୍ତରଦେଶୁଁ ପ୍ରସରି । ୬।

ଆଖି ଲୁହ ମୋର ମାନ୍ଦୁନାହିଁ ମନା

ଆଖି ଲୁହ ମୋର ମାନ୍ଦୁନାହିଁ ମନା ବହୁଛି ହୋଇ ସେ ଧାର ଧାର ପଖାଳିବି ବୋଲି ତୁମ ଛନ୍ଦାପଦ ଅଭିଳାଷ ତା'ର ଅନିର୍ବାର ।୦।	ଧନ୍ୟ ହୋଇଯିବ ନେତ୍ରନୀର ମୋର ଧୋଇଦେଇ ତୁମ ଶ୍ରୀପୟର ।୧।
ବାହ୍ୟନେତ୍ର ଦେଖେ ତୁମ କମଠାମ ମୁଦିଲେ ନୟନ ଅମାୟୋର ସତେ କେବେ ଥରେ ସେ ମୁଦାଆଖିରେ ଦର୍ଶନ କରିବି ପ୍ରିୟବର ।୨।	ପରାଶଦେବତା ହୃଦପଦ୍ମସନେ ବିଜେଅଛ ଜାଣେ ମନ ମୋର ଦର୍ଶନ ପାଇଁକି ସବୁ ସାଧନା ତ ବିଫଳ ହେଲାଣି ହେ ଠାକୁର ଜପ ଧ୍ୟାନ ସବୁ ହାର ମାନିଲାଣି ତୁମ କୃପା ଏକା ଭରସାର ।୩।

ଆଜି ଲାଗିଲା

ଆଜି ଲାଗିଲା	ଦିଗନ୍ତେ କି କୁହୁକ ଲାଗିଲା ।୦।	
ଆସିଛନ୍ତି ଆମ ଅଭିଳାଷ ମନେ	ପ୍ରାଣର ଠାକୁର ଆଜି ପୁରିଲା ।୧।	ଜ୍ୟୋତିର୍ମୟ ସେ ରୂପରେ ଯୋଗୀଜନ ମନ ଧ୍ୟାନେ ମଜିଲା ।୩।
ଆସି ସର୍ବ ଦେବଗଣ ଉନ୍ମୁଦନା ଆଜି	ଜୟଗୁରୁ କରି ଗାନ ପ୍ରାଣେ ଭରିଲା ।୨।	ଭକତ ମିଳନ କଲ ଜ୍ଞାନ ପ୍ରେମ ବିତରିଲ ଜୟଗୁରୁ ଧ୍ବନି କଂପି ଉଠିଲା ।୪।

ଆବାହନ କରୁଛି ଆଜି

ଆବାହନ କରୁଛି ଆଜି ବିଜେକର ବିଶ୍ବରୂପ ବିଶ୍ବସିଂହାସନ ତେଜି ।୦।	ରଖିଛୁ କରି ଯତନ ଦେବୁ ବର ବପୁ ସାଜି ।୩।
ସଂଘପୂଜା ମଣ୍ଡପରେ ବସ ଭକ୍ତ ଗହଣରେ ଦେଖିବୁ ନୟନ ଭରି ଅପରୂପ ରୂପ ରାଜି ।୧।	ଦେଇ ନାନା ଉପହାର ପୂଜିବୁ ରଂଗ ପୟର ଶୁଣିବୁ ଲୀଳା କାହାଣୀ ଆନ ସକଳ ବରଜି ।୪।
ତୁମରି ଦର୍ଶନ ପାଇଁ ଆସିଛୁ ସରବେ ଧାଇଁ ଶୁଣି ଉପଦେଶ ତବ ମନ ପ୍ରାଣ ଯିବ ମଜି ।୨।	ସୁମଧୁର ଗୀତ ଗାଇ ତୋଷିବୁ ପରାଶ ସାଇଁ ତୁମ କରୁଣା ସାଗରେ ଯିବାକୁ ସରବେ ହଜି ।୫।
ସୁଗନ୍ଧ କୁସୁମ ମାନ ଗୁଞ୍ଜମାଳ ଅନୁପମ	କର ଆଶିଷ ପ୍ରଦାନ ଆହେ ଗୁରୁ ଭଗବାନ ଯାଉ ଏ ଛାର ଜୀବନ ତବ ପଦ କଞ୍ଚି ହେଜି ।୬।

ଆସ ଆନନ୍ଦ ସ୍ବରୂପ

ଆସ ଆନନ୍ଦ ସ୍ବରୂପ ପ୍ରେମ ପସରା ବାରେ ହୃଦୟ ପରଶ ଶୋକ ପାଶୋରା ।୦।	ହସି ହସି ଶିଶୁ ଯାଉଛି ଲୋଟି ପୁଟି ଉଠେ ପୁଲ ବାସ ଚହଟି (ଆଜି) ଉଛୁଳେ ଆନନ୍ଦ ଭୁବନ ସାରା ।୧।
--	---

ଖେଳିଯାଏ ହସ ପବନ ଦୋଳେ
ଭାସିଯାଏ ବାସ ମୃଦୁ ହିଲୋଳେ
(ଆଜି) ହସେ ମିଶି ଭାସେ ସୁବାସ ଧାରା ।୨।

ପ୍ରାଣେ ପ୍ରାଣେ ଆଜି ଏକି ମିଳନ
କାହା ସ୍ମୃତି ଆଶେ ସଜଳ ମନ
(ଆଜି) ଲଘିଯାଏ ଦେହ ପିଞ୍ଜରା ସାରା ।୩।

ଆନନ୍ଦେ ନାଚରେ ଆନନ୍ଦ ଦେଇ
ଆନନ୍ଦେ ଆଶିଷ ମଥାରେ ନେଇ
(ଆଜି) ମୁଞ୍ଚରେ ଆନନ୍ଦ ଲୋଚକ ଧାରା ।୪।

ଅନାଦି ତୁମକୁ ସଜଳ ତେଜି
ହସି ବସ ସତେ ନୀରବ ସାଜି
(ଆଜି) ଉଜ୍ଜି ମାରି ହସେ ଗଗନ ତାରା ।୫।

ଆସ, ଉଛୁର ନ କରି ଆସ ରେ

ଆସ, ଆସ
ଆସ, ଉଛୁର ନ କରି ଆସରେ !
ପ୍ରେମ-ସରୋବରେ ଆନନ୍ଦ ମନରେ
ଦିଅ ପ୍ରେମ ଜଳେ ଝାସ ରେ ।୦।

ସଂଗରେ ଘେନି ବନ୍ଧୁ-ସୋଦର
ଯେ ଯହିଁ ଅଛ ରେ ଭକ୍ତ ପିତାର
ଜ୍ଞାନ-ଗନ୍ତାଘର ଖୋଲା ଅଛି ତାର
ଲୁଚିବା ପୁରାଇ ଆଶ ରେ ।୧।

ପିତା ଆମର ତ ପତିତପାବନ
ଅଧମ ଜନର ସେ ଏକା ତାରଣ
ପାପର ପଙ୍କରେ ବୁଡି କିପାଇଁ ରେ
ତନୁରେ କାଳିମା ଲେସ ରେ ।୨।

ଆମେ ତ ରେ ଏକ ପିତାର ସନ୍ତାନ
ଏକ ଘରେ ବାସ, ଏକ ଆମ ମନ
ଭୁଲି ଭେଦାଭେଦ, ଭୁଲି ଯେତେ ବାଦ
ପିତାର ଶରଣ ପଶ ରେ ।୩।

ଅପାରଗ ଯେଉଁ ସନ୍ତାନ ପିତାର
ଜାଣନା କି ଲଭେ ଅଧିକ ଆଦର ?
ଆମେ ଯେ ଅଧମ, ଅଯୋଗୀ ଅକ୍ଷମ
କୋଳାଇ ନେବେ ସେ ପାଶ ରେ ।୪।

ବିତରିବେ ସେ ଯେ ଆନନ୍ଦ-ଅମୀୟ
ଚାଖି, ଏ ଜୀବନ ହେବ ନିରିଭୟ
ଜରା ମରଣର ନ ଥିବ ଖାତର
ତାଙ୍କ ପ୍ରେମ-ଜଳେ ଭାସ ରେ ।୫।

ଆସ ଆସ ପ୍ରଭୁ ଏ ମୋ ଦୀନ କୁଟୀରେ

ଆସ ଆସ ପ୍ରଭୁ ଏ ମୋ ଦୀନ କୁଟୀରେ, ମୃଦୁ ସମୀରେ
ଜ୍ୟୋତିର୍ମୟ ରଥେ ବିଜେ କର ସତ୍ତ୍ୱରେ, ମୃଦୁ ସମୀରେ ।୦।

ତପନ ଦର୍ଶନ ପାଇଁ ଯେହ୍ନେ ନଳିନୀ
ଚାହିଁ ରହିଥାଏ ହୋଇ ସେ ପାଗଳିନୀ
ବିରହର ଅଶ୍ରୁ ମୋର ନୟନୁ ଝରେ, ମୃଦୁ ସମୀରେ ।୧।

ଦରଶନ କରି ତବ ପୁଣ୍ୟ ମୂରତି
କେତେ ପାପି ଅନୁତାପି ପାଆନ୍ତି ମୁକ୍ତି
ଜୟଗୁରୁ ନାମ ଘୋଷି ଧୂରେ ଧୂରେ, ମୃଦୁ ସମୀରେ ।୨।

ପଦାବ୍ଜ ରଖିବା ପାଇଁ ସାଜି ଆସନ
ନିର୍ଭିମେଷେ ଚାହିଁଅଛି ଧରି ସୁମନ
ବନ୍ଦାଇବି ପଦଯୁଗ ପ୍ରେମଭରେ, ଚାହିଁ ସମ୍ବେହେ ମୋରେ ।୩।

ଆସ ଭାଇ ! ତେଜ ମନ ଭାବନା

ଆସ ଭାଇ ! ତେଜ ମନ ଭାବନା

ଶ୍ରୀଗୁରୁ-ଗୋବିନ୍ଦ ନାମ
ରଟରେ ଦିବସ, ଯାମ
ସେ ନାମେ ପତାକା ତୋଳି କର ଗୁରୁ ନିରାଜନା ।୧।

ଗୁରୁ ନାମେ ନାହିଁ ଶଙ୍କା
ଘୁଞ୍ଚିବରେ ଭବ-ଦକା
ସୁଖେ, ଦୁଃଖେ ଅବିରତ କର ସେ ନାମ ସାଧନା ।୨।
ଅକ୍ଷାରେ ବତାଇ ରାହା

ଆହା କି ଆନନ୍ଦ ଶୁଭେ ବଂଶୀ ସ୍ଵନ

ଆହା କି ଆନନ୍ଦ ଶୁଭେ ବଂଶୀ ସ୍ଵନ
ତାକୁଛନ୍ତି ପ୍ରାଣ-ସାଇଁ
ସବୁ ଛାଡ଼ି ଦେଇ ଯିବା ଚାଲ ସହି
ଶ୍ରୀପଦ ଦର୍ଶନ ପାଇଁ
ନ ବଳାଅ ମନ ସଂସାରେ ଆଉ
ଭଲ ମନ୍ଦ ସବୁ ପଛକୁ ଥାଉ ॥ ୧

ଭାସି ଉଠେ ଆଖି ଆଗେ ସେ ମୂରତି
ଜ୍ୟୋତିରୁପ ମନୋହର
ଶିହରଣ ଜାଗେ ଏସାରା ଚନ୍ଦ୍ରରେ
ପୁଲକିତ ମୋ ଅନ୍ତର
ରହି ରହି ଦିଶେ ଅଭୁଲ ମୁହଁ
ଅନ୍ତରେ ଭରୁଛି ଅଜଣା କୋହ ॥ ୨

ବ୍ରହ୍ମାନନ୍ଦ ତେଜି ଆସିଛନ୍ତି ଆଜି
ନିତ୍ୟାନନ୍ଦ ଲୀଳା ପାଇଁ
ଉଛୁର ହୋଇଲେ ହରାଇ ବସିବା

ଦୂରେ ଚାଲିଯିବେ ସାଇଁ
ଆନ ମନା ଆଉ ନ ହୁଅ ସଖୀ
ଚାଲ ବେଗେ ଯିବା ପ୍ରିୟଙ୍କୁ ଦେଖି ॥ ୩

ପାଇ ସେ ରତନ ଜୀବନର ଧନ
ନିଜକୁ ହଜାଇ ଦେବା
ନାମ ଗାଇ ଗାଇ ମହାନନ୍ଦେ ସହୀ
ନୀତ କୁ ବାହୁଡ଼ି ଯିବା
ପୀରତି ପଥ ଚି କଷ୍ଟକ ଭରା
ମୋହମାୟା ହାତେ ନଦେବା ଧରା ॥ ୪

ତାଙ୍କ ସେବା କରି ତାଙ୍କ ନାମ ଧରି
ବାକି ପଥ ଯିବା ଚାଲି
ଖସିଗଲେ ଗୋଡ଼ ଚିନ୍ତା ନ କରିବା
ହାତ ଧରିଛନ୍ତି ବୋଲି
ବେଗି ବେଗି ଚାଲ ଆନନ୍ଦ ଧାମ
ସାର୍ଥକ କରିବା ଏଇ ଜୀବନ ॥ ୫

ଏ ପୁଣ୍ୟ ବାସରେ

ଏ ପୁଣ୍ୟ ବାସରେ ସମବେତ ସ୍ଵରେ
ଗାଅ ଆବାହନ ଗାନ
ସମ ଉକ ସ୍ଵରେ ସମାନ ରସରେ
ତୋଳ ସମ ମନ୍ତ୍ର ତାନ
ଏକତାଳେ ବାନ୍ଧ ତାର
ସ୍ଫୁଟି ହୃଦୟ-ବୀଣାର
ଜୟଗୁରୁ ଜୟଗୁରୁ
ଜୟ ବାଞ୍ଛା କଳ୍ପତରୁ ।୧।

ପ୍ରଳୟ ଅନ୍ତରେ ପ୍ରକୃତି କଷ୍ଟରେ
ନିନାଦି ଥିଲା ଓଁକାର
ପ୍ରାଣର କଂପନେ ଖେଳିଗଲା କ୍ଷଣେ
ବିପୁଳ ଉଗ୍ର ଝଙ୍କାର,
ଅପୂର୍ବ ସୃଷ୍ଟି ରହସ୍ୟ
କଂପନରୁ ଜାତ ବିଶ୍ଵ
ତରୁ କୀର୍ତ୍ତୀ ଅଶେଷ
ଗ୍ରହ ନକ୍ଷତ୍ର ମନୁଷ୍ୟ
ଚନ୍ଦ୍ର ତପନ ବିକାଶେ

ଅନନ୍ତ ନୀଳ ଆକାଶେ ।୨।
ସମ କଂପେ ବଜା ହୃଦ ବୀଣା ତାର
ଅସାଧ୍ୟ କର ସାଧନ
ଯେଉଁ କଂପନରେ ଦୂର ଅତୀତରେ
ବଜାଇଲେ ସୁରଗଣ
କୋଟି ବିଦ୍ୟୁତଲତା ଖେଳେ
ମହାଜ୍ୟୋତି ମୂର୍ତ୍ତି ହେଲେ
ଦଶଭୁଜା ପ୍ରକାଶିଲେ
ତମୋବଳ ବିଧ୍ଵଂସିଲେ ।୩।

ନୀରବେ ଖେଳାଇ ସେ ଜାତି କଂପନ
ନିରତ ହିମାଦି କୋଶେ
ବରଷକେ ଥରେ ଓହ୍ଲାଇ ଆଶନ୍ତି
ତଥାଗତେ ଭିକ୍ଷୁଗଣେ
ପାଷାଣ ବେଦିରେ ବସି
ଶିଷ୍ୟେ ଚାହିଁ ଶାକ୍ୟ ରଷି
ସିଞ୍ଚି ତୀର୍ଥ ବାରି ରାଶି

ଶ୍ରୀକର ତୋଳି ଆଶ୍ୱାସି
ଭାଳନ୍ତି ଆଶିଷ ରାଶି ... ।୪।

ଅଛି କେତେ ଦେଉ କେତେ ଦେଖନ୍ତି ସିନା ନିରତେ
ମନେପ୍ରାଣେ ତାଙ୍କ ଦେଲେ ଟଳେ ସେ ଆସନ ହେଲେ ।୬।

ବିହରନ୍ତି ଆମ ହୃଦୟ ଦେବତା
ଏହି ଭକତ ସମାଜେ
ତେଣୁ ମନ୍ତ୍ରତାନେ ଆବାହନ ଗାନେ
ପ୍ରତି ହୃଦତନ୍ତ୍ରୀ ବାଜେ
ସମସ୍ତେ କର ତାନ
ସମରସେ କର ଗାନ
ଜୟଗୁରୁ ଜୟଗାନ
ଶ୍ରୁତି ରସାୟନ ନାମ
(ଭକ୍ତ) ଅଛନ୍ତି ପ୍ରତୀକ୍ଷା କରି ଆସିବେ ସେ ଅବତରି
ଭାତିବେ ଶରୀର ଧରି ସ୍କୁଳ ନୟନେ ତୋହରି ।୫।

ଅଳପେ ମିଳିବା ଧନ ସେ ନୁହନ୍ତି
ଅଳପେ ପାରିବୁ ଧରି
ପୂର୍ଣ୍ଣଭାବେ ମନ ନିରିମଳ ଶୂନ୍ୟ
କରି ତାଙ୍କ ପ୍ରାଣ ଭରି
ଏତେ କି ସେତେ ତୋହର
ଲୋଡ଼ନ୍ତି ନାହିଁ ଠାକୁର ।

କରୁଣା ମୂରତି ସତତ କରନ୍ତି
ସତୃଷ୍ଟ ନୟନ ପାତ,
ଆମ ଅନ୍ତରକୁ ସ୍ନେହସିନ୍ଧୁ ତନୁ
ବ୍ୟଥା ପାଇ ଆଜି ଶାନ୍ତ ।
ତମ ତନ୍ମା ପରିହର
ଶୁଦ୍ଧ ସତ୍ତ୍ୱ ଭାବଧର
ଠାକୁର ଆରତି ବେଳେ
ଆପ୍ରାଣ ଆତ୍ମାନ କର ।
ତାଙ୍କରେ, ତାଙ୍କରେ, ...

ଏକ କଣ୍ଠେ ଏକ ତାନେ, ତାଙ୍କରେ ତାଙ୍କରେ
ସମଶକ୍ତି ଯୁକ୍ତ ତାନେ, ତାଙ୍କରେ ତାଙ୍କରେ
ଦେଖାଦେବେ ସଶରୀରେ, ତାଙ୍କରେ ତାଙ୍କରେ
ଦେଖିବୁ ସ୍କୁଳ ନେତ୍ରରେ, ତାଙ୍କରେ ତାଙ୍କରେ
ଭକ୍ତେ ହୃଳହୃଳି ଦେଇ, ତାଙ୍କରେ ତାଙ୍କରେ
ସ୍କୁଳ ନେତ୍ରେ ଦେଖା ଦେବେ, ନାଚରେ ନାଚରେ
ଜୟଗୁରୁ ଜୟ ଗାନେ, ନାଚରେ ନାଚରେ ।୭।

କଜଳ ଲଗାଇ ସଜଳ ନୟନେ

କଜଳ ଲଗାଇ ସଜଳ ନୟନେ
ରହିଛି ହେ ତବ ପଥ ଅନାଇଁ
ହୃଦୟ-ମନ୍ଦିର ସାଜିରଖିଛି ମୁଁ
କେତେବେଳେ ବିଜେ ହେବ ଗୋସାଇଁ ।୦।

ଧୂପ ଦୀପ ଆଉ ଦୀନ ନଇବେଦ୍ୟ
ନିବେଦିବି ପ୍ରଭୁ ପଦସେବି ତବ
ଭଜିବୁ ରଜନୀ ବସି ରହିଅଛି
ଦୟାମୟ କେବେ କରୁଣା ହେବ ।୧।

ସଜାଡି ରଖିଛି କୁସୁମ ଆସନ
ଆଲଟ ଚାମର ଆଉ ପାଦାସନ
ପୂର୍ଣ୍ଣ କୁମ୍ଭେ ଜଳ ଭରି ରଖିଅଛି
ଧୋଇ ଦେବି ମୁହିଁ ରଜନୀଚରଣ ।୧।

ଆସିବ କେବେ ହେ! ଏ ଦୀନ କୁଟୀରେ
ଘେନିବ ପଦରେ ଅର୍ଘ୍ୟ ମୋର
କରପତ୍ର ଯୋଡି ବସିଅଛି ପ୍ରଭୁ
ଆସି ପରଶିବ ଶିର ମୋହର ।୩।

କର ଗୋ କୁଞ୍ଜ ମଣ୍ଡନ

କର ଗୋ କୁଞ୍ଜ ମଣ୍ଡନ ବିଜେ ହେବେ ଆମ ପରାଣ ଧନ ଗୋ
ଦେଖି ଧନ୍ୟ ହୋଇବ ଜୀବନ, ସଜନୀ ଗୋ ।୧।

ଅଗୁରୁ ତୁଆ ଚନ୍ଦନ କର୍ପୁର ମିଶାଇ ଆଶ ବହନ ଗୋ
ତାଙ୍କ ଅଙ୍ଗେ କରିବା ଲେପନ ସଜନୀ ଗୋ ।୩।

ବାନ୍ଧ ଗୋ ଫୁଲ ଚାନ୍ଦୁଆ ଜଳାଅ ଯତନେ ଚନ୍ଦ୍ରଭଦ୍ରା ଗୋ
ତୋଷ ହେବେ ଭାବବିନୋଦିଆ ସଜନୀ ଗୋ ।୨।

ସୁବାସ ସୁମନ ମାନ ସୁମାନ ସେ ତୋଳ କରି ଯତନ ଗୋ

ଅଙ୍ଗେ ଦେବା ପୁଲ ଆଉରଣ ସଜନୀ ଗୋ । ୪।

ଆଶ ଗୋ ବରଣ ଥାଳି ବଜାଅ ଶଙ୍ଖ ଦିଅ ଦୁଳହିଳି ଗୋ
ହାତ ପାତ ହୋଇ ନିଉଛାଳି ସଜନୀ ଗୋ । ୫।

ମଙ୍ଗଳ ସଙ୍ଗୀତ ମାନ ଗାଇ ତୋଷ ତାଙ୍କ ପରାଣ ମନ ଗୋ
ଆଜି ଆସିଛି ଶୁଭ ଲଗନ ସଜନୀ ଗୋ । ୬।

ଚରଣ ପରଶି ଧିରେ ବରଣ କରିବା ହୃଦୟ ପୁରେ ଗୋ
ବାନ୍ଧି ରଖିବା ପିରତି ତୋରେ ସଜନୀ ଗୋ । ୭।

କାହାର ବଇଁଶି ବାଜୁଛି ସଖି ରେ

କାହାର ବଇଁଶି ବାଜୁଛି ସଖି ରେ
ଶୁଣ ଶୁଣ ଡେରି କାନ
ରାଧା ରାଧା ବୋଲି ଡାକୁଛି ଅଧୀରେ
ଭାଙ୍ଗୁଛି ମୋ ଦମ୍ଭ ଟାଣ ॥୦।

ଏଇତ ଶୁଭୁଛି ଯମୁନା କୂଳ ରେ
ବିରହ ରାଗିଣୀ ଧରି
ଏଇତ ଭରୁଛି ହୃଦୟେ ମୋହର
ବେଦନା ବିଧୁର ବାରି
ପାରୁନାହିଁ ଆଉ ସହିରେ ସଙ୍ଗତ
ଉଛୁର ନ ମାନେ ମନ ॥୧।

ଆସ ଆସ ବୋଲି ଡାକୁଛିରେ ସହି

କୁଞ୍ଜକୁଟିରେ ରହି
କେତେ ଲାଜ କଥା କହରେ ସଜନୀ
କେମିତି ପାରବି ସହି ?
ପ୍ରାଣ ସଖା ନିଜେ ଡାକୁଛନ୍ତି ମୋତେ
ଛି ମୋର ପୋଡା ଜୀବନ ॥୨।

ପର କରି ଘର ପିୟ ପାଶେ ଯିବି
ଯିବି ମୁଁ କୁଞ୍ଜେ ବହନ
ମାନିବି ନାହିଁ ମୁଁ ବାରଣ ବନ୍ଧନ
ଜାତି କୂଳ ଅଭିମାନ
ଇହ-ପର କାଳ ସେହି ମୋ ଶରଣ
ଶ୍ରୀଗୁରୁ ତାରୁ ଚରଣ ॥୩।

କେ ଜାଣେ ଏ ବେଳ ଆଉ

କେ ଜାଣେ ଏ ବେଳ ଆଉ ମିଳିବ କି ନାହିଁ ରେ
ଆସରେ ସରବେ ଗୁରୁ ପଦ ସେବା ପାଇଁ ରେ । ୦।

ଅତିର ଏ ତ ସଂସାର
କେ ଜାଣି କେବେ କାହାର
ଡାକରା ଆସିବ ଯିବା ପାଇଁ, ଜଣା ନାହିଁ ରେ । ୧।

ବେଳହୁଁ ମନରେ ଚେତ
ଗୁରୁ ସତ୍ୟ, ଗୁରୁ ନିତ୍ୟ
ଗୁରୁ ସାକ୍ଷାତ୍ ପରଂବ୍ରହ୍ମ, ଗୁରୁ ପ୍ରାଣ-ସାଇଁ ରେ । ୨।

ବ୍ୟସିତ ତାପିତ ଜନ
ତାରଣ ଏକା ସେ ନାମ
ଅଖଣ୍ଡ ମଣ୍ଡଳାକାରେ ଚରାଚରେ ଥାଇ ରେ । ୩।

ମରଣର ଡର ଛାର
ହୋଇବ ମର ଜନର
ଅମୃତ-ସନ୍ତାନ ହୁଅ, ଗୁରୁ ପଦ ଧ୍ୟାୟୀ ରେ । ୪।

ଗୁରୁଦାସ କହେ ଭାଇ
ଚିନ୍ତା ନାହିଁ ଚିନ୍ତା ନାହିଁ
ଗୁରୁ ନାମ ସୁମରଣେ ଭବ ତରି ଯାଇରେ । ୫।

କେତେ ଗୋପନ ଆଶା କେତେ ଗୋପନ ଭାଷା

କେତେ ଗୋପନ ଆଶା କେତେ ଗୋପନ ଭାଷା
ନିରୋଳା ଏ ମନକୋଣେ ବାନ୍ଧିଛି ବସା
ପ୍ରିୟତମ ହେ ମୋର ମୋର ପ୍ରାଣ ଠାକୁର
ତୁମ ଲାଗି ଘାରିଛି ଏ ମରମେ ନିଶା । ୦।

ଏଇ ଆସୁଛ ବୋଲି ମୋର ନୟନ ମେଲି
ତୁମ ଆସିବା ବାଟକୁ ଚାହିଁ ରହିଲି
ସତେ ଶୁଭିଗଲା କି ତୁମ ନୁପୁର ଧ୍ବନି
ଏଇ ଦିଶିଗଲା ତୁମ ଚରଣ ବେନି
ଆସ ପରାଣ ଧନ ମୋର ରଞ୍ଜରତନ

ଅକ୍ଷର ଲଭତି ଦୁରୁଦିନ ଭରସା ।୧।
 କେତେଦିନ ଆଉଦୂରେ ଦୂରେ ରହିବ
 ବିରହିଣୀ ରାଧା କେତେ ବାଧା ସହିବ

ମୋର ମରମ ତଳେ ଫୁଲ ଆସନ ପାତି
 ଜାଗି ବସିଲିଶି କେତେ ଅସରା ରାତି
 ଏବେ ଦିଅ ହେ ଧରା ମୁଁ ଯେ ତୁମରି ପରା
 ଅସାର ନକର ମୋର ଜାଗର ଓଷା ।୨।

ଜୀବନରେ ଖାଲି ତାହୁଁ ତ ନାହିଁ ମୁଁ

ଜୀବନରେ ଖାଲି ତାହୁଁ ତ ନାହିଁ ମୁଁ
 ମରଣେ ତୁମକୁ ଚାହୁଁଛି
 ଧନ, ଜନ, ପଦ, ଲୋଡା ନାହିଁ କିଛି
 ଚରଣେ ଶରଣ ମାଗୁଛି ।୦।
 ଏକା ଏକା ମୁହିଁ ଏ ସାରା ସଂସାରେ
 ନାହିଁ ନାହିଁ କେହି ଆଗରେ ପଛରେ
 ଛାଇ ଛାଇ ଖାଲି ଅନ୍ଧାର ଏ ଘରେ
 ଏ ଆଖିକୁ ମୋର ଦିଶୁଛି
 ପାଶେ ପାଶେ ତୁମେ ଅଛ - ତୁମେ ଅଛ

ତୁମ ଲାଗି ଏକ ଜୀଇଁଛି ।୧।
 ଲୁଚି ଲୁଚି ଆଉ ନ ରହ ଠାକୁର !
 ଦୂରେ ଦୂରେ ଘୁଞ୍ଚି ନ ବସ ଏ ଥର
 ଆସ ଆସ ହୃଦ-ମନ୍ଦିରେ ବସ
 ଆସନ ମୁଁ ପାତି ରଖିଛି
 ବାର ବାର ପଦେ ପଶତି, ମିନତି
 ନିଶି ଦିନ ଜଣା କରୁଛି ।୨।

ଥକା ମନ ତାଲ ଯିବା

ଥକା ମନ ତାଲ ଯିବା ଗୁରୁଙ୍କ ଶରଣ ନେବା
 ନିଜେ ସ୍ୱୟଂ ବୁଝୁରାଗି
 ମରତ ଭୁବନେ ଆସି
 ନରକଲେବର ହୋଇ
 ଅମୃତର ଭାଣ୍ଡ ନେଇ
 ଅକାତରେ ବାଣ୍ଟୁଛନ୍ତି ତାଙ୍କୁ ହାତ ପଡାଇବା ।।୧।
 ଜଣାଏ ମାତର ତହିଁ
 ଭାଗ୍ୟେ ଯେବେ ଯିବୁ ପାଇ
 ଭୟ ଶୂନ୍ୟ ସଦା ହେବୁ
 ଯମ ସଦନ ନ ଯିବୁ
 ସକଳ ଚିନ୍ତା ବରଜି ତାଙ୍କରି ଗୁଣ ଗାଇବା ।।୨।
 ତାଙ୍କ ସମ ଆପଣାର
 ନ ହେବେ କେହି ଆମର

ବିପଦେ ସେ ସାହା ହେବେ
 ସଦା ପାଶେ ପାଶେ ଥିବେ
 ଚିର ସାଥୀ ହୋଇ ଯାଇ ଆନନ୍ଦେ ସଦା ମାତିବା ।।୩।
 ଚରଣେ ତଳେ ତାଙ୍କରି
 ଅଜାତି ଦେଇ ଆମରି
 ସକଳ ଜଞ୍ଜଳ ଜାଲ
 କାଟିବେ ପ୍ରାଣ ଠାକୁର
 ଜଞ୍ଜଳଶୂନ୍ୟ ହୋଇ ରେ ପ୍ରେମାନନ୍ଦେ ବିହରିବା ।।୪।
 ଭବବୈଦ୍ୟ ସେ ଅଟନ୍ତି
 ତିତାପ ନାଶ କରନ୍ତି
 କରୁଣା ବଟିକା ଦେଇ
 ସକଳ ଦୁଃଖ ହରନ୍ତି
 ପଦ ତାଙ୍କ ଛାତିବାନି ବୁକେ ଭିତି ରଖିଥିବା ।।୫।

ଥରେ ବଂଶୀ ବଜାଅ କହ୍ନାଇ

ଥରେ ବଂଶୀ ବଜାଅ କହ୍ନାଇ ରେ
 ଥରେ ମୁରଲୀ ଦିଅ ତୁ ବାଇ ।୦।
 ତୋ ମଧୁ ମୁରଲୀସ୍ୱନ ନ ଶୁଣି ମନମୋହନ
 ଆଉ ଗୋଠ ଯିବା ମନ ନାହିଁ
 ଦେଖ ଧେନୁ ବସା ଯେତେ ଅନାଇଛନ୍ତି ଚକିତେ
 ଗୋପର ବାଳକକୁଳ ସରବେ ହେଲେଣି ଠୁଳ

ରହିଛନ୍ତି ତୋତେ ତକାଇ ରେ ।୧।
 ଆଉ ତୁ ଉଛୁର କଲେ ମୁରଲୀ ନ ବଜାଇଲେ
 ଖେଳିବୁ କହ କା ତୁଲେ ବୁଲିବୁ କହ କା ମେଲେ
 ଏ କଥାକି କାହୁଁ ଜାଣୁନାହୁଁ ରେ? ।୨।

ହୃଦୟ-ଯମୁନା କୁଳେ ହସି ଖେଳି ଭାବ ଭୋଳେ
ରାଜା କରିବୁରେ ତୋତେ ଭେଟି ପୁଲହାର କେତେ
ମନଭରି ଗୁଛିଛି ତୋ ପାଇଁ ରେ ।୩।

(ଥରେ) ତିନିଭଙ୍ଗିଆ ଠାଣିରେ (ପିନ୍ଧି) ପୀତବାସ କାଢ଼େଣୀ ରେ
(ଆସ) ମନନିକୁଞ୍ଜ କାନନେ (ଘେନ) ନିବେଦନ ଶୁଭଦିନେ
ଆମେ ପାଦ ଦେବୁଁ ତୋର ଧୋଇ ରେ ।୪।

ଦିବସ ନିଶି ଯେତେ ଖୋଜି ହେଲି

ଦିବସ ନିଶି ଯେତେ ଖୋଜି ହେଲି
କାଙ୍ଗଳ ଧନେ କାହିଁ ନ ପାଇଲି ।୦।

ଦେଖି ଯାଅ ତ ଥରେ ଅଛି ମୁଁ କି ଦୁଃଖରେ
ଦିନ ରାତି ତୁମକୁ ଝୁରି ଝୁରି
ମୋହ ମାୟାରେ ଭୁଲି ତୁମକୁ ନ ପାଇଲି
ଦୀନ କୁଟୀରେ ଆସ ଦୟାକରି ।୧।

ହୃଦୟ ପାପାନଳେ ଜଳି ପୋତି ମୁଁ ମରେ

ଅନ୍ତର୍ଯ୍ୟାମି ନାଥ କି ଗଲ ଭୁଲି
ନିତି ତୁମକୁ ଝୁରେ ନାହିଁ ତ ବହୁ ଦୂରେ
ହୃଦ ସ୍ବାମୀ ନ ଦେବ ପର କରି ।୨।

ଦେଖିବାକୁ ନ ପାଏ ଯେତେ ମୁଁ ଖୋଜି ହୁଏ
ଚୌଦିଗେ ସଦା କାହିଁ କାହିଁ ବୋଲି
ତୁମେ ତ ଦୟାମୟ ହେବ କି ନିରିଦୟ
କ୍ଷମାନିଧି ନ ଦିଅ ଦୂରେ ଠେଲି ।୩।

ନଟବର ବେଶେ ଆସ

ନଟବର ବେଶେ ଆସ ରସିକ ଶେଖର
ନିରୁପମ ରୂପ ସତେ କେତେ ମନୋହର ।୦।

ଭକତି ଯମୁନା କୁଳେ ପିରତି କଦମ୍ବ ମୂଳେ
ଚିତ୍ତବୃତ୍ତି ସଖାଗଣ ତୁଲେ
ବଜାଅ ମୂରଲୀଧର ନିଃଶ୍ବାସ ପବନେ ମୋର
ବିବେକ ବଇଁଶୀ ମଧୁସୂରେ
ଚିଦାନନ୍ଦେ ତନୁମନ ହେଉ ହେ ବିଭୋର ।୧।

ତୁମେ କରୁଣା ସାଗର ରସ ରସିକ ନାଗର

ହୃଦୟ ରାଧୀକା ସଙ୍ଗେ ରସି
ଏ ମୋ ମନ ବୃନ୍ଦାବନେ ବିହର ଆନନ୍ଦ ମନେ
ନ ଗଣି ଦିବସ ଅବା ନିଶି
ସଙ୍ଗେ ଘେନି ଯେତେଛନ୍ତି ଭକତ ଗୋପାଳ ।୨।

ପ୍ରେମର ବରଜଧୂଳି ନାମ ରସେ ଗୋଳି ଧରି
ହୋରି ଖେଳେ ମଜାଇ ଭୁବନ
ତୁମ ଗିତ ଗାଇ ଗାଇ ନାଚିବି ମୁଁ ହୋଇ ବାଇ
ଅନୁସରି ଗୁରୁ ମହାଜନ
ଜୀବନରେ ଆନବାଞ୍ଛା ନାହିଁ ଏ ମନର ।୩।

ନିରାଶାର ଅକ୍ଷକାର

ନିରାଶାର ଅକ୍ଷକାର ଘେରିଛି ପରାଣ ମୋର
କାହିଁଅଛି ପରାଣର ପ୍ରିୟ ମୋହର
ଘୁଷ୍ଟାଅ ବିରହ ବ୍ୟଥା ବେଦନାରେ ଘୁରେ ମଥା
ଦୁର୍ଭେଦ୍ୟ ଅକ୍ଷାରେ ପଥ ନୁହେଁ ଗୋଚର
କାହିଁ ମୋର ଭକତି ବଳ
ତୋଷିବି ତୁମକୁ ବନ୍ଦି ପଦ ଯୁଗଳ ।୧।

ଜନମ ଜନମ ଧରି ଲକ୍ଷ୍ୟହୀନ ପଥେ ଘୁରି
ମରୁ-ମରୀଚିକା ସାର ହେଲା ଜୀବନେ
ଜଳେ ହିଆ ଦାବାନଳେ ଅଶାନ୍ତି ସିନ୍ଧୁର ଜଳେ

ଏକାକୀ ବିଳାପ କରେ ବୁଲି ବିଜନେ
ଦରଶନ ଦିଅ ଦାସରେ
ସରସ କର ହୃଦୟ ମଧୁ ଭାଷରେ ।୨।

କୁବୃତ୍ତି ବିନାଶ କରି ଅଶାନ୍ତି ଦୁଃଖ ନିବାରି
ଆସ ହେ ଭାବବିହାରୀ ! ଜୀବନ ପଥେ
ଆଶ୍ରୟ ଦିଅ ଚରଣେ ଜୀବନର ଶେଷ ଦିନେ
ଅଶ୍ରୁ ଅର୍ଘ୍ୟ ନିବେଦିବି, ରଖିଛି ଯେତେ
ବସ ହୃଦ କମଳାସନେ
ହର ସନ୍ତାପ ମୋହର ମଧୁ ବଚନେ ।୩।

ଅଜ୍ଞାନ-ଅନ୍ଧାର ନାଶି ଜ୍ଞାନ-ଆଲୋକ ପ୍ରକାଶି
ଆଶୀର୍ବାଦ ଦେଇ କର ସନ୍ତାପ ଦୂର
ସେବାର ସୁଯୋଗ ଦିଅ ତବ ଲୀଳାରେ ମଜ୍ଜାଅ

ଅନିତ୍ୟ ଜଗତେ ରତ ନିତ୍ୟମନ୍ଦିର
ଏହି ମାତ୍ର ଅଳି ଚରଣେ
ପୁଣି କର ଶୁଭୁଦେବ ! ଦାସ ଜୀବନେ । ୪।

ପଞ୍ଚାଳିବି ବୋଲି ଚରଣ ଯୁଗଳ

ପଞ୍ଚାଳିବି ବୋଲି ଚରଣ ଯୁଗଳ ମନରେ ଆଶା ମୁଁ କରି
ସାଇତି ରଖିଛି ଅତି ଯତନରେ ବେନି ନୟନର ବାରି
ହେ ଠାକୁର ! ପାଶରୁ ନ ହୁଅ ଦୂର
ଆଜି ଶୁଭଦିନେ, ଶୁଭ ଲଗନରେ ଏତିକି କରୁଣା କର । ୧।

ହୃଦୟ-ଆସନେ ଆସି ବସ, ମୁହିଁ ପୂଜିବି, ନୁଆଇଁ ମଥା । ୨।

ପ୍ରୀତି-ଚନ୍ଦନ ମୁଁ ଘୋରି ରଖିଅଛି ଶ୍ରୀଅଙ୍ଗେ ଲେପିବା ପାଇଁ
ଆହୁରି ରଖିଛି ମନ ପୁଲ ମୋର ଗୁଛା ହାରକୁ ସଜାଇ
ହେ ଦେବତା ! ନିବେଦୁଛି ମନ କଥା

ଏ ମନର ଚିର ପିଆସ ମୋହର ହର, ଦେଇ କୃପା ବାରି
ତିନି ଜଗତର ଆଶ ପୁରାଇବ ଆନ କିଏ ତୁମ ସରି
ହେ ଠାକୁର ! ମିନତି ମୋ ଘେନା କର

ଯେତେ ଅପରାଧ କ୍ଷମା କରି, ଶିରେ ପଦରଜ ଢାଳ ମୋର । ୩।

ପ୍ରାଣ ଠାକୁର ହେ କେବେ ଆସିବ ସେ ଦିନ

ପ୍ରାଣ ଠାକୁର ହେ, କେବେ ଆସିବ ସେ ଦିନ ?

ତୁ ତୁମ କମ ଛବି ହେରିବା ପାଇଁକି
ନିରତ ଖୋଜେ ନୟନ ॥୨॥

ଅନ୍ତର ମନ୍ଦିରେ ଆସିବ ବସିବ

ତୋଷିବ ଏ ପ୍ରାଣ ମନ ॥୦॥

ଅପରୂପ ତବ ମୋହନ ମୁରତି

ନିରେଖିବା ପାଇଁ ବଳାଇଛି ମତି

ଜାଗିବସି ଅଛି କେତେ କାଳୁ ମୁହିଁ

ତବ ଶ୍ରୀଚରଣ ଦରଶନ ପାଇଁ

ଆଖି ନୀରେ ଧୋଇ ଶ୍ରୀଚରଣ ବେନି

ପଶିବି ପଦେ ଶରଣ ॥୩॥

ଶରଣାଗତରେ କୃପା କରି ଦେବ

ସାର୍ଥକ କର ଜୀବନ ॥୧॥

ମାଗିବିନି କିଛି ହେ ଦୟାସାଗର !

ଶ୍ରୀପଦ ସେବାରୁ ବଞ୍ଚିତ ନ କର

ଅବିରତ ମୋର ଆକୂଳ ପରାଣ

ଖୋଜିବୁଲୁ ଥାଏ ସଦା ନିଶିଦିନ

ଏହି ଅଳି ତବ ଶ୍ରୀଛାମୁ ରେ ମୋର

ଘେନା କର ଜୀବଧନ ॥୪॥

ପ୍ରାଣର ମଣି ନ ଯାଏ ହୃଦି

ପ୍ରାଣର ମଣି ନ ଯାଏ ହୃଦି ବନ୍ଧୁରେ

ସର୍ବଗାୟା କାଳ ଜୁଆରେ

ଦିନର ମଣି ନ ଯାଏ ଲୁଚି ବନ୍ଧୁରେ

ଶତ ଘନ ଘୋର ଅନ୍ଧାରେ । ୦।

ପ୍ରାଣ ସଖା ରହିବେ ନା ପ୍ରାଣର ତାଳେ କେଉଁ ମୁଲକେ

ବନ୍ଦାଇବା ଅଶୁ ଅର୍ଥେ ଆସିବେ ପାଖେ ପ୍ରେମ ପୁଲକେ

ପ୍ରେମ ତରଙ୍ଗିଣୀ ମୁଖେ ସିନ୍ଧୁ ଉଠି ତୁମ୍ଭେ ସୁଖେ

ପାଛୋଟି ନେବାକୁ ଆସେ ଉଛୁଳି ଜୁଆରେ

କୋଳ କରି ବାନ୍ଧେ ବାହାରେ । ୨।

ପରଶ ମଣିତି ଅଛି ତୋହରି ପାଶେ ପରଶ ଆସେ
ଦିନମଣି କାଳ ଜାଣି ଉଇଁ ଯେ ଆସେ ଅନ୍ଧାର ନାଶେ

ପୁଷ୍ପା ପୁଲରେ ଉଷା ସାଜେ ତା କନକ ଭୂଷା

କଞ୍ଚ ହାସେ ବିରହର ରଜନୀ ପାରେ

ମିଳନର ନୁଆ ଆଶାରେ । ୧।

ବିରାଟ ପ୍ରାଣରେ ପ୍ରାଣ ମିଳନ ଲାଗି ହୁଅ ତିଆଗୀ

ଆତ୍ମ ବିସର୍ଜନ କର ଅନ୍ତରେ ଜାଗି ସୁଖ ତିଆଗୀ

ତିଳେ ତିଳେ ଦାନ ଯାର ସାର୍ଥକ ଜନମ ତାର

ଝରାଇ ନିଗାଡେ ପ୍ରାଣ ମହା ପାରାବାରେ

ରୂପାନ୍ତର ପରିପୁଣ୍ୟତାରେ । ୩।

ପ୍ରିୟତମ ତାଙ୍କ ଶୁଭେ ତ ଆଜିରେ

ପ୍ରିୟତମ ତାଙ୍କ ଶୁଭେ ତ ଆଜିରେ

ଶୁଣ ଶୁଣ ଡେରି କାନ

ତାଙ୍କ ଆସିଛନ୍ତି ଆସ ବେଗ କରି

ଗତିଯାଏ ତ ଲଗନ ।୦।

ତାପିତ ହୃଦୟ ତୋର

ବହେ ନୀର ଧାର ଧାର

ଆଜିରେ ନୟନ ପୋଛିଦେବେ ସେ ତ

ଯିବ ବିରହ ବେଦନ ।୧।

ହେବରେ ମଧୁ ମିଳନ

ମଧୁରେ ପୁରିବ ମନ

ସେହି ପ୍ରେମ ମୁଖ ଅନ୍ତରେ ଜାଗି

ପୁଲକିତ ରେ ପରାଣ ।୨।

ପ୍ରିୟତମ ହେ! ଆଖିର ଅଦେଖା ମୋର

ପ୍ରିୟତମ ହେ!

ଆଖିର ଅଦେଖା ମୋର

ପ୍ରେମରେ ପାଗଳ ପରା ମୁଁ ନାମ ଶୁଣି ମାତର ।୦।

ମୋର ମୋର ବୋଲି କହେ ମୁଁ ଯାହା

ସଂପି ଦେଇଛି ତ ଚରଣେ ତାହା

ମାୟା-ନିଶି ଅଧେ ଘୋର ଘୁମ ଭାଙ୍ଗି

ସଜାଇଛି ଶେଷ ତୁମର ।୧।

ଉପବନେ ଯାଇନାହିଁ ମୁଁ ବୁଲି

ମନ-ସୁମନରେ ଶୁଣିଛି ମାଳି

ଭକତି ପେଡିରେ ସୋହାଗ-ଚନ୍ଦନ

ଘୋରି ରଖିଛି ମୁଁ ନାଗର ।୨।

କୁତିଆ ଦୁଆର ମୁକୁଳା କରି

ଲୁହଧାରେ ଘିଅ ଦିପାଳୀ ଜାଳି

ଆଜୁଆଳ କରି ବାଆ ବତାସିକୁ

ତୁମ ବାଟ ଚାହିଁ କାତର ।୩।

ପ୍ରିୟ ନିକେତନ ଛାଡି କି କାରଣ

ପ୍ରିୟ ନିକେତନ ଛାଡି କି କାରଣ

ଆସିଲୁ ପଥକ ଧାଇଁ ରେ

କେତେ ଅତୀତର ଅଲେଖା-ସଂସ୍କାର

ଅକାତରେ ଶିରେ ବହି ରେ ।୧।

କେତେ ଜ୍ୟୋତି ରେଖା ପଥେ ଦେଲା ଦେଖା

ଅନ୍ଧାରେ ହୋଇଲୁ ବାଇ ରେ

ମୋହ ଭେଳିକିରେ ଏଡିଦେଲୁ ସବୁ

ଜନ୍ମ-ମୃତ୍ୟୁ ଛକ ଡେଇଁ ରେ ।୨।

ଛେଦ କର ଏହି ଅନ୍ତରୀନ ଯାତ୍ରା

ମରଣ ଏପାରେ ଥାଇ ରେ

ଫେରିବାକୁ ହେବ ଆସିଲୁ ଯେ ପଥେ

ପାରିବୁ କି ଏକା ଯାଇ ରେ ? ।୩।

ସମ୍ମୁଖରେ ତୋର କାହିଁ ଲକ୍ଷ୍ୟସ୍ଥଳ

ତାହାଁ ନୟନ ଫେରାଇ ରେ

ଆଲୋକ ବର୍ତ୍ତକା ଦେଖାନ୍ତି ଯେ ସଖା

ଧର ତାଙ୍କ ପଦ ଧ୍ୟାୟି ରେ ।୪।

ସେହି ପିତା-ମାତା ସେହି ଇଚ୍ଛା ଭ୍ରାତା

ତାଙ୍କ ସମ କିଏ କାହିଁରେ ?

ଭକ୍ତିଯୁକ୍ତ ହେଲେ ଶ୍ରୀପଦ ଧରିଲେ

ତରିବୁ ଆଶ୍ରୟ ପାଇ ରେ ।୫।

ଯେତେ ତ୍ୟାଗ ନୁହେଁ ତ୍ୟାଗ, ଯହିଁ ଦୁଃଖ

ମରଣେ ଜୀବନ ସ୍ଥାୟୀ ରେ

ଲକ୍ଷେ ଜୀବନର ତପ କିଛି ନୁହେଁ

କୈବଲ୍ୟ କଶିକା ପାଇଁ ରେ ।୬।

ପାଇଲେ ସେ ପଦ ଅମର ସଂପନ

ନାତିବୁ ଉନ୍ମାଦ ହୋଇ ରେ

ତୋର ଲକ୍ଷସ୍ଥାନ ନିତ୍ୟ ସତ୍ୟ ଧାମ

ହେଲେ ପହଞ୍ଚିବୁ ଯାଇ ରେ ।୭।

ମାଗିବି ନାହିଁ ମୁଁ କିଛି

ମାଗିବି ନାହିଁ ମୁଁ କିଛି ତୋ ଚରଣେ ଅଳି କରି

ଦରଶନ ଦିଅ ଗୋ ମାଆ, ଏତିକି ଭିକ୍ଷା ଶଙ୍କରୀ ।୦।

କମଳ-ପଦରେ ତୋର
ନୁଆଁଇବି ମଥା ମୋର
ମାଆ ବୋଲି ଥରେ ଖାଲି, ଡାକିବି ପରାଣ ଭରି ।୧।

ତପତ ନୟନ ନୀରେ

ପଖାଳିବି ତୋ ପୟରେ
ଚାହିଁ ତୋ ଚରଣ ଥରେ, ମୋ ଦୃଷ୍ଟି ଯିବି ପାଶୋରି ।୨।

ସେବାରେ ଅଯୋଗା ବୋଲି
ପାଦେ ଥରେ ଦିଅ ଠେଲି
ଶିରେ ପଦରଘ ବୋଲି, ବାସନା ଯିବ ମୋ ପୁରି ।୩।

ମନ ମୋର ଚାହେଁ

ମନ ମୋର ଚାହେଁ ସେବିବାକୁ ସଦା
ସେହି ଶୀରଙ୍ଗ ପୟର
ଶ୍ରୀଚରଣ ରେଣୁ ମୁଣ୍ଡେ ବୋଲିବାକୁ
ମନ ମୋ ହୁଏ ଅଧୀର ।୦।
ସେ ଚରଣ ସୁଧା ପାନ କରିବାକୁ
ବ୍ୟାକୁଳିତ ହୁଏ ପ୍ରାଣ
ଆଖି ନୀର ଧାରେ ଧୋଇ ଦେବା ପାଇଁ
ସେ ବେନି ଛନ୍ଦା ଚରଣ
ଦୂରେ, ନ ରୁହ ପ୍ରାଣ ଠାକୁର ।୧।
ଆଖି ମୋର ଚାହେଁ ହେରିବାକୁ ସଦା
କମ ଛବି ନିରନ୍ତର
କଣ ମୋର ଚାହେଁ ଗାଇବାକୁ ପ୍ରଭୁ

ସେ ନାମ ସୁଧା-ମଧୁର
ପ୍ରଭୁ ! ଏହି ନିବେଦନ ମୋର ।୨।
ଜନମେ ଜନମେ ଇହ ପରକାଳ
ସାଥୀ ଏକା ତୁମେ ମୋର
ତୁମକୁ ନ କହି କାହାରେ କହିବି
ଦୁଃଖ ଯାହା ହୃଦୟର
ଦିଅ, ପଦସେବା ଅଧିକାର ।୩।
ଭୁଞ୍ଜି ମୁଞ୍ଜିଦାତା ଦୟାର ସାଗର
ପ୍ରଣତି ମୋ ଘେନା କର
ଅଧମ ଅଯୋଗୀ ଅଗୁଣର ବୋଲି
କର ନାହିଁ ମୋତେ ପର
ମାଗେ, ଦରଶନ ଯୋଡି କର ।୪।

ମନ ନିଧୁବନ ଝୁରେ

ମନ ନିଧୁବନ ଝୁରେ ତୁମ ଲିଳା ତୁମ ରୂପ
ଗୋକୁଳ ଚନ୍ଦ୍ରମା ବାରେ ଆସ
ତୁମ ବିନେ ତୁମ ପ୍ରୀତି ଆହେ ପ୍ରଭୁ ଶିରିପତି
ଦିଏ ନିତି ଦାରୁଣ ପରାଣ ।୦।

ଜୀବନର କେଳି କୁଞ୍ଜେ ମାଧବୀକା ପୁଟିଲାଣି
ମିଳନ ଲଗନ ସ୍ଫୁରି ମଧୁବାସ ଛୁଟିଲାଣି
ବାସି ହୁଏ ଅଭିସାର ପଲଙ୍କ ସୁପାତି ମୋର
ଆଉ ଏବେ ନ କର ନିରାଶ ।୧।

ଛଳଛଳ ଏ ନୟନ ଯମୁନାର ନୀରଧାରେ
ତୁମ ପ୍ରୀତି ପିଆସି ଏ ଚିତ୍ତ ମୋର ନିତି ଝୁରେ
ଛାତି ତଳେ କେତେ ତାତି ସହିଲିଣି ଦିନ ରାତି
ସୁରସ ନାଗର ବାରେ ଆସ ।୨।

ମରମର ମଧୁପୁରେ ଜୀବନ ଦିପାଳୀ ମୋର
ଜଳି ଜଳି ଅବଶେଷେ ଲିଭିବାକି ହେବ ସାର
ଏକା ଏକା ରଖି ମୋତେ କି ସୁଖ ପାଉଛ ସତେ
ଥରେ ହେଲେ ଆସି ପଦେ ଭାଷ ।୩।

ମଣିମା ଶୁଣିମା ହେଉ ଅଳି ମନର

ମଣିମା ଶୁଣିମା ହେଉ ଅଳି ମନର
ଦୀନ ତାପିତ ଜନରେ କରୁଣା କର ।୦।

ହୃଦ ଆସନ ପାରି ବସିଛି ଅନୁସରି
ଆସି ବିଜୟକର ସକଳତାପ ହର
ତୁମ ବିନୁ କେ ସାହା ନାହିଁ ମୋହର ।୧।

ହୁଅ ହେ ପରଶନ ଦେଇ ଶୁଭ ଦର୍ଶନ
ସହି ନପାରେ ଆଉ ଷଡ଼ ରିପୁର ଦାଉ
ଚିର ବଞ୍ଚଳ ମତି କର ହେ ସ୍ଥିର ।୨।

ଡାକି ତ ଜାଣେନାହିଁ ଦିଅ ମୋତେ ବତାଇ
ଗାଇ ତୁମରି ନାମ ଘେନି ତୁମ ଶରଣ
ଅନ୍ତ ହେଉ ହେ ନାଥ ଜୀବନ ମୋର ।୩।

ମୁଁ ଯେ ଖୋଜିବୁଲେ ନିଶିଦିନ

ମୁଁ ଯେ ଖୋଜିବୁଲେ ନିଶିଦିନ

କାହିଁ କାହିଁ ସେହି ମହାଜନ ।୦।

ଯାର ମଧୁର ପବନ ପରଶ

ସାରା ତନୁ ମନ କରେ ଶରସ

ସତେ ମଳୟ ସୁବାସ ପରା

ଛୁଇଁ ଧନ୍ୟ ହୋଇବ ଜୀବନ ।୧।

ଛାଇ କର ପଦ ଶୀର ଆଖ

ଝୁରି ଝୁରି ହେଲି ନିରିମାଖି

କାହିଁ ସେହି ମାନବଟି ମୋର

ଯାରେ ଅନୁସରେ ନିଶିଦିନ ।୨।

ସେ ଯେ ଅମୂଲ ପରଶ ମଣି

ସେ ଯେ ସରଗ ସୁଧାର ଖଣି

ଠଣା ପିତଳ ହୋଇବ ସୁନା

ଲଭି ଯାର କର ପରଶନ ।୩।

ଗୁଣି ଗୁଣି ଗୁଣ ଗଣ ଯାର

ହେଲେ ଭବ ନଦୀ ହେବି ପାର

ଗୁରୁ ବିନେ ଏ ଶକତି କାର

ଦେବ ଶିଖାଇ ସେ ଗୀତୀ ଗାନ ।୪।

ମୁଁ ଯେ ଆଶାରେ ଗଣୁଛି ଦିନ

ମୁଁ ଯେ ଆଶାରେ ଗଣୁଛି ଦିନ

କେବେ ସତେ ମୋର ଭଙ୍ଗ କୁଟିଆରେ

ଦେବ ତୁମେ ଦରଶନ ।୦।

ମୋହ ମଦ ନିଶାଘୋରେ

ଶୋଇଥିବି ଅତେତାରେ

ରୁମୁଝୁମୁ ତୁମ ଚରଣ ନୁପୁର

ଶବଦେ ଭାଙ୍ଗିବ ଘ୍ନମ ।୧।

ମନଫୁଲ ହାର ଦେଇ

ଆଖି ନୀରେ ପାଦ ଧୋଇ

ଏ ମତା ଦେହର ମୋର ଭେଟିଦେଇ

ପଶିବି ତୁମ ଶରଣ ।୨।

ମଥାରେ ଚରଣ ଧୁଳି

କେବେ ହୋଇବି ମୁଁ ବୋଲି

ଏତିକି ମନର ନିବେଦନ ମୋର

ଘେନାକର ଜୀବଧନ ।୩।

ମୁଦିତ ନୟନେ ଯେବେ ତୁମ ରୂପ

ମୁଦିତ ନୟନେ ଯେବେ ତୁମ ରୂପ

ଝଲସି ଯାଏ ଅନ୍ତରେ

ଖୋଜି ହୁଏ ମନ ଦରଶନ ପାଇଁ

ନୟନୁଁ ଲୋତକ ଝରେ ॥୦॥

ବିଜୁଳି ଝଲକ ଯେହ୍ନେ ହସଇ ଘନେ

ତୁମ ରୂପ ପୁଟି ନିଭେ ମନ ନୟନେ

ଆକୁଳ ଅନ୍ତରେ କୋହ ଉଛୁଳି ମରେ ॥୧॥

ଅନ୍ଧାରୀ ଜୀବନ ନଭେ ତୁମେ ଧ୍ରୁବତାରା

ପଥ ଦରଶାଇ ଥାଅ ହେଲେ ଦିଗହରା

ବାଟ ଭୁଲି ବାଟୋଇ ମୁଁ ତୁମକୁ ଝୁରେ ॥୨॥

କନକ ବରଣ ରୂପ ନୟନ ତାରା

ଗୋପୀଜନ ମନ ଲୋଭା ପ୍ରେମ-ପସରା

ବିରହିଣୀ ରାଧାମନ କାନ୍ଦେ ଆକୁଳେ ॥୩॥

ଅନ୍ତର ଦେବତା ଥାଇ ଅନ୍ତରେ ମୋର

ସେବକ ସାଜେ ସଜାଅ ତନୁ ମୋହର

ଏତିକି ଅଳି ଠାକୁର ତବ ପୟରେ ॥୪॥

ବସ ହୃଦ-ସିଂହାସନେ

ବସ ହୃଦ-ସିଂହାସନେ ଦେବତା ମୋର

ପୂରିବ ମନ-ବାସନା ସେବି ପୟର ।୦।

ହେରି ସେ ରୂପ ମୋହନ
ସାର୍ଥକ ହେବ ନୟନ
ଜ୍ଞାନ-ଅଞ୍ଜନ ଘେନାଅ କରୁଣା କର ।୧।

ମାୟା-ମୋହ ଅମା ଘୋର
ଅପସରୁ ଜୀବନର
ଜ୍ୟୋତି ରୂପ ଫୁଟିଉଠୁ ମାଗୁଛି ବର ।୨।

ବିନ୍ଦୁଏ କରୁଣା ବାରି
କଣ୍ଠେ ଦିଅ କୃପା କରି
ପିପାସିତ ପରାଶର ତୃଷ୍ଣା ନିବାର ।୩।

ଭବ-ସାଗର ଦୁଷ୍ଟର-
ଜଞ୍ଜଳୁ କର ହେ ପାର
ଦୟାନିଧି ! ପୁରାଅ ଏ ଆଶା ମନର ।୪।

ବସନ୍ତ ଆସିଛି ଫଗୁଣ ସକାଳେ

ବସନ୍ତ ଆସିଛି ଫଗୁଣ ସକାଳେ
କୁହୁ କୁହୁ କରେ କୋକିଳ
ନରମ ଖରାରେ ଧରା ପରଶଇ
ଫୁଟିଅଛି ବନେ ବଉଳ ।୦।

କଅଁଳ ପତର ଆସନ ପକାଇ
ପ୍ରିୟତମ ! ମୁଁ ଗୋ ବସିଅଛି ଚାହିଁ
କେବେ ମୋ କୁଟୀରେ କରିବ ବିଜୟ
ଜନମ କରିବ ସଫଳ ।୧।

ଆଖି ନୀର ଧାରେ ଧୋଇବି ଚରଣ
ନବ ମଲ୍ଲୀମାଳେ କରିବି ବରଣ

କହିବି ଅକୁହା କାହାଣୀ କେତେ ମୁଁ
ଗୋପନେ ରଖିଛି ସକଳ ।୨।

କେତେ ଆଦରରେ ରଖିଥିଲି ପାଶେ
ପଠାଇଣ ଦେଲ କର୍ମ-ବ୍ୟଦେଶେ
ଯୁଗ ଯୁଗ ଧରି ଘୁରିଲିଣି କେତେ
ଫେରିବାକୁ ମନ ଆକୁଳ ।୩।

ଲୁଚି ଲୁଚି କେଉଁଠାରେ ରହିଥିଲି
ଏତେ ଦିନ ପରେ ଆସି ଦେଖା ଦେଲ
ଆଉ ନ ଭୁଲାଇ, ନିଅ କୋଳେ ତୋଳି
ତୁଟାଇ ଏ ଭବ-ଜଞ୍ଜଳ ।୪।

ବାଜିଲାଣି ସଖୀ ମୋହନ ମୁରଲୀ

ବାଜିଲାଣି ସଖୀ ମୋହନ ମୁରଲୀ
ନିଭୂତ ନିକୁଞ୍ଜ କାନନରେ
କାନରେ ବାଜି ସେ ସୁମଧୁର ତାନ
ମରମ ପରଶେ ଧୀରେ ଧୀରେ ॥ ୦

ପୁଲକ ଜଗାଏ ସାରା ତନୁ ମନେ
ଆକୁଳିତ ପ୍ରାଣ କହ କି କାରଣେ
କାହିଁକି କେଜାଣି ଅଜାଣତେ ମୋର
ନୟନରୁ ନୀର ଧାର ଝରେ ? ॥ ୧

ସେ ସୁରେ ଭରିଛି ସତେ କି କୁହୁକ
କାହିଁ ପାଇଁ ଚିତ୍ତ ହୁଏ ଆକୁଳିତ

ସକଳ ବନ୍ଧନ ଏତି ଦେଇ ମନ
ଉଡି ଚାଲି ଯାଏ ତା ପାଶରେ ॥ ୨

ବଇଁଶୀର ସୁରେ ନାମ ଧରି ମୋର
ତାକୁଛି ଯେ ସେ ମୋ କେତେ ଆପଣାର
ଯାହାପଛେ ହେଉ ସ୍ବର ଅନୁସରି
ଯିବି ତାର ଶୁଭ ଅଭିସାରେ ॥ ୩

କେତେ ଜନମର ସାଥୀ ମୋର ସେହି
ସେ ମୋତେ ଚିହ୍ନେ, ମୁଁ ଚିହ୍ନିପାରେ ନାହିଁ
ସବୁ ଆବରଣ କାଢି ପିନ୍ଧି ଦେଇ
ପ୍ରାଣ ଅରପିବି ତା' ପୟରେ ॥ ୪

ବିଜେ ପଥ ଚାହିଁ ରହିଛି ଅନାଇଁ

ବିଜେ ପଥ ଚାହିଁ ରହିଛି ଅନାଇଁ ତୁମର ହେ ଜୀବଧନ !
ତୁମରି ଆଶାରେ ନିଶିରେ ବାସରେ ଝୁରି ମରେ ଏ ନୟନ

କହୁ ପ୍ରିଅ ମୋର ଜୀବ-ଜୀବନ !
ହୃଦୟ ମନ୍ଦିରେ ଆସିବ ବସିବ, ମଣ୍ଡିବ କେବେ ଏ ମନ ଆସନ

ଜୀବ-ଜୀବନ ! ।୧।

ଭରି ରଖିଛି ମୁଁ ନିଗାତି ନୟନୁଁ ନୀରଧାର ଅନିବାର
ପଖାଳି ଦେବି ସେ ଚରଣ-ସୁଗଳ ମନର ବାସନା ମୋର
ଘୋରି ମୁଁ ରଖିଛି ପୀରତି-ଚନ୍ଦନ, ବୋଲି ଦେବି କରି ଅଭିନନ୍ଦନ
ଜୀବ-ଜୀବନ ! ।୨।

କାନ ଶୁଣୁଥିବ ପୟର ନୁପୁର, କଣ ଗାଇବ ସେ ସୁର

ଯେ ସୁରେ ତୁମରି ନାମରାଗିଣୀର ଶୁଭୁଥିବ ଝଙ୍କାର
ତୁମେ ନାଚୁଥିବ ତା ଥେଲ ତା ଥେଲ, ତାଳ ଦେବି ମୁହିଁ ହଜାଇ ଜ୍ଞାନ
ଜୀବ-ଜୀବନ ! ।୩।

ଜୀବନ, ଜନମ, ଧରମ, କରମ, ସବୁ ପଦେ ନିବେଦିବି
ଅନ୍ତର-କାମନା ସାରା ଜନମର ଭାଙ୍ଗି ରୁରି ଧୂପ ଦେବି
ନିରାଶ ନ କର ପରାଶ ନାଥ ହେ ! କଲି ମନ-ଦୀପ ଦାନ
ଜୀବ-ଜୀବନ ! ।୪।

ବିଶ୍ୱେଶ୍ୱର ବୋଲି ଯେବେ

ବିଶ୍ୱେଶ୍ୱର ବୋଲି ଯେବେ ତାଜିବି ବୋଲି ମୁଁ ଭାବେ
ମନେ ହୁଏ ବହୁ ଦୂରେ ରହି ମୁଁ ଯାଉଛି ତେବେ ।୦।

ଭାଲେ ଯେବେ ମନେ ମୋର
ପାଶେ ଅଛ ଚିତ୍ତ ଚୋର
ବ୍ୟବଧାନ କାହିଁ ଯାଏ ଆନନ୍ଦରେ ମନ ତୁବେ ।୧।

ବିଶ୍ୱ ଆସନରୁ ଖସି ପାଶେ ମୋର ଆସ ବାରେ
ପୂଜା ଅଧିକାର ପ୍ରଭୁ ଦିଅ ତବ ଶ୍ରୀପୟରେ
ଅଶ୍ରୁକଣା ଉପଚାର
ବିନା କିଛି ନାହିଁ ମୋର
କାଙ୍ଗାଳର ଅଶ୍ରୁ ବୋଲି ଗ୍ରହଣ କି ନ କରିବେ ? ।୨।

ବୃନ୍ଦାବନେ ଯିବି କାହିଁକି ?

ବୃନ୍ଦାବନେ ଯିବି କାହିଁକି ?
ହୃଦ-ବୃନ୍ଦାବନେ-ବୃନ୍ଦାବନ
ଚନ୍ଦ୍ର ଛଇଳ କହ୍ନାଇଁ ମୋର ନାହିଁକି ।୦।

ଖୁଆଇବି ଲବଣୀ ସର
ମଛି ନିତି ପରାଶ ମୋର
ଶ୍ୟାମଳା, ଅମଳା ମତି ମୋର ନିତି
ତା ମୂରଲୀ ସୁରେ ଯିବ ଧାଇଁ କି ।୧।

ସେ ମୋହନ ମୂରଲୀ ତାନ
ଶୁଣୁ ଶୁଣୁ ହଜିବ ଜ୍ଞାନ
ପ୍ରେମ-କୁଞ୍ଜବନେ, ଯମୁନା ପୁଲିନେ

ହେରିବ ନାଗର ତୁଲେ ରାଇ କି ।୨।

ଯୁଗଳ ସେ ମଧୁ-ମିଳନ
ବେନି ମନ ପ୍ରେମେ ମଗନ
ମଧୁର ମୂରତି ହେରି ମୋର ମତି
ପୁଲକରେ ପୁରି ହେବ ବାଇ କି ।୩।

ଘନ ନୀଳ-କମଳ କୋଳେ
ହେମ-କମଳିନୀଟି ଦୋଳେ
ଆନନ୍ଦେ ମଗନ ହେବ ସତେ ମନ
ଅପରୂପ ରୂପ-ଠାଣି ଚାହିଁ କି ।୪।

ରହିଛି ମୁଁ ବାଟ ଅନାଇଁ

ରହିଛି ମୁଁ ବାଟ ଅନାଇଁ
ସଜାତି ସାଇତି ହୃଦୟ ଆସନ କେତେବେଳେ ବିଜେ ହେବ ଗୋସାଇଁ ।୦।

ନିରିଜନେ ଅଛି ମୁଁ ଚାହିଁ
କୋଳାହଳ ନାହିଁ ତ କାହିଁ
ବିଜନ କୁଟୀରେ ତୁମ ପାଦତଳେ ମନର ସୁମନ ଭେଟିବା ପାଇଁ ।୧।

ନିରୋଳା ଏ ଘର ମୋର
ଚଉକଟି ଅନ୍ଧକାର

ରବି ଶଶୀ ସିନା କିରଣ ଢାଳନ୍ତି ଦିଗ ବିଦିଗକୁ ହସି ହସାଇ ।୨।

ତୁମେ ଏକା ପରାଶପତି
ଆସିବ ହେ ମୋର କଟି
ବିକଶି ଉଠିବ ମୋ ଅନ୍ଧାର ଘର ତୁମରି କରୁଣା-କିରଣ ପାଇ ।୩।

ପାସୋରି ବାସନା ସକଳ
ଘୁଞ୍ଚିଅଛି ଭବଜଞ୍ଜଳ
କର ଯୋଡି ବସି ଭାଲୁଅଛି ନାଥ ତୁମ ଦରଶନ ଲଭିବା ପାଇଁ ।୪।

କ୍ଷମା ଦେବ ପରାଶ-ନିଧି
ଅପସରି ଯିବ ମୋ ବ୍ୟାଧି
ପାତି ବସିଅଛି ହୃଦୟ ଆସନ ଦୟାନିଧି ! ଲବେ କରୁଣା ପାଇଁ । ୫

ଦିବାନିଶି ନାମ ସୁମରି
ମୁଁ ଯେ ଦରଶନ ଭିଖାରୀ
ଜଳ ସାଇତିଛି ମନ କୁଣ୍ଡରେ ମୋ ତୁମ ଶିରୀଫଦ ଧୋଇବା ପାଇଁ । ୬

ଶରଣ ମନାସି ଶଙ୍କର ହେ ଆଜି

ଶରଣ ମନାସି ଶଙ୍କର ହେ ଆଜି
ଭକତ ତାଳଇ ଆଜୁଳ ସୁରେ
କରୁଣାକର ହେ କରୁଣାନିଧାନ
'ଜୟଗୁରୁ' ନାମେ ଆଜି ପ୍ରାଣ ଉଛୁଳେ ॥୦॥
ପୁଲକେ ଝଲକେ ଭକତ ପରାଶ
ପଲକ ନପତେ ହେରି ଆଜୁଳ ନୟନ
ମଳୟ ପରଶ ଭରା ସୁନୀଳ ଗଗନ ଗାଏ
(ଗାଏ) ଶୁଭ ଆବାହନୀ ମଧୁର ସୁରେ ॥୧॥
ଭଜନେ ଭକତ ହୃଦୟ ବିଭୋର
ରାସ ରସମୟ ଆହେ ପରାଶ ଠାକୁର

ଅନନ୍ତ ଅଶେଷ ତୁମେ ଶେଷହୀନ ରୂପ
ସାଦରେ ବିରାଜ ଆଜି ଭକତ ପୁରେ ॥୨॥
ତୁମେ ପୂର୍ଣ୍ଣମୟ ପୂର୍ଣ୍ଣ ସନାତନ
ଗୁରୁ ବ୍ରହ୍ମା ଗୁରୁ ବିଷ୍ଣୁ ଶିବ ନାରାୟଣ
ଭକତ ଅନ୍ତର ପୂର୍ଣ୍ଣକର ଗୁରୁଦେବ
ତବ ମହିମା ବିକଶୁ ଆନନ୍ଦ ଭରେ ॥୩॥
ତୁମେ ରାମ, ତୁମେ କୃଷ୍ଣ, ତୁମେ ଜଗନ୍ନାଥ
ଦେବ ଶ୍ରୀନିଗମାନନ୍ଦ ଅନାଥର ନାଥ
ପ୍ରେମମୟ ପ୍ରେମାନନ୍ଦ ତୁମେ ପ୍ରେମରୂପ
ମିଳାଅ ଭକତେ ଆଜି ପ୍ରେମାନନ୍ଦରେ ॥୪॥

ଶୁଭିଲାଣି ବଂଶୀସ୍ତନ ଚାଲ ସଖୀ ଯିବା

ଶୁଭିଲାଣି ବଂଶୀସ୍ତନ ଚାଲ ସଖୀ ଯିବା କୁଞ୍ଜକାନନ ଗୋ
ହେବ ପ୍ରିୟ ସାଥୀରେ ମିଳନ, ସଜନୀ ଗୋ । ୧ ।

ରାଧା-ବାଧା ନ ବିଚାରି ତାକେ ଘନ ଘନ ତା' ନାମ ଧରି ଗୋ
ସେ କି ରହିବ ଧଇୟା ଧରି, ସଜନୀ ଗୋ । ୨ ।

ବଂଶୀ ତାକେ ନାମ ଧରି ଚାଲ ସଖୀ ଯିବା ତେରି ନ କରି ଗୋ
ସେ ତ ଭାବ ବିନୋଦିଆ ହରି, ସଜନୀ ଗୋ । ୩ ।

ଜଟିଳାର ବଧୂ ହୋଇ କୁଟିଳା ନଶ୍ୱର ରହିଛି ବାହିଁ ଗୋ
ସଦା ଦୃଷ୍ଟି ପଥେ ଜଗି ଥାଇଁ, ସଜନୀ ଗୋ । ୪ ।

ଶିରେ ଶିଖୀ ପୁଛ ଖୋସି ମଧୁର ମଧୁର ହାସ ପ୍ରକାଶି ଗୋ
ସତେ କଳା ମେଘ ତଳେ ଶଶୀ, ସଜନୀ ଗୋ । ୫ ।

ଶ୍ରୀମତୀ-ଶ୍ରୀପତି ଦୁଇ ମିଳନରେ କେତେ ମଧୁ ଝରଇ ଗୋ
ଦେଖି ପଲକ ପଡ଼ଇ ନାହିଁ, ସଜନୀ ଗୋ । ୬ ।

ଉଭା ତିଭଙ୍ଗ ଠାଣୀରେ କିଛିଶିର ସ୍ତନ ବାଜେ ମଧୁରେ ଗୋ
ଚିତ୍ତ ଦହୁଅଛି ବିରହରେ, ସଜନୀ ଗୋ । ୭ ।

ଆଜି ଏ ରାସରଜନୀ ସାର୍ଥକ ହୋଇଲା ନୟନବେନି ଗୋ
ଶ୍ୟାମ-ଶ୍ରୀମତୀ ମିଳନ ଘେନି, ସଜନୀ ଗୋ । ୮ ।

କଟି ତଟେ ପୀତବାସ ଭୂମିରେ ଲୋଟଇ ହୋଇ ସରସ ଗୋ
କୁଳବଧୂରେ ଦିଏ ପରାସ, ସଜନୀ ଗୋ । ୯ ।

ଚାଲ ସଖୀ ସର୍ବେ ଯିବା ମିଳନ ମାଧୁରୀ ଦେଖି ଭୁଲିବା ଗୋ
ଏ ପରାଶ ପଦେ ଅରପିବା, ସଜନୀ ଗୋ । ୧୦ ।

ମନ୍ତ୍ରକେ ଅଳକାବଳୀ ମେଘ ତଳେ ଅବା ଖେଳେ ବିଜୁଳି ଗୋ
କିଏ ରହିବ ଜୀବନ ଧରି, ସଜନୀ ଗୋ । ୧୧ ।

ପ୍ରାର୍ଥନା ପରାଶେଶ୍ୱରେ ଗୋପୀଭାବେ ସେବା ତାଙ୍କ ପୟରେ ଗୋ
କରୁଥିବା ଆମେ ନିରନ୍ତରେ, ସଜନୀ ଗୋ । ୧୨ ।

ସଜାଇଛୁ ଫୁଲଶେୟ

ସଜାଇଛୁ ଫୁଲଶେୟ ଅଭିସାର ପାଇଁ
ଆସ ହେ ରସିକରାଜ ରହିଅଛୁ ବାହିଁ । ୦ ।

ଅରୁଣ କିରଣ ଜିଣି

ଚରଣ କମଳ ବେନି
ବନ୍ଧେ ସାଇତିବୁ ନାଥ ଚକ୍ଷୁ ଜଳେ ଧୋଇ ।୧।

ଅଗୁରୁ ତୁଆ ଚନ୍ଦନ
ରଖିଛୁ କରି ଯତନ
ହେରିବୁ ମଧୁର ଶିରୀ ଅଙ୍ଗେ ବୋଲି ଦେଇ ।୨।

ମଲିକା ମାଳତୀ ମାଳେ
ପିନ୍ଧାଇବୁ ପ୍ରିୟ ଗଳେ

ବିଭୂଷଣ କରି ଆଜି ବନ୍ଦିବୁ ପରାଣ ସାଇଁ ।୩।

ଗୋପାଙ୍କନା ଚିତ୍ରତୋର
ହେ ତିରଙ୍ଗ ନଟବର
ରସାଅ ପୀରତି ରସେ ମୁରଲୀ ବଜାଇ ।୪।

ଆସ ହେ ରସିକରାଜ !
ଦୋଳାଇଛୁ ଫୁଲଶେୟ
ବୋଲି ତବ ପଦରଜ ଶିର ଦେବୁ ଲୋଟାଇ ।୫।

ସରସ ତୁମରି ସରସିଜ ପଦେ

ସରସ ତୁମରି ସରସିଜ ପଦେ ଦେବାକୁ ପ୍ରଣତି ମୋର
କେତେ ଦିନ ଧରି ଚାହିଁ ବସିଛି ମୁଁ ରତି ନିତି ଅଭିସାର ।୦।

ଥରେ ଥରେ କେବେ ବାଉଳା ସୁରଭି
ରହି ରହି ଭାସି ଆସେ
ଚଉଦିଗ ତୁମ ତନୁ ଗନ୍ଧ ପରି
ମହକି ମହକି ବାସେ
ଲିତି ଯାଅ କାହିଁ ବାତାୟନ ଦ୍ଵାରେ, ଚାହେଁ ଯେତେ ବାରବାରାଥ

ମରତ ମାଟିର ମଳିନ ଫୁଲରେ
ସଜାଡିଲି ଯେଉଁ ଶେୟ
ନ ମାନିଲା ବୋଲି ତୁମ ମନ, ସତେ
ରୁଷିଲ କି ରସରାଜ ?

ମୋ ମରଜି ତୁମ କଷତି ପଥରେ ପରଖି ଆଉ ନ କର ।୨।

ସରଗ ଯାକର ସୁଖ ଶିରୀ ପଛେ
ଯାହାକୁ ଦେଉଛ ଦିଅ
ମୋତେ ତୁମେ ଖାଲି ‘ଭଲ ପାଅ’ ବୋଲି
ବାରେ ଆସି କହି ଯାଅ
ତୁମ ନାମ ପରା ପ୍ରେମମୟ, ତୁମେ ପୀରତି ରସର ସାର ।୩।

ଆସ ହେ ସୁନ୍ଦର ମୋହନ ମଧୁର
ମନର ଦେବତା ମୋର
ବାଜେ ନା କି ପ୍ରଭୁ ତୁମ ବୀଣା ତାରେ
ଭବ-ବେଦନାର ସୁର ?
ସେବାରେ ତୁମରି ଦିନ ଯାଉ ସରି ବଢାଇ ଦିଅ ପୟର ।୪।

ସୁନ୍ଦର ଚିର ସୁନ୍ଦର ତୁମେ

ସୁନ୍ଦର ଚିର ସୁନ୍ଦର ତୁମେ ସୁନ୍ଦର ପ୍ରିୟ ମୋର
ତୁମ ଆଗମନ ବାଟ ମୁଁ ଅନାଇଁ ଜାଳି ବସିଛି ଜାଗର ।୦।

ସଂସାର ସୁଖ ସରାଗ ଭୁଲିଛି
କେତେ ଚିହ୍ନାଜନେ ଦୂରକୁ ଠେଲିଛି
ମାନ ଅଭିମାନ ପଛକୁ ପକାଇ ଚାହିଁଛି ପଥ ତୁମର ।୧।

ମନ ମନ୍ଦିରରେ ଆସନ ପାତିଛି
ସୁଗନ୍ଧ ଫୁଲରେ ହାର ସଜାଡିଛି
ପଖାଳିବା ପାଇଁ ସାଇତି ରଖିଛି ନୟନର ସ୍ଵଚ୍ଛ ନୀର ।୨।

ତୁମ ପାଶେ ବସି ମରମର କଥା
କହିବି ଯା ଅଛି ଗୋପନେ ସାଇତା
ତୁମରି ଆଦର ପରଶ ପାଇଁ ମୋ ଝରେ ଆଖି ନୀର ଧାର ।୩।

କେତେ କାଳୁ ଏହି ପରି ବସିଅଛି
ଅମା ଘରେ କେତେ ଚାନ୍ଦିନି ବିତିଛି
ଖରା ବର୍ଷା ଶୀତ କେତେ ଯେ ସହିଛି ଯାଇଛି ଘୁମ ପାଶୋର ।୪।

କାନେ କାନେ କିଏ କହିଯାଏ କଥା
ଆସିବେ ତୋ ବନ୍ଧୁ ଅବଶ୍ୟ ଜାଣିଥା
କେତେ କାଳ ଆଉ କରିଲେ ପ୍ରତୀକ୍ଷା ଦିଶିବ ରଥ ତୁମର ।୫।

ପୂଜାର୍ଚ୍ଚନା ଓ ଆରତି

ଆଜି ସଜାତ ଦେବ ପୂଜାର

ଆଜି ସଜାତ, ଦେବ ପୂଜାର ହେ, ଉପଚାର
ବରଷୁଁ ବରଷେ ଘୁରି ଅବଶେଷେ
ଭାଗ୍ୟ ଆସିଛି ପୂର୍ଣ୍ଣିମା ଆଜି,
ଖୋଲ ଦୁଆର ହେ ।୦।

ଭକ୍ତିପୁତ ପୀଠେ ଜାଗିବେ ଦେବତା
ଦେଇଯିବେ ଗୁପ୍ତ ଜୀବନ ବାରତା,
ପୁଣ୍ୟ ଏ ମୁହୂର୍ତ୍ତେ, ସ୍ଥର ନିତ୍ୟ କଥା
ହୁଅ ବିମଳ, ଜୀର୍ଣ୍ଣ ମନ୍ଦିର,
କର ତିଆର ହେ ।୧।

ଭାର୍ଗବୀ ସଲୀଳେ ପଖାଳ ଚରଣ
ମହୋଦଧି ଜଳେ କର ହେ ବନ୍ଦନ
କୁସୁମ ଭୂଷଣ, ଅଗୁରୁ ଚନ୍ଦନ
କର୍ପୂର ଧୂପ, ସୁବାସ ଦୀପ,
ଦିଅ ପୂଜାର ହେ ।୨।

ଯାହା ରୁଚି ଦିଅ ନଇବେଦ୍ୟ ପାଇଁ
ଗ୍ରହଣ କରିବେ ଭକ୍ତ ମନ ଚାହିଁ
ଭକ୍ତର ଅଯୋଗ୍ୟ ଉପଚାର ନାହିଁ
ହୁଅ ନିଷ୍କଳ, ଦିଅ ନିର୍ମଳ
ପ୍ରେମ ରସାଳ ହେ ।୩।

ଦରଶନ କର ନୀରବ ଧ୍ୟାନରେ
ବସାଅ ଆନନ୍ଦେ ହୃଦ-ଆସନରେ
ରଖ ଜାଗରଣ ସୁଦ୍ଧି ସପନରେ
ଧନ୍ୟ ଏ ସୁଗେ, ପୁଣ୍ୟ ସଂଯୋଗେ
ଏ ଲଗ୍ନ ସାର ହେ ।୪।

ଅନ୍ତହୀନ ପଥ ଶରୀରେ ଅଙ୍କିତ
ଯୋଗ-ଜ୍ଞାନ-ଭକ୍ତି-ତପସ୍ୟା-ମଣ୍ଡିତ
ଜୀବନ ଦୁଆରେ ଲଗ୍ନ ଉପସ୍ଥିତ
କର ବରଣ ଆଉ ନ ରଖ,
ରଖ କାହାର ହେ ।୫।

ଆସିଛନ୍ତି ଅବତରି

ଆସିଛନ୍ତି ଅବତରି ଚିନ୍ମୟ ରୂପ ଧରି
ହୃଦୟ-ଦେବତା ପରଜାଣି
ସୁବାସିତ ଧୂପଧର ରଙ୍ଗେ ଆବାହନ କର
ବସାଅ ଆସନେ ମନ ତୋଷି
ପାଦାସନ ଦିଅ ଖଞ୍ଜି,
ପାଦପଦ୍ମ ଦିଅ ସାଜି ।୧।

ସୁବାସିତ ଜଳ ଘେନି ପଖାଳ ହେ ପାଦ ବେନି
ସୁଝୁନ ବସନେ ଦିଅ ପୋଛି,
ସୁବାସିତ ଜଳ ଦେଇ ମୁଖ ଧଉଳ କରାଇ
ଦନ୍ତ ମାରଜନ ମନେ ଲକ୍ଷି ।

କରାଇ ମୁଖ ଧଉଳ,
ବସନେ ପୋଛ ତୁରିତ
ସୁଗନ୍ଧ ତେଲ ମର୍ଦ୍ଦନ, କର ହୋଇ ହୃଦ୍‌ମନ
ପାଇ ରୁମ୍ଭକ ପରଶ ଖେଳାଅ ପରାଣେ ହର୍ଷ ।୨।

କର୍ପୂର ଅଗୁରୁ ଗୋଳି ସ୍ୱର୍ଣ୍ଣକୁମ୍ଭେ ଢାଳ ଶ୍ରୀଅଙ୍ଗେ ଯତନେ,
ଗାତ୍ର ମାରଜନ ପୁଣି ଜଳେ ସ୍ନାନ କରିଣ ପୋଛ ବସନେ ।

ପିନ୍ଧାଅ କୁଞ୍ଚି ବସନ,
ଦିଅ ଉତ୍ତରୀ ସାଜିଣ
କେଶ ପ୍ରସାଧନ କର, ଦରପଣ ଧରି କର
ଅଗୁରୁ ଚନ୍ଦନ ଗୋଳି, ଶ୍ରୀଅଙ୍ଗରେ ଦିଅ ବୋଳି
ସୁଗନ୍ଧ ସୁମନହାର,
ଭୂଷଣ ଖଞ୍ଜି ଆବର ।୩।

ସଜାଅ ଭୋଗ ଆସନ, ନୈବେଦ୍ୟ ମିଷ୍ଟାନ୍ନ
ସଜାଅ ପାନୀୟ ଜଳ, ଧୂପେ ଆବାହନ
ଆସ ଆସ ମୋର ହୃଦୟେଶ୍ୱର,
ଭୋଗ ଆସନରେ ବିରାଜ କର
ଏହି ନଇବେଦ୍ୟ ଗ୍ରହଣ କର,
ଏ ଦୀନ-ପରାଣୁ ସନ୍ତାପ ହର ।

ବିଲୋକ ଦୀପ-ଆଲୋକେ

ସଜାଇ ରଖିଛି ଯେତେ । ୪।

ଆତମନ ଜଳ ଦେଇ ମିଶନ୍ତି ଭୁଞ୍ଜିଅ
ପ୍ରୀତି-କଥୋପକଥନେ ମନକୁ ରଞ୍ଜିଅ ।
ଭୋଜନାନ୍ତେ ତୁଷ୍ଟି କର ଦେଇଣ ପାନୀୟ
ବସନରେ ମୁଖ ପୋଛି ତାମୁକ ଯୋଗାଅ ।
ଦେଇ ଆତମନ ନୀର,
ଶୀକର ପୋଛ ସତର ।

ବସାଅ ପୂର୍ବ ଆସନେ, ହୋଇ ହୁଷ୍ଟ ମନେ ପ୍ରାଣେ
ଏହି ନିବେଦନ କର, ପୁଷ୍ପାଞ୍ଜଳି ଧରି କର । ୫।

ଅତି ଅଭାଜନ ମୁହିଁ ନ ଜାଣେ ପୁଞ୍ଜନ
ନ ଜାଣଇ ଆବାହନ କିବା ବିସର୍ଜନ ହେ
କ୍ଷମା କର ପ୍ରାଣବନ୍ଧୁ,
ଦୀନବନ୍ଧୁ ପ୍ରେମସିନ୍ଧୁ

ଏହି ନିବେଦନ ମୋର, ଘେନ ହେ ପରାଣେଶ୍ୱର
ଯହିଁ ଲଜ୍ଜା ତହିଁ ନିଅ, ପାଶେ ପାଶେ ରହିଥାଅ
ସ୍ୱର୍ଗେ ବା ନରକେ ନିଅ, ପାଶେ ପାଶେ ରହି ଥାଅ
କି କହିବି ଆଉ ମୁହିଁ, କିବା ଅଜଣା ଅଛଇ ?
ଜୟଗୁରୁ ଜୟଗୁରୁ ଜୟଗୁରୁ । ୬।

ଦିଅ କୋଟି ହୃଦେ ଭାଳି

ଦିଅ କୋଟି ହୃଦେ ଭାଳି ପ୍ରେମ ବିନ୍ଦୁ ପ୍ରେମ ସିନ୍ଧୁ ! । ୦।

ବିନ୍ଦୁଏ ଭକତି ମୋର ବିନ୍ଦୁଏ ଲୋତକ
ପାଇବକି ଶୋଭା ହୋଇ ଚରଣ ଉଦକ
ମହେନ୍ଦ୍ର ତନୟା ନୀରେ ପଖାଳିବୁ ପାଦଧୀରେ
ପୋଛିବୁ ସକଳ ବ୍ୟଥା ସୁଖେ ହୃଦୁ । ୧।

ନାହିଁ ତବ ବିଶେଷଣ ନାହିଁ ନାମ ଗୁଣ
ଭକ୍ତି ଆକର୍ଷଣେ ଆସି ବୋଲାଅ ସଗୁଣ
ନାହିଁ ମୋ ଭକତି ବଳ ନିଜ ମନକୁ କେବଳ
ବନ୍ଦାଇବି ଭରି ତତ୍ତ୍ୱ ଅଶ୍ରୁ ବିନ୍ଦୁ । ୨।

ଦିଏ ମୁଁ ଆରତି ତୁମରି ମନ୍ଦିରେ ପ୍ରାଣ ପ୍ରିୟ ପିତା ମୋର
ଶଙ୍ଖ ଘଣ୍ଟା ବାଦ୍ୟେ ମଧୁର ନିନାଦେ ବିଜୟ ଗୀତିକା ସ୍ୱର । ୩।

ମିଳିତ କଣ୍ଠରେ ତୁମରି ବିଜୟ ଘୋଷଣି ଭକତ ବୃନ୍ଦ
ତାଳେ ତାଳେ ନାଚେ ଦେହ ମନ-ପ୍ରାଣ ତାଳେ ତାଳେ ଖେଳେ ଛନ୍ଦ । ୪।

ସେ ମଧୁଛନ୍ଦରେ ଧ୍ୱନିତ ମଧୁରେ ଜୟଗୁରୁ ସିଦ୍ଧମନ୍ତ୍ର
ଖେଳାଏ କଂପନ ଭାବନା-ଜଗତେ ଭେଦି ବିଶ୍ୱମନ ଯନ୍ତ୍ର । ୫।

ସେ ଧ୍ୱନି ପରଶେ ନାଚନ୍ତି ହରଷେ ସୁଦୂର ଗ୍ରହ ତାରକା

ତବ ଆଗମନେ ଧରା ଉଠିବ ଉଲ୍ଲାସି
ନାଚିବ ନିରସ ପ୍ରାଣ ଶିଶୁ ପରି ହସି
କର୍ମ କୋଳାହଳେ ପୁରି ଅବସର ଚିନ୍ତା ଭରି
ପ୍ରେମ ପ୍ଳାବନରେ ଆସ ପ୍ରାଣବନ୍ଧୁ । ୬।

ରଚିବ ମରଣ କୋଳେ ଅମର ଜୀବନ
ସଞ୍ଚିବ ମରତେ ସୁଧା ଭାଣ୍ଡ କରି ପୁଣି
ସେ ଦେଶ ସନ୍ଦେଶ କହି ନିତ୍ୟ ପୀରତି ଚଖାଇ
ଘୁଞ୍ଚାଇବ ଦୀନ-ସୁଧା ଦୀନବନ୍ଧୁ ! । ୭।

ଦିଏ ମୁଁ ଆରତି

ଛାୟା ପଥ ପାରେ ଜୀବନ ସଂଚାରେ ଭାସମାନ ନୀହାରିକା । ୪।

ପ୍ରତି ପରମାଶୁ ତୋଳେ ପ୍ରତିଧ୍ୱନି ବିଶ୍ୱରେ ଖେଳେ ଚେତନା
ପ୍ରସାରିତ ଆତ୍ମା କରେ ଆସ୍ୱାଦନା ଯହିଁ ତହିଁ ଉନ୍ମାଦନା । ୫।

ଲୋକ୍ତୁ ଲୋକାନ୍ତରେ ବାଜେ ସଞ୍ଚଲୋକେ ପ୍ରାଣ ମତାଣିଆ ନାମ
ଶୁଭ ଏ ଆରତି ପୁଣି କରି ଫୁଟୁ ତୁମରି ମୋହନ ଠାମ । ୬।

ଦେଉଛି ଇନ୍ଦ୍ରିୟ ମନ-ଅର୍ଘ୍ୟ ନିଅ ଦୀନବନ୍ଧୁ ଭକ୍ତ ବନ୍ଧୁ
ଜୟ ପ୍ରେମମୟ ନିଗମ ଆନନ୍ଦ ଜୟ ଜୟ ପ୍ରେମ ସିନ୍ଧୁ । ୭।

ନଟୀଏ ବାଇଲେ

ନଟୀଏ ବାଇଲେ ଶୁଭ ମଙ୍ଗଳ ବାଜଣା
ଆନନ୍ଦ ସଭାରେ ଦେବ ଘେନ ନୀରାଜନା
ଜୟ ଜୟ ଶ୍ରୀଠାକୁର, ଆନନ୍ଦ ଗ୍ରହଣ କର ଆନନ୍ଦ ସଭାର ।ଠ।

ଧୂପ ହସ୍ତେ ଉଭା ହୋଇ ନାଚ ତାନେ ମାନେ
ଧୂମାମୋଦ ଖେଳିଯାଉ ଗଗନେ ପବନେ
ଜୟ ଜୟ ଶ୍ରୀ ଠାକୁର, ଆରତୀ ଗ୍ରହଣ କର ପ୍ରାଣପିତା ମୋର ।୧।

ଧୂପପରେ ଦୀପ ଜାଳ ଓଁକାର ଧିଆନେ
ଆନନ୍ଦ ତରଙ୍ଗ ଖେଳୁ ଉଦ୍‌ବେଳିତ ପ୍ରାଣେ
ଗୁରୁ ବ୍ରହ୍ମା ବିଷ୍ଣୁ ଶିବ, ତାଣ୍ଡବ ନୃତ୍ୟ ଆଚର ଯଥା ଦେବ ଦେବ ।୨।

ମହୋଦଧି ପୂତ ଜଳ କରି ଆହରଣ
ଦୀପ ପରେ ଶଙ୍ଖେ ଜଳ କର ଅରପଣ
ବୃନ୍ଦା ତୁଳସୀ ମଞ୍ଜରୀ, ଶଙ୍ଖ ମୁଖେ ଦେଇ ସିଞ୍ଚ ମନ୍ଦ ମନ୍ଦ ବାରୀ ।୩।

ଶୁଷ୍କ ଶୁକ୍ଳ ବସ୍ତ୍ରେ ଶ୍ରୀମୁଖକୁ ପୋଛିଦେଇ
ଅଗୁରୁ କର୍ପୁର ଗନ୍ଧେ ଦିଏ ମହକାଇ
ଜୟ ଜୟ ଶ୍ରୀ ଠାକୁର, ନିତ୍ୟ ଲୋକେ ନିତ୍ୟ ସେବା ଘେନ ଏ ଦାସୀର ।୪।

ନନ୍ଦନ ବନର ପାରିଜାତ ଧରି କରେ
ସୁବାସ କୁସୁମେ ଅଙ୍ଗ ସଜାଇ ସଧୀରେ
ଜୟ ଜୟ ଶ୍ରୀଠାକୁର, ପ୍ରାଣପିୟ ପିତା ଘେନ ଆରତି ଆମର ।୫।

ଧବଳ ଚାମର ହସ୍ତେ ଉଭା ହୁଅ ଯାଇ
ଚାମର ପକାଅ ତାଳେ ଜୟଗୁରୁ ଗାଇ
କର ଚାମର ଆରତୀ, ଗ୍ରହଣ କରନ୍ତୁ ଦେବ ପ୍ରାଣର ମିନତୀ ।୬।

ଅଗୁରୁ ଚନ୍ଦନ ମିଶା ଶୀତଳ ପବନ
ଶ୍ରୀ ଅଙ୍ଗ ପରଶୁ ଚାଳି ଦିଅ ହେ ବ୍ୟଜନ
ଯୋତ ହସ୍ତରେ ପ୍ରାଣମି, ପରମ ପୁରୁଷ ପଦେ ଦିଅ ସର୍ବଭାଳି ।୭।

ଶୁଭ ଶଙ୍ଖ ଧରି ସଖୀ ଆନନ୍ଦ ମନରେ
ମଙ୍ଗଳ ଧ୍ବନୀ କରିବା ଲକ୍ଷ୍ମି ମାନସରେ
ସର୍ବେ ଦେଇ ହୃଦୟକୁ, ନବ କିଶୋରୀଟି କରେ ଉଚ୍ଚେ ଶଙ୍ଖଧ୍ବନୀ ।୮।

ଅଗୁରୁ ଚନ୍ଦନ ହସ୍ତେ ନାଚେ ଗୋପାଙ୍ଗନା
ଶ୍ରୀଅଙ୍ଗ ସେବା ମନାସି କରେ ବନ୍ଦାପନା
ଜୟ ଜୟ ଶ୍ରୀଠାକୁର, ପଦସେବା ଘେନାକର ଏ ଦୀନା ଦାସୀର ।୯।

ସମସ୍ତ ନଟୀଏ ମିଳି ଅର୍ଦ୍ଧଚନ୍ଦ୍ରାକାରେ
ଆନନ୍ଦ ବଲଦ ଧ୍ବନୀ ଶୁଭେ ସତ୍‌ସ୍ପରେ
ଭକ୍ତ ଭଗବାନ ପାଶେ, ନିର୍ଦ୍ଦୋଷ ଆନନ୍ଦେ ରତ ମାତି ଲୀଳାରସେ ।୧୦।

ଗୁରୁପଦ ଧରି ନଟୀ ହୋଇଲେ ବାହାର
ରତ୍ନ ସିଂହାସନେ ଥାପି ପ୍ରାଣର ଠାକୁର
ଏହି ଆନନ୍ଦ ସଭାର, ଆନନ୍ଦ ସମ୍ଭାର ଯହିଁ ବହି ନିରନ୍ତର ।୧୧।

ଜୟ ଜୟ ଗୁରୁଦେବ

ଜୟ ଜୟ ଗୁରୁଦେବ ମଙ୍ଗଳ ଆରତି
ରତନ ପ୍ରଦୀପେ ଜଳେ ସୁବାସିତ ବାତି ।୧।

ଶଙ୍ଖ ବାଜେ ଘଣ୍ଟା ବାଜେ ବାଜେ କରତାଳ
ମଧୁର ମୃଦଙ୍ଗ ବାଜେ ଶୁନିତେ ରସାଳ ।୨।

ବିବିଧ କୁସୁମ ଦଲେ ବନମାଳା ଗଲେ
ପ୍ରେମେର ହିଲୋଲେ ମାଳା ନା ଦୁଲ୍ଲୀତେ ଦୋଲେ ।୩।

ବିଚିତ୍ର ଚାନ୍ଦୁଆ ଶୋହେ ରତନ ଝାଲର
ଦୁହଁ ପାଶେ ଶୋଭା କରେ ଧବଳ ଚାମର ।୪।

ଚନ୍ଦ୍ର ସୁଧର୍ମ ଜିନି ରୂପ ବରନ ଉଜ୍ଜ୍ୱଳ
ରକ୍ତ କୋକ ନଦ ଶୋହେ ଚରନ ଯୁଗଳ ।୫।

ହାସେ କାନ୍ଦେ ନାଚେ ଗାଏ ଦିଏ କରତାଳି
ମାତିତେ ଲୋଟାଏ କେନ୍ଦ୍ର ଜୟଗୁରୁ ବୋଲି ।୬।

ଜୟଗୁରୁ ଜୟଗୁରୁ ରବେ ଭରିଲ ଭୁବନ
ମଙ୍ଗଳ ଆରତି କରେ ମିଳି ଭକ୍ତଗନ ।୭।